

eul_wid: vhc-ac

Ἀέτιος ὁ Ἀμιδηνός · Aëtius of Amida

Medical Book III

Ἰατρικὸν Βιβλίον Γ'

Period: Ὀψιμαρχαία [Late Antique](#)
Dialect: Κοινή τεχνική [Technical Koine](#)
Domain: Ἰατρική [Medicine](#)
Format: Πραγματεία [Treatise](#)

ΑΕΤΙΟΥ ΑΜΙΔΗΝΟΥ ΒΙΒΛΙΟΝ Γ Τάδε ἐστὶν ἐν τῷ Γ λόγῳ· [Start of Table] α Περί τρίψεως
παρασκευαστικῆς β Περί γυμνασίων γ Περί τῶν εἰδῶν γυμνασίων δ Περί τῶν ιδίων
τρίψεων ε Περί ἀναφωνήσεως ς Περί αἰώρας ζ Περί ἵππασίας η Περί ἀφροδισίων θ Περί
ἀμμοχωσίας καὶ τῶν ἄλλων πυριῶν ι Περί φλεβοτομίας ια Περί μέτρου κενώσεως ιβ
Ποίας τμητέον φλέβας ιγ Πῶς φλεβοτομητέον ιδ Περί μεγέθους διαιρέσεως ιε Περί
σχήματος διαιρέσεως ις Τίς καιρὸς φλεβοτομίας ιζ Περί ἐπαφαιρέσεως ιη Περί
ἀρτηροτομίας ιθ Ἴσχειμον δι' ἀλόης καὶ λιβάνου κ Περί σικυάσεως κα Περί ἐγχαράξεως
κβ Περί βδελλῶν κγ Περί καθάρσεως κδ Χολῆς ξανθῆς καθαρτικά κε Σκαμμωνία κς
Πέπλιον κζ Ἐλλέβορος μέλας κη Περί τῶν χολὴν μέλαναν ἀγόντων κθ Ἐπίθυμον λ
Πολυπόδιον λα Γλήχων τραγορίγανος λευκάνθεμον ἄλυσσον λβ Ἀρμένιον τὸ τῶν
ζωγράφων λγ Κενταύριον λεπτόν λδ Περί φλεγμαγωγῶν λε Κολοκυνθίς λς Τιθύμαλλον
λζ Ἴσιον λη Ἐλατήριον λθ Κνίδιος κόκκος μ Ἀγαρικόν μα Κνίκου σπέρμα μβ Λαθυρίς μγ
Ἀριστολοχίας ὁ καρπὸς μδ Λινόζωστις με Σικύου ἀγρίου ῥίζα μς Στύραξ μζ Θύμος μη
Κυκλάμινον μθ Σκόρδα ν Χαμαιπίτος να Βδέλλιον νβ Περί ὑδραγωγῶν νγ Λεπὶς χαλκοῦ
νδ Εὐφόρβιον νε Χαμελαία νς Αἵματος καθαρτικόν νζ Μέθοδος συνθέσεως τῶν
καθαιρόντων φαρμάκων νη Οἶνου χολῆς καθαρτικοῦ σκευασία νθ Οἶνος φλέγμα ἄγων ξ
Οἶνος μελαγχολικοῖς ἐπιτήδειος ξα Οἶνος πολυποδίτης ξβ Οἶνόμελι ἐκκοπρωτικόν ξγ
Οἶνόμελι ξανθῆς χολῆς ἀγωγόν ξδ Οἶνόμελι φλέγματος ἀγωγόν ξε Οἶνόμελι μελαίνης
χολῆς ἀγωγόν ξς Κονδίτον ξανθοχόλοις ξζ Κονδίτον φλεγμαγωγόν ξη Κονδίτον
μελαγχολικοῖς ξθ Ἀψινθάτου σκευασία ἐκκοπρωτικοῦ ο Ἀψινθάτον ξανθῆς χολῆς
ἀγωγόν οα Ἀψινθάτον φλεγματικόν οβ Ἀψινθάτον μελαγχολικοῖς ογ Ῥοσάτον ξανθῆς
χολῆς ἀγωγόν οδ Ῥοσάτον φλέγματος καὶ ὀρρώδους καὶ μελαγχολικοῦ 〈χυμοῦ〉
ἀγωγόν οε Ῥοδομέλιτος καθαρτικοῦ σκευασία ος Ὄζος καθαρτικόν οζ Ὄξύμελι
καθαρτικόν οη Ἄλλο ὀξύμελι οθ Ὄξύμελι κωλικοῖς ἐνιέμενον π Ὄξύμελι πικρόν πα
Φοῦσκα μαλακτικὴ κοιλίας πβ Ἄλλη φοῦσκα καθαρτικὴ δόκιμος πγ Γάρος καθαρτικός
πδ Μέλι καθαρτικόν πε Ὑδρόγαρον καθαρτικόν πς Οἶνόγαρον καθαρτικόν πζ Ὄξύγαρον
καθαρτικόν πη Ζωμοὶ μαλακτικοί πθ Γάλα καθαρτικόν ς Ἐλαῖαι καθαρτικά ςα
Ὄξυπόριον καθαρτικόν ςβ Ὄξυπόριον διὰ φοινίκων ςγ Καθαρτικόν διὰ κυδωνίων ςδ
Καθαρτικόν διὰ κιτρίου ςε Καθαρτικόν διὰ μαράθρου ςς Ἄλλο διὰ μαράθρου πάνυ

εὐστόμαχον ζζ Διὰ μαράθρου τὸ σκευαζόμενον ζη Καθαρτικὸν μελαίνης χολῆς ζθ Ἄλλο
 καθαῖρον μέλαιναν χολὴν καὶ ξανθὴν ρ Πάστιλλον χολῆς καθαρτικὸν ρα Βουκελλάτον
 καθαρτικὸν ρβ Φλέγματος καθαρτικὸν ργ Μελαγχολικοῦ χυμοῦ καθαρτικὸν ρδ Κοινὸν
 καθαρτήριον ρε Ἀλοηδάρια διὰ ῥοδομέλιτος ρς Χολῆς καὶ φλέγματος ἀγωγὰ ρζ
 Ἀλοηδάρια δόκιμα ρη Ἀλοηδάρια Ὀριβασίου ρθ Ἄλλως Ὀριβασίου ρι Ἄλες καθαρτικοί
 ρια Καθαρτικὸν φλεγμαγωγὸν τοῦ Διογένους ριβ Ὑδραγωγὸν ριγ Ἱερὰ Λογαδίου ριδ
 Ἱερὰ Γαληνοῦ ριε Ἱερὰ Ἀρχιγένους ρισ Ἱερὰ ἐκ τοῦ περὶ μελαγχολίας Ρούφου ριζ Ἱερὰ
 Ἰούστου ριη Ὅπως χρή βοηθεῖν τοῖς πιούσι φάρμακον καὶ μὴ καθαιρομένοις ριθ
 Ἐπιμέλεια τῶν ὑπερκαθαιρομένων ρκ Περὶ ἐμέτων ἐκ τοῦ Ρούφου ρκα Σκευασία
 ῥαφανίδων δι' ἐλλεβόρου λευκοῦ ρκβ Τίσι δοτέον τὸν ἐλλέβορον ρκγ Τί δύναται ποιεῖν
 ἐλλέβορος ρκδ Ὅτι πολλοὶ λαβόντες ἐλλέβορον οὐδὲν μὲν ἤμεσαν, ὠφελήθησαν δὲ ὡς
 καθαρθέντες ρκε Τίνες ἐπιτήδαιοι πρὸς ἐλλέβορον ρκς Καιροὶ καθολικοὶ καὶ μερικοὶ εἰς
 ἐλλεβορισμὸν ἐπιτήδαιοι ρκζ Περὶ δοκιμασίας ἐλλεβόρου ρκη Ὅπως χρή διαιτᾶν τοὺς
 μέλλοντας ἐλλεβορίζεσθαι ρκθ Πόσαι διαφοραὶ τῆς δόσεως ἐλλεβόρου ρλ Περὶ
 ἀποβρέγματος ἐλλεβόρου ρλα Περὶ ἀφεψήματος ἐλλεβόρου ρλβ Περὶ τοῦ ψαλιστοῦ
 ἐλλεβόρου καὶ κοπτομένου καὶ σηθομένου ρλγ Τίνα δεῖ προπαρασκευάζειν ἐπὶ τῆς
 δόσεως ρλδ Πῶς ἐπιμελητέον αὐτῶν μετὰ τὴν πόσιν ρλε Περὶ ὑπερκαθάρσεως ρλς
 Ἐπιθέματα καθαρτικά ρλζ Περὶ τῶν τοπικῶν κενώσεων ρλη Ὅσα ὀφθαλμῶν καθαρτικά
 ρλθ Ὡτων καθαρτικά ρμ Ὅσα ἐκ ῥινῶν καθαίρει ρμα Ὅσα ὑγρασίαν ἐκ στόματος ἔλκει
 ρμβ Ὅσα γάλα γεννᾷ καὶ κινεῖ ρμγ Πνεύμονος καὶ θώρακος καθαρτικά ρμδ Περὶ
 ὑποκαπνισμῶν ρμε Κενωτικὰ λεπτῶν ἐντέρων ρμς Κενωτικὰ τῶν σιμῶν τοῦ ἥπατος ρμζ
 Κενωτικὰ τῶν κυρτῶν τοῦ ἥπατος ρμη Σπληνὸς κενωτικὰ ρμθ Νεφρῶν κενωτικὰ ρν
 Κύστεως κενωτικὰ ρνα Ὅσα ἐντίθεται τῇ βαλάνῳ πρὸς ἐρεθισμὸν τῶν οὖρων ρνβ Λίθων
 κενωτικὰ ρνγ Ὑστέρας κενωτικὰ ρνδ Ὅσα πινόμενα ἄγει καταμήνια ρνε Σκυβάλων
 κενωτικὰ ρνς Ἐλμίνθων κενωτικὰ ρνζ Ἰδρώτων κενωτικὰ ρνη Κενωτικὰ καὶ φθαρτικά
 φθειρῶν ρνθ Περὶ κλυσμῶν ρξ Περὶ βαλάνων ρξα Περὶ κροκύδων ρξβ Περὶ ἀέρων ρξγ
 Περὶ ἀνέμων ρξδ Περὶ ἐπισημασιῶν τῶν κατὰ μῆνα γινομένων ρξε Περὶ ὑδάτων ρξς Περὶ
 λουτρῶν ρξζ Περὶ λουτρῶν αὐτοφυῶν ρξη Περὶ ψυχρολουσίας ρξθ Περὶ τῆς εἰς ἔλαιον
 ἐμβάσεως ρο Περὶ ἀποσπογγισμοῦ ροα Περὶ προσκλύσματος ροβ Περὶ καταιονήσεων ρογ
 Περὶ ἐγκαθισμάτων ροδ Περὶ ἐμβροχῶν ροε Περὶ πυριάσεων καταιονήσεων
 καταπλασμάτων καὶ σικυῶν Γαληνοῦ ρος Ἐκ τῶν Λύκου περὶ καταπλασμάτων ροζ Περὶ
 τοῦ ἐξ ἄρτου καταπλάσματος ροη Περὶ τοῦ ἐκ πιτύρων καταπλάσματος ροθ Περὶ τοῦ διὰ
 σύκων καταπλάσματος ρπ Περὶ δρωπάκων καὶ πιττώσεως ρπα Περὶ σιναπισμοῦ
 Ἀρχιγένους ρπβ Ὅτι οἱ τῶν αἰγῶν σπύραθοι μετ' ὄξους καταπλασσόμενοι ἰδίως
 ἰσχιαδικοῖς ἀρμόζουσιν ρπγ Τίνα ἕτερα ἔστι φοινίσσοντα ρπδ Περὶ τῆς ἰβηρίδος ἥτοι
 καρδαμίνης βοτάνης ρπε Γαληνοῦ περὶ τῶν μετὰ συγκριτικῶν βοηθημάτων [End of
 Table] Ἀετίου λόγος τρίτος Περὶ ἐνιεμένων προσφερομένων καὶ περὶ ἀέρων ἀνέμων
 τόπων ὑδάτων φοινιγμῶν σιναπισμῶν καὶ τῶν ὁμοίων.

- ¹ Περὶ τρίψεως παρασκευαστικῆς. Πρὸ τῶν γυμνασίων θερμαίνειν <μετρίως> τὸ σῶμα χρή
 τρίψει τε χρωμένους τῇ διὰ σινδόνων, κάπειτα δι' ἐλαίου τρίβειν τε γυμναῖς ταῖς χερσίν, ἄχρις
 ἂν θερμανθεῖ καλῶς καὶ μαλαχθεῖ τὸ σῶμα, ἐπανθήσειε τε ἔρευθος εὐανθές καὶ εἰς ὄγκον
 ἀχθείη τὸ τριβόμενον μόριον. Περὶ γυμνασίων. ^[5]
- ² Κίνησις σφοδρὰ τὸ γυμνάσιόν ἐστιν· ὅρος δὲ τῆς σφοδρότητος ἡ τῆς ἀναπνοῆς ἐπὶ τὸ δασύτερον
 ἀλλοίωσις· τὸ δὲ γυμνάσιον δυσπαθῇ τε παρασκευάζει τὰ ὀργανικὰ μόρια καὶ εὐτονα πρὸς τὰς
 ἐνεργείας τήν τε τῆς τροφῆς ὁλκὴν ἰσχυροτέραν καὶ τὴν θρέψιν βελτίονα διὰ τὴν

ἐγγιγνομένην τοῖς σώμασι θερμότητα· ἐκκαθαίρει δὲ καὶ τοὺς αἰσθητικούς πόρους καὶ τοὺς ἀδήλους διὰ τὴν τοῦ πνεύματος ἰσχυρὰν κίνησιν· ἐπεὶ οὖν τῇ ἀναδόσει συνεργεῖ, χρή μῆτε πλῆθος ὤμων καὶ ἀπέπτων σιτίων μῆτε χυμῶν κατὰ τὴν κοιλίαν ἢ ἐν τοῖς ἐντέροις περιέχεσθαι· κίνδυνος γὰρ αὐτοῖς ἀχθῆναι πρὸς ἅπαντα τὰ τοῦ ζώου μόρια πρὶν χρηστοῖς γενέσθαι πεφθεῖσιν. δῆλον οὖν ὡς καὶ πρὸ τῶν σιτίων τὰ γυμνάσια παραλαμβάνειν χρή. γνῶρισμα δὲ τῆς εὐκαιρίας τῶν οὕρων ἢ εὐχρῖα· τὸ μὲν γὰρ ὑδατῶδες οὖρον ἄπεπτον ἔτι σημαίνει τὸν ἐκ τῆς γαστρὸς ἀναδοθέντα χυμὸν, τὸ δὲ πυρρὸν καὶ χολῶδες ἐκ πολλοῦ κατειργάσθαι. τὸ δὲ μετρίως ὥχρὸν ἄρτι πέψεως γεγεννημένης σημεῖον ἔστι. τηνικαῦτα γοῦν ἄγειν ἐπὶ τὰ γυμνάσια προαποθέμενον τό τε ἐν τῇ κύστει καὶ τῇ γαστρὶ περίττωμα. Περὶ τῶν εἰδῶν τῶν γυμνασίων. ^[15]

- 3 Τὸ μὲν δὴ κοινὸν ἀπάντων γυμνασίων ἔστι θερμότητος αὔξησις ἐγγιγνομένη τοῖς σώμασι, τὰ δὲ διὰ τῶν καθ' ἕκαστον. τὸ μὲν εὐτονον γυμνάσιον ἔστι τὸ βιαίως εἰς εὐτονίαν παρασκευάζον τοὺς τε μῦς καὶ τὰ νεῦρα· τοιαῦτα δὲ ἔστι· τὸ σκάπτειν καὶ φορτίον ἀράμενον μέγιστον ἢ κατὰ χώραν μένειν ἢ προβαίνειν μικρὰ καὶ οἷον περιπατεῖν τούτου τοῦ γένους ἔστι καὶ τὸ ἀναρριχᾶσθαι διὰ σχοινίου καὶ πλεῖστα ἄλλα ὁμοιότροπα. τὰ δὲ ταχέα γυμνάσια χωρὶς εὐτονίας καὶ βίας δρόμοι τέ εἰσι καὶ ἀκροχειρισμοὶ καὶ τὸ διὰ τῆς μικρᾶς σφαίρας γυμνάσιον. ὅσα δὲ εὐτονα τῶν γυμνασίων ἔστί, τούτοις ὡς σφοδροῖς ἂν τις χρῶτο κινήσεις ταχείας προστιθείς. ἔτι τῶν γυμνασίων τὰ μὲν ὁσφὺν μᾶλλον ἢ χεῖρας ἢ σκέλη διαπονεῖ, τὰ δὲ τὴν ράχιν ἢ τὸν θώρακα ἢ τὸν πνεύμονα μόνον. χρή δὲ γυμνάζεσθαι, μέχρις ἂν εἰς ὄγκον αἴρηται τὸ σῶμα καὶ εὐανθές ὑπάρχη, καὶ αἱ κινήσεις ἔτοιμοί τε ὁμαλῶς καὶ εὐτονοὶ γίνωνται. ἐν τούτῳ δὲ καὶ ἰδρώτια θεάσῃ θερμὰ ἀτμῶ συμμιγῇ· παυέσθω δὲ τηνικαῦτα πρῶτον ἐπειδὴν τι τῶν εἰρημένων ἀλλοιωθῇ, οἷον εἰ φανείη συστελλόμενος ὁ τοῦ σώματος ὄγκος, αὐτίκα παύειν· ὡσαύτως καὶ εἰ τὸ τῆς χροᾶς εὐανθές μαραίνοιτο, παύεσθαι. καὶ μὲν δὴ καὶ τὸ τῶν κινήσεων εὐανθές ἐπειδὴν ἐνδιδόναι που φαίνοιτο, καταπαύειν αὐτίκα· καὶ εἰ περὶ τὸν ἰδρῶτα φαίνοιτό τις ἢ κατὰ πλῆθος ἢ κατὰ ποιότητα μεταβολή· ἐὰν γὰρ ἐλάττων ἢ ψυχρότερος γίγνηται, καταπαύειν καταχέοντα τὸ ἔλαιον ἀποθεραπεύειν τε τούντεῦθεν, εἴθ' ἔξης τῇ ἀποθεραπευτικῇ τρίψει χρῆσθαι, ὡς εἰώθασιν οἱ παιδοτρίβαι ποιεῖν. Περὶ τῶν ἰδίων τρίψεων. ^[20]

- 4 Τῶν τρίψεων ἢ μὲν σκληρὰ δεῖ τὰ σώματα, ἢ δὲ μαλακὴ λύει· ὥστε ὅσα ἐκλύεται πέρα τοῦ μετρίου σώματα, σκληρῶς ἀνατριπτέον, ὅσα δ' ἔσφιγκται, μαλακῶς· εἰ δέ τι συμμέτρως ἔχει, εὐδελον ὡς οὔτε μαλακῶς οὔτε σκληρῶς, ἀλλ' ὅσον οἷόν τε, τὰς ὑπερβολὰς ἐκατέρας φυλαττόμενον· ἢ δὲ πολλὴ τρίψις τὴν ἰσχνότητα παρέχεται, ἢ δὲ μέση τὴν συμμετρίαν. Περὶ ἀναφωνήσεως. ^[5]

- 5 Γυμνάσιον ἔστι θώρακος καὶ τῶν φωνητικῶν ὀργάνων ἢ ἀναφώνησις καὶ πρὸ γε τούτων τῆς φυσικῆς θερμασίας, <τὴν μὲν θερμασίαν αὖξουσα> καὶ καθαίρουσα καὶ λεπτύνουσα καὶ τονοῦσα, τὰ τε τοῦ σώματος μέρη στερεὰ καὶ εὐτονα καὶ δυσπαθῆ κατασκευάζουσα. χρῶ δὲ ἀναφωνήσῃ ἐπὶ ἀσθματικῶν ὀρθοπνοικῶν φθισικῶν καὶ ἀλγημάτων χρονίων περὶ τὸ στέρνον γιγνομένων ἢ τὸ μετάφρενον καὶ ἐπὶ ἀποστημάτων ἐν θώρακι μετὰ τὴν ῥῆξιν καὶ ἐπὶ βραγχώδους φωνῆς τῆς διὰ πλείστην ὑγρότητα γιγνομένης· καὶ ἐπὶ τεταρταίζόντων πυρετῶν ἀρμοδιωτάτη, ἐκμοχλεύουσα τὸν πεπηγότα χυμὸν ἀλλὰ καὶ διὰ τὴν ὑγρότητα τοῦ στομάχου, ἣν ἰδίως αὐτὸς ὁ τεταρταῖος τύπος ἐπιφέρει. ἀρμόζει δὲ καὶ στομαχικοῖς, μάλιστα δὲ τοῖς συνεχῶς ἐμοῦσι καὶ ὀξυρεγμιώδεσι, τοῖς δὲ περὶ κεφαλὴν πάθεσιν ἀνάρμοστος. δεῖ δὲ τὸν μέλλοντα ἀναφωνεῖν, κοιλίας ἀποδεδωκυίας τριψάμενον ἡσυχῇ, τὰ κάτω μέρη καὶ τὸ πρόσωπον ἀπονιψάμενον προδιαχυθέντα, ἡρέμα προλαλήσαντα, μέτρια διαστήσαντα ἐκ τῶν ὕπνων καὶ περιπατήσαντα, οὕτως ἐπὶ τὰ τῆς ἀναφωνήσεως παραγενέσθαι. ἐν δὲ ταῖς ἀναφωνήσεσιν ἢ εὐμέλεια καὶ χρηστοφωνία οὐδὲν ἂν συμβάλλοιτο πρὸς ὑγείαν, ὁ δὲ τῶν βαρυτέρων φθόγγων

ἥχος χρήσιμος, ὥστε τοῦτον ἀσκητέον. οὕτω γὰρ πλεῖστος ἀήρ κατὰ τὴν ἀναπνοὴν ἐλκόμενος διαστέλλει τὸν τε θώρακα καὶ τὴν κοιλίαν καὶ τοὺς καθ' ὅλον τὸ σῶμα πόρους ἀνευρύνει καὶ διίστησι. διόπερ ἐν ταῖς ἀναφωνήσεσιν ἢ συντόνοις ἀναγνώσεσι τῶν πλεοναζόντων ὑγρῶν ποιεῖται τὰς ἐκκρίσεις, τοῖς μὲν συντονώτερον ἀναγινώσκουσι μᾶλλον καὶ δι' ἰδρώτων, τοῖς δὲ ἐπεικέστερον ἐντεινομένοις διὰ τῆς ἀδήλου διαπνοῆς· καθ' ὅλον γὰρ τὸν ὄγκον τοῦ σώματος ἢ τάσις γίγνεται ἐν τοῖς ἀναγνώσμασι καὶ ταῖς ἀναφωνήσεσι. συμβαίνει δὲ διὰ τὸν ἐκ τῆς κινήσεως γιγνόμενον λεπτυσμὸν πολλῶν πτυσμάτων ἀναχρεμπτομένων καὶ μύξης καὶ φλέγματος ἔκκρισιν γενέσθαι. τοῖς γε μὴν θερμασίας δεομένοις διὰ ψυχρότητα τίς ἂν ἄλλη προσφορωτέρα γένοιτο βοήθεια τῆς κατὰ τὴν ἀναπνοὴν ἐνεργείας; δεῖ τοίνυν ἀναγινώσκειν πολλάκις ἀνιέντας ἅπαν τὸ σῶμα καὶ κεχυμένης τῆς σαρκὸς εἰς ἀραίωσιν τοῦ σώματος, διιστάντας ἐπίτηδες τὴν τραχεῖαν ἀρτηρίαν καὶ τὰς ἄλλας διεξόδους τοῦ πνεύματος καὶ τὰς βαρυτάτας φθέγγεσθαι φωνὰς εὐμελεῖς. χρηστέον δὲ ταῖς τῆς φωνῆς ἐνεργείαις οὔτε εἰκῇ οὔτ' ἀπερισκέπτως, ἀλλὰ μήτε φάυλων καὶ διεφθαρμένων ὑγρῶν μεστὸς ὄντας μήτε ἐπὶ μεγάλαις καὶ φανεραῖς ἀπεψίαις πρὸς τὸ διὰ τῆς φωνῆς γυμνάσιον ἀφικνεῖσθαι, ὅπως ἂν μὴ πλείων ἀνάδοσις τῶν διεφθαρμένων χυμῶν ἢ ἀτμῶν εἰς τὸ σῶμα γένηται. Περὶ αἰώρας. ^[35]

- 6 Τὰ μὲν ἄλλα γυμνάσια ἐπὶ τῇ τοῦ σώματος κινήσει κεῖται, ἡ δὲ αἰώρα συμμιγῆς ἐστὶν ἐκ τε κινήσεως καὶ σχέσεως, τῶν μὲν πλείστων μερῶν τοῦ σώματος ἀτρεμεῖν δοκούντων, παντὸς δὲ ὑπὸ τῆς φορᾶς κινουμένου· ἐντεῦθεν ὠφελιμώτατόν τε καὶ προσηνέστατον γυμνάσιον ἡ αἰώρα, οὔτε κόπον ἐμποιοῦσα τοῖς σώμασι, κινουσά τε αὐτὰ σχεδὸν παραπλησίως τοῖς μεγάλοις γυμνασίοις. δύναται δὲ αἰώρα πᾶσα ῥιπίζειν τε καὶ ἐπεγείρειν τὸ ἔμφυτον θερμὸν σκορπίζειν τε πλῆθος ὕλης καὶ τονοῦν τὴν ἔξιν καὶ ἐπεγείρειν τὰ νεναρκηκότα τῶν ἐνεργημάτων. διαφοραὶ δὲ αἰώρας πλεῖσται μὲν, ἰδίως δὲ αὗται· ἡ μὲν ἐπὶ κλίνης ἢ κρεμαμένης ἢ ὑπόβαθρα ἐχούσης κατὰ τοὺς γωνιαίους πόδας, ἡ δὲ ἐν φορείῳ (διπλῇ δὲ καὶ ἡδε, ἥτοι καθεζομένων τῶν αἰωρουμένων ἢ κατακειμένων) ἢ ἐπὶ ζεύγους ἢ ἐν πλοίῳ. θετέον δὲ ἐν αἰώρας μέρει καὶ τὴν ἵππασίαν. τῇ μὲν οὖν ἐπὶ κλίνης αἰώρᾳ χρηστέον ἐπὶ πυρεσσόντων ἢ χρονίαν νόσον νοσοῦντων, ἐν ᾗ συντακέντα τὰ σώματα οὐ μάλα ὀρθοῦσθαι δύναται, ἐπὶ τε τῶν ἀπὸ πυρεκτικῆς κακοπαθείας ἄρτι ἀρχομένων ἀναλαμβάνειν, καὶ ἐπὶ τῶν ἐλλεβοριζομένων. χρηστέον δὲ αὐτῇ καὶ ἐπὶ τῶν φρενιτικῶν. ἡρέμα γὰρ καταπραύνει τὴν ταραχὴν τοῦ πνεύματος καὶ εἰς ὕπνον προσκαλεῖται. χρηστέον δὲ καπὶ τῶν ληθαργικῶν καὶ ἐπὶ ἀνορέκτων· ἐν φορείῳ δὲ κατακειμένους αἰωροῦμεν ληθαργικῶ πυρετῶ συνεχομένους καὶ ἡμιτριταικῶ καὶ ἀμφημερινῶ, ὕδρικούς ἀποπλήκτους παρέτους νεφριτικούς ποδαγωγικούς· καθεζομένους δὲ ἐν φορείῳ αἰωροῦμεν τοὺς ἐν ἀνέσει εἰλικρινεῖ τῶν πυρετῶν γενομένους. ἡ δὲ ἐπὶ ζεύγους αἰώρα μοχλευτικόν τι ἔχει καὶ κινητικὸν τῶν χρονιωτάτων νοσημάτων. ἐστὶ δὲ καὶ ταύτης ἡ μὲν σφοδροτέρα ἢ δὲ ἡπιωτέρα. τῇ μὲν οὖν ἡπιωτέρᾳ χρηστέον ἐπὶ τῶν περὶ τὴν κεφαλὴν διαθέσεων καὶ τῶν τὰ ἔντερα ρευματιζομένων, τῇ δὲ σφοδροτέρᾳ ἐπὶ τῶν κατὰ θώρακα καὶ στόμαχον παθῶν, ἐπὶ τε οἰδημάτων καὶ ὕδρωπικῶν καὶ ἀποπλήκτων. τοὺς δὲ σκοτωματικούς καὶ ἡμικρανικούς ἀπεστραμμένους εἰς τοῦπίσω τῆς ὁδοιπορίας δεῖ καθίζειν ἐπὶ τῷ ζεύγει καὶ ἡρέμα κινεῖν· πολλοὺς γὰρ ἴσμεν θεραπευθέντας τούτῳ τῷ τρόπῳ, μηδενὸς τῶν ἄλλων βοηθημάτων προσδεθέντας. δεῖ δὲ ὑπτιωτέραν ἐπ' αὐτῶν εἶναι τὴν καθέδραν. ἡ δὲ διὰ πλοίου αἰώρα ἡ μὲν παρὰ γῆν γιγνομένη καὶ ἐν ἀκύμονι θαλάσσει ἀρμόζει ὕδρωπικοῖς ἐλεφαντιῶσιν ἀποπλήκτοις παρωδηκόσιν. στόμαχον δὲ κατ' ἀρχὰς μὲν ἀνατρέπει, μικρὸν δὲ ὕστερον ἐν ἔθει γίγνεται. ἡ δὲ διαπόντιος αἰώρα σφοδρὸτάτη ἐστίν, μεταβολὰς τε πλείστας καὶ μεγίστας ἐργάζεται τῆς ψυχῆς, συμμιγῆς οὖσα ἐκ τε ῥαθυμίας καὶ φόβου καὶ κινδύνου, ποτὲ μὲν χαιρόντων ποτὲ δὲ ἀγωνιόντων τῶν πλεόντων· πάντα δὲ ταῦτα συντιθέμενα ἱκανά ἐστι πᾶσαν χρονίαν νόσον ἐκμοχλεῦσαί τε καὶ ἐξαγαγεῖν τοῦ σώματος καὶ μέντοι καὶ τὸ συμμιγὲς ἐκ τε

ἀκινήσιος ἔκ τε τῆς κινήσεως τοῦ σώματος εὐτροφίας, εἴ τι καὶ ἄλλο, ποιητικώτατόν ἐστιν.
Περὶ ἵππασίας. ^[40]

- ⁷ Ὀλίγη χρησις τῆς ἵππασίας ἐπὶ τῶν νοσοῦντων ἐστίν. οὐ πολλὴν γὰρ ὠφέλειαν τὸ ἔργον παρέχεται, εἰ μὲν γὰρ ἡρέμα ἐλαύνοιτο ὁ ἵππος, οὐδὲν ἄλλο ἐργάζεται πλὴν κόπου καὶ μάλιστα βουβώνων κατὰ τὴν ἔκπτυξιν τῶν σκελῶν τε καὶ τὴν ἀποκρέμασιν, εἰ δὲ ἀποδιώκοιτο ὁ ἵππος, κλονεῖ ἅπαν τὸ σῶμα ἐπιπόνως, ὅμως δὲ καὶ οὗτος ὁ τρόπος ἔχει τι χρήσιμον ἐπὶ τῶν ἰσχυόντων. τοιοῦτο γὰρ ὑπὲρ πάντα τὰ ἄλλα γυμνάσια καὶ πνεῦμα καὶ σῶμα, μάλιστα δὲ στόμαχον, καθαίρει δὲ καὶ τὰ αἰσθητήρια καὶ ὀξύτερα ἐργάζεται· θώρακι δὲ κάκιστον τὸ γυμνάσιον τοῦτο. ἐπὶ πάσης δὲ αἰώρας καὶ παντὸς γυμνασίου χρή μάλιστα φροντίδα τίθεσθαι ἐν ὑγιεινῷ χωρίῳ ἐπιτελεῖσθαι καὶ ἀέρι καθαρῷ καὶ οὐ μόνον τὰ ἄλλα γυμνάσια ἀλλὰ καὶ τὰ διὰ πλοίου. Περὶ ἀφροδισίων ἐκ τῶν Ῥούφου. ^[10]
- ⁸ Φυσικὸν μὲν ἔργον ἡ συνουσία ἐστίν, οὐδὲν δὲ τῶν φυσικῶν βλαβερὸν· παρὰ δὲ τὴν ἄμετρόν τε καὶ συνεχῆ χρησιν καὶ κατὰ καιρὸν τὸν οὐ προσήκοντα παραλαμβανομένη βλαβερὰ γίνεται, πολλῷ δὲ μᾶλλον βλαβερὰ ἢ συνεχῆς χρησις γίνεται τοῖς τὸ νευρῶδες ἀσθενὲς ἔχουσιν ἢ θώρακα ἢ νεφροὺς ἢ ὄσφυν ἢ ἰσχιάδα ἢ πόδας. ἔστω δέ σοι τεκμήρια καὶ τάδε· σύμπασα γὰρ ἡ ἰσχὺς τοῦ ἀνθρώπου ἀσθενεστέρα γίνεται ἐν τῇ χρήσει· ἢ δὲ ἰσχὺς ἐστὶ τὸ ἐν ἡμῖν ἔμφυτον θερμόν· ὅθεν αἱ πέψεις οὐκ ἀγαθαὶ τῷ μισγομένῳ καὶ ἕξωχοι γίνονται καὶ οὔτε δεόντως ὀρῶσιν οὔτε ἀκούουσιν, ὥς χρή, οὐδὲ ἄλλην τινὰ αἴσθησιν ἐρρωμένην κέκτηνται καὶ μὲν δὴ καὶ ἐπιλήσμονες οἱ τοιοῦτοι καὶ τρομώδεις εἰσὶ καὶ τὰ ἄρθρα ὀδυνηροί, μάλιστα τὰ τῶν ἰσχύων, καὶ οἱ μὲν νεφριτικοὶ γίνονται, οἱ δὲ καὶ κατὰ κύστιν νόσημα ἔχουσιν, τοῖς δὲ καὶ στόματα ἀφθώδη γίνεται καὶ ὀδόντων πόνοι καὶ γαργαεῶνων φλεγμοναί· πολλοὶ δὲ ἄνδρες ἐπὶ τοῖς πολλοῖς ἀφροδισίοις καὶ αἷμα ἔπτυσαν, τὸ μὲν τι τῇ βιαίῳ κατοχῇ τε καὶ ἐντάσει τοῦ πνεύματος, τὸ δὲ τι τῇ κοινωνίᾳ τῶν ἀπὸ τοῦ θώρακος ἐπὶ τοὺς ὄρχεις φερομένων φλεβῶν καὶ ἀρτηριῶν. γυνὴ δὲ ἥκιστα ἐπὶ ταῖς μίξεσι πτύει αἷμα τῇ τε ἄλλῃ τοῦ σώματος ὑγρότητι καὶ τῷ ἥσσαν πονεῖσθαι ἐν τῇ μίξει, καὶ διὰ τὰς εἰωθυίας κάτω καθάρσεις, ὥστε καὶ τυχὴ γυναῖκα πτύσαι αἷμα, μέγα ἴαμα αἱ καθάρσεις αὐτῇ γίνονται. διὰ ταῦτα μὲν δὴ τὰ εἰρημένα παρακελεύονται τῶν ἱατρῶν οἱ ἀγαθοί, ἢν τε πάρεστι τι τῶν εἰρημένων νοσημάτων, ἢν τε προσδόκιμον ἢ διὰ τὴν φυσικὴν ἀσθένειαν τοῦ ἀνθρώπου, ἀπέχεσθαι τῶν ἀφροδισίων. ἄχρι μὲν δὴ τούτων τὰς βλάβας καὶ τὰς συμπαθείας, ἐφ' ὅσον δυνατόν ἢν ἡμῖν διὰ βραχέων εἰπεῖν, εἰρήκαμεν· ῥητέον δὲ νῦν καὶ τὰς ὠφελείας· οὐ γὰρ παντάπασι κάκιστα τὰ ἀφροδισία ἐστίν, ἐὰν καὶ τὸν καιρὸν τῆς χρήσεως καὶ τὸ μέτρον καὶ τὴν ὑγιεινὴν κατάστασιν τοῦ χρωμένου σκοπεῖν ἐθέλοις. ὠφέλεια δὲ αἱ ἐκ τῶν ἀφροδισίων εἰσὶν αἵδε· πλησμονὴν τε κενῶσαι καὶ ἐλαφρὸν παρασχεῖν τὸ σῶμα καὶ εἰς αὔξησιν προτρέψαι καὶ ἀνδρωδέστερον ἀποφῆναι. καὶ τῇ δὲ σκληρᾷ ἔξει ἐκ διαλειμμάτων πλειόνων ἢ χρησις ὠφέλιμος· μαλάσσει γὰρ τὰ ὄργανα καὶ ἀνευρύνει τοὺς πόρους καὶ τι τοῦ φλέγματος ἐκκαθαίρει, καὶ συνεστηκότα δὲ λογισμὸν διαλύει καὶ ὄργας μεγίστας ἐπανίησι. διὸ καὶ τῷ μελαγχολικῷ καὶ κατηφεῖ καὶ μισανθρώπῳ ὄντι ὥς τι μέγιστον ἴαμα ἐπιτηδειότατον μίγεσθαι. καθίστησι δ' εἰς τὸ σωφρονέστερον καὶ τοὺς κατ' ἄλλον τρόπον ἐκμανέντας καὶ τινὰς ἐπιλήπτους ἔπαυσε καὶ βαρυνομένους τὴν κεφαλὴν καὶ ἀλγοῦντας μεταβολῇ τοῦ ἡβάσκειν. Ἰπποκράτης δὲ ἐνὶ λόγῳ “τοῖς ἀπὸ φλέγματος νοσήμασιν εἶναι κράτιστα” ἀφροδισία ἔφη. πολλοὶ δὲ καὶ ἐκ νόσων ἄτροφοι ἀνεκομίσθησαν ἐπὶ τῇ χρήσει· οἱ δὲ καὶ εὐπνότεροι ἀντὶ δυσπνουςτέρων ἐγένοντο, καὶ εὐσιτότεροι ἀντὶ ἀποσίτων· οἱ δὲ καὶ ὄνειρωγμῶν συνεχῶν ἀπηλλάγησαν. φύσεις δὲ πρὸς ἀφροδισία ἐπιτηδεῖοι αἱ θερμότεραι καὶ ὑγρότεραι καὶ πλέον τῶν ἄλλων εἰς τὴν χρῆσιν εὐφοροὶ, ἥκιστα δὲ αἱ ξηραὶ καὶ ψυχραὶ καὶ ἡ μὲν τῶν ἀκμαζόντων εὐθετος, ἡ δὲ τῶν γερόντων οὐδαμῶς. ὥρα δὲ τὸ μὲν ἔαρ ἐπιτήδειον. ἄθετον δὲ τὸ φθινόπωρον καὶ τὸ θέρος. ἀλλ' οὐδὲ ὁ χειμὼν ἐστὶν ἀγαθὸς τῷ ψύχειν. καὶ δὴ καὶ

δίαιτα ἢ θερμότερα καὶ ὑγροτέρα εἰς λαγνεῖαν εὐφορος, δύσφορος δὲ ἢ ξηραίνουσα καὶ ψυχουσα. αἱ γὰρ δίαιται πρὸς μίξεις τῷ ἀδυνάτῳ μίσγεσθαι ἐπιτήδευοι. ^[45]

8 (50)

χρὴ τοίνυν τὴν μὲν δίαιταν ὑγρὰν καὶ θερμὴν ὑπάρχειν· εἴη δ' ἂν πόνων μὲν μετριότης καὶ σίτου εὐωχία. οἶνος μὲν οὖν ἔστω κίρρὸς τῇ χροίᾳ, λεπτὸς δὲ τῇ συστάσει, ἄρτοι καθαροὶ ἱπνῖται πρόσφατοι, κρέα ἐρίφων καὶ ἀρνῶν καὶ χοίρων, πτηνὰ ἀλεκτορίδες ἀτταγῆνες πέρδικες χῆνες νῆσσαι· ἰχθύων δὲ οἱ πολυπόδες καὶ ὅσα μαλακόσαρκα λέγεται· λαχάνων δὲ ὄρμινον ἐρύσιμον εὐζῶμον γογγυλὶς δύσεφθος καὶ τακερὰ γενομένη (ταῦτα γὰρ καὶ ὡς φάρμακα δίδονται), ὀσπρίων δὲ κύαμοι ἐρέβινθοι ὦχροι φάσιλοι πισσοὶ λοβοὶ πνεύματός τε ἐμπιπλῶντες καὶ ἀφθονίαν τροφῆς παρασκευάζοντες. μεγάλως δὲ ἐπαινῶ καὶ τὴν καλλίστην σταφυλὴν εἰς τὴν νῦν δίαιταν· ὑγραίνει γὰρ καὶ αἵματος καὶ πνεύματος ἐμπίπλησι τὸ σῶμα. τὸν δὲ μέλλοντα ἀφροδισίοις χρῆσθαι πλησμονὰς προσφάτους φυλάττεσθαι χρὴ καὶ ἀπεψίας καὶ μέθας καὶ ἐνδείας. κακὸν γὰρ ἐπὶ περιττώμασι μίσγεσθαι καὶ ἀπὸ γυμνασίων καὶ λουτρῶν καὶ κόπους δὲ φυλακτέον καὶ ἐμέτους γεγενημένους καὶ διαρροίας γαστρὸς προσφάτους. τὰς γὰρ χρονίους ἐστὶν ὅτε ξηραίνει τὰ ἀφροδίσια. κάλλιστον δὲ τὸν μισγόμενον ἐπὶ σίτοις μίσγεσθαι μὴ ἐμπλησθέντα· καὶ γὰρ πρὸς ἰσχὺν συμφέρεи καὶ αἱ γιγνόμεναι ψύξεις ἥσσον γίνονται καὶ εἰ μὲν ἐπὶ τῷ ἀρίστῳ τις προθυμηθεῖη, ἀναπαύσασθαι χρὴ μέχρι καταστῆ τὸ σιτίον, εἰ δὲ ἐπὶ τῷ δείπνῳ ὑπνοῦν ἀνάγκη πρὸς ὀλίγον. καὶ τὰς σφοδρὰς δὲ ἐπιθυμίας οὐκ ἐπαινῶ ἀλλὰ κελεύω δὴ πλέον ἀντέχειν καὶ μᾶλλον οἷς νόσημά ἐστι ῥᾶον ἐκ τῆς χρήσεως βλαπτόμενον. Περὶ ἀμμοχωσίας καὶ τῶν ἄλλων πυριῶν ἐκ τῶν Ἀντύλλου. ^[70]

9

Ἡλίῳ παρέχουσιν ἑαυτοὺς οἱ μὲν ἀνήλειπτοι οἱ δὲ ἀηλιμιμένοι καὶ οἱ μὲν καθήμενοι ἢ κατακείμενοι οἱ δὲ ἐστῶτες ἢ περιπατοῦντες ἢ τρέχοντες καὶ τῶν κατακειμένων οἱ μὲν ἐπὶ στρωμνῆς οἱ δὲ ἐπὶ δέρματος οἱ δὲ ἐπὶ ψάμμων ἢ ἁλῶν. ἡ μὲν οὖν χωρὶς ἀλείμματος ἐπίκαισις σύμμετρος δὲ παραλαμβανομένη τὴν μὲν ἄδηλον διαπνοὴν ἐπιτείνει καὶ ἰδρῶτας ἐξάγει, κοιλίαν δὲ ἴστησι καὶ σαρκὸς μὲν συντηρητικὴ πιμελῆς δὲ καθαιρετικὴ καὶ οἰδημάτων τῶν τε ἄλλων καὶ μάλιστα τῶν ὑδρωπικῶν κατασταλτικὴ. πνεῦμα δὲ δασύτερον καὶ παχύτερον ἐργάζεται καὶ διὰ τοῦτο ἄσθματος καὶ ὀρθοπνοίας παροξυντικὴ. κεφαλῇ δὲ χρονίως ἐψυγμένη ὠφέλιμος· δυσπαθῇ γὰρ αὐτὴν καὶ στερεὰν ἀπεργάζεται. δεῖ μέντοι προκενοῦν τὴν κοιλίαν ἐπὶ τούτων· μὴ προγενομένης γὰρ κάτω κενώσεως πολέμιος ἢ ἡλίωσις κεφαλῇ. ἡ δὲ μετὰ λίπους ἡλίωσις τὰ μὲν ἄλλα ταῦτ' ἀ δύναται. ξηραίνει δὲ τὸ σῶμα μᾶλλον ὥσπερ ἐποπτῶμενον τῷ λίπει· διὸ καὶ μᾶλλον μελαίνει τὴν ἐπιφάνειαν. διὰ δὲ τῆς ἀδήλου διαπνοῆς ἥσσον διαφορεῖ καυτηρίοις παραπλησίως πυκνοῦσα τὴν σάρκα, οἱ δὲ καθήμενοι ἢ ἐστηκότες σφοδρότερον ἐπικαίονται τῶν περιπατούντων καὶ μᾶλλον τῶν τρεχόντων. κατακείμενοι δὲ ἐπὶ στρωμνῆς οὐ μέγα ὀνίνανται ἀλλὰ καὶ πληροῦνται μᾶλλον τὴν κεφαλὴν. ἐπὶ δέρματος δὲ πυριώμενοι μεγάλως ὠφελοῦνται οἱ τε ὑδρωπικοὶ καὶ ἰσχυαδικοὶ νεφριτικοὶ πάρετοι ἐλεφαντιώδεις παρωδηκότες κατὰ τὰς ἀναλήψεις κοιλιακοὶ τε καὶ οἱ περὶ κύστιν χρόνιον ἔχουσι νόσημα, ἀπόπληκτοὶ τε καὶ αἱ ὑστερικῶς πνιγόμεναι καὶ ἔτι μᾶλλον αἱ ὑπὸ λευκοῦ ροῦ ἐνοχλούμεναι. δεῖ δὲ εὐμέγεθες εἶναι τὸ δέρμα καὶ ἐλαίῳ ἀηλίφθαι αὐτὸ καὶ ἐστρῶσθαι ἐπὶ ψάμμου λεπτῆς σεσεισμένης καὶ προθερμανθέντι τῷ δέρματι κατακλίνειν τὸν πάσχοντα ἐσκεπασμένον τὴν κεφαλὴν ὠμολίνῳ, μείναντα δὲ ἐφ' ἐνὶ σχήματι ἐπὶ πολὺ, ἐπειδὰν ἱκανῶς ἐκπυρωθῇ τὸ σῶμα, στρέφεσθαι κελεύειν κυλιόμενον καὶ πάλιν ἐπὶ τὸ ἄλλο πλευρὸν ἐκταθέντα ἡσυχάζειν, καὶ τοῦτο ποιεῖν πλεονάκις. ὁ αὐτὸς δὲ τρόπος καὶ ἐπὶ ψάμμου παραλαμβανέσθω ἀλλασσομένου συνεχῶς τοῦ τόπου· δεῖ ὑπηρετήν παρεῖναι καὶ θερμωτάτην ψάμμον ἀναλέγοντα ἐπιβάλλειν τῷ σώματι τοῦ κεχωσμένου. εἰ μὲν οὖν θάλασσα παρείη, χρηστέον τῇ ψάμμῳ αὐτῆς καὶ γὰρ προσηνεστέρα καὶ ξηραντικωτέρα ἢ διὰ τῆς ψάμμου πυρία τῆς διὰ τοῦ δέρματός ἐστιν. εἰ δὲ ποτάμιος εἴη ἢ ψάμμος, μᾶλλον τῷ δέρματι χρηστέον. καὶ γὰρ ἡ ποταμία ψάμμος καὶ οἱ ἀέρες

ὕγρότεροί εἰσιν ἐκ τῶν ἀναθυμιάσεων. ἀφθονίας δὲ οὔσης ἀλῶν πολὺ βέλτιόν ἐστι λεπτῶν ἀλῶν ὑποκειμένων κατακλίνειν· δεῖ δὲ τὸ βάθος οὐκ ἔλαττον εἶναι τριῶν παλαιστῶν, ἂν γὰρ μὴ ὥσι βαθεῖς, εὐδιάπνευστος ἢ ἀπ' αὐτῶν θερμασία γίνεταί, ἅτε δὴ ἀνάδοσιν ἐκ βάθους οὐκ ἔχουσα. Περὶ φλεβοτομίας ἐκ τῶν Γαληνοῦ. ^[40]

10 Ὑπὸ μὲν τῶν ὁμοιομερῶν τοῦ σώματος ἐδείχθησαν διὰ τῶν ἄλλων πραγματειῶν αἱ πρῶται τῶν ἐνεργειῶν ἐπιτελούμεναι, διὰ δὲ τῶν ὀργανικῶν αἱ δευτέραι. σκεπτέον τοίνυν τὰ κατὰ τὸ σῶμα περιεχόμενα τῶν ὑγρῶν ἢν τινα ὠφέλειαν ἢ βλάβην ἐργάζεται τοῖς μορίοις αὐτοῦ, δι' ὧν τὰς ἐνεργείας ποιεῖται. τὸ δὲ ἀθροιζόμενον πλῆθος διττῶς λέγεται· ἢ γὰρ πρὸς δύναμιν λέγεται τὸ πολὺ, ἢ πρὸς τὴν εὐρυχωρίαν τῶν περιεχόντων τοὺς χυμοὺς ἀγγείων. καθάπερ γὰρ ὁ τὸ φορτίον βαστάζων οὐκ εὐθὺς ἅμα τῷ βαρύνεσθαι τε καὶ κάμνειν ἤδη καταπέπτωκέ τε καὶ νενίκηται πρὸς αὐτοῦ, κατὰ τὸν αὐτὸν τρόπον, ὅταν ἡ δύναμις ὑπὸ πλῆθους βαρύνηται, δυνατόν ἐστίν ἀντέχειν αὐτὴν ἐπὶ πολὺ καὶ μηδέπω νοσεῖν τὸν ἄνθρωπον. ἐπὶ πλεόν δὲ ἀμεληθέντι καταπίπτει ἡ δύναμις. τούτους μὲν οὖν μεγάλως ὀνίνησιν ἡ φλεβοτομία πρὶν νικηθῆναι τὴν δύναμιν καὶ μὴ ὑποκειμένου δὲ ἐν τῷ σώματι πλῆθους αἵματος ὠφέλιμος ἡ φλεβοτομία γίνεταί ἀρχομένης φλεγμονῆς ἢ διὰ πληγὴν τινα προηγησαμένην ἢ διὰ τὴν ἀσθένειαν τοῦ μορίου, χυμῶν ἀθρόως ἐκ τοῦ σώματος εἰς αὐτὸ ἐνεχθέντων. ἐνίστε γὰρ ἀθρόως ἐπὶ τι μόριον παραγιγνόμενον τὸ αἷμα ἥτοι ἐνάρκωσεν, ὥς διαφθαρῆναι τὴν ἐνέργειαν αὐτοῦ, ἢ βλάβην ἀξιόλογον ἤνεγκεν, ὥς ἐπὶ τῆς ἀποπληξίας ὀρώμεν γιγνόμενον. ἐστὶ δὲ ὅτε ἀγγεῖον διαρρήγνυσιν, ὥς ἐπὶ τῶν αἰμοπτυικῶν συμβαίνει· πειρᾶσθαι οὖν χρὴ [πλεονάσαν τὸ αἷμα] κενοῦν αὐτὸ διὰ ταχέων, πρὶν ἄρξασθαι τι μέγα κακὸν ἐργάσασθαι περὶ τινα τῶν μορίων τοῦ σώματος. παραληπτέον δὲ τὴν φλεβοτομίαν καὶ νοσήματος μεγάλου προσδοκωμένου· ἔγωγ' οὖν πολλοὺς τῶν ποδαγρικῶν ἐτῶν ἤδη τριῶν ἢ τεσσάρων ἐνοχλουμένους ἀλγήμασιν ἐκ διαλειμμάτων ἰασάμην, ἥτοι καθαίρων τὸν πλεονάζοντα χυμὸν ἐν ἀρχῇ τοῦ ἥρους ἢ αἵματος ἀφαιρῶν. καὶ γὰρ ποδαγρικοῖς καὶ ἀρθριτικοῖς ἐπιληπτικοῖς τε καὶ μελαγχολώδεσιν ἢ αἷμα πρόσθεν ἐπτυκόσι σκοτωματικοῖς τε ἢ συνεχῶς ἀλίσκομένοις κυνάγχαις ἢ περιπνευμονίαις ἢ πλευρίτισιν ἢ ὀφθαλμίαις σφοδραῖς ἢ καθόλου φάναι μεγάλῳ νοσήματι περιπίπτουσι συνεχῶς, τὴν φλεβοτομίαν ἀναγκαιότεραν ἀπάντων εἶναι φημι. σκοπητέον δὲ ἐπὶ πάσης φλεβοτομίας τὴν τε τοῦ πλῆθους ποσότητα καὶ ποιότητα, μέγεθός τε νοσήματος ἥτοι παρὸν ἢ προσδοκώμενον, ἡλικίαν ἀκμάζουσαν καὶ πρὸ τούτων γε πάντων δυνάμεως ῥώμην ἢ ἄρρωστίαν, ἐφεξῆς δὲ τὴν φυσικὴν ἔξιν ὅλου τοῦ σώματος, ὥραν τε τοῦ ἔτους καὶ χώραν καὶ τὴν παροῦσαν κατάστασιν τοῦ περιέχοντος, καὶ τὸν προγεγεννημένον βίον καὶ δίαίταν, εἰ πλῆθος ἐδεσμάτων καὶ πομάτων καὶ μάλιστα πολυτρόφων ὁ ἄνθρωπος προσενεγκάμενος τύχοι, καὶ τὰ συνήθη γυμνάσια εἰ παραλέλειπται καὶ εἰ συνήθεις τινὲς ἐπεσχημέναι εἶεν ἐκκρίσεις. βαρύνοντος δὲ τοῦ πλῆθους καὶ ἐνοχλοῦντος οὐ πάντως αἵματος ἀφαιρετέον. ἔσθ' ὅτε γὰρ ὠμός τις χυμὸς ἡθροισταὶ κατὰ τὸ σῶμα· διὸ προσέχειν χρὴ ἀκριβῶς μέχρι πόσου μὲν ἡ δύναμις ἔρρωται, μέχρι δὲ πόσου αὐτὸς ὁ χυμὸς ἔψυκται, ὅπερ διαγνώσῃ ἐκ τῶν οὕρων καὶ τῶν ἄλλων σημείων. προκαταλυθεῖσα γὰρ ἐπὶ τῶν τοιούτων διαθέσεων ἐν ταῖς φλεβοτομίαις ἡ δύναμις εἴωθε καταπίπτειν εἰς ἔσχατον, ὥστε μηκέτι ταύτην ἀνακτήσασθαι δύνασθαι. τούτου δὲ γενομένου κίνδυνος οὐ σμικρὸς ἔπεται, καὶ μάλισθ' ὅταν ἐπιπεσόντος πυρετοῦ ἐν καταστάσει θερμῇ στομάχου μοχθηρῶς διακειμένου, ἢ τοῦ σώματος ὅλου μαλακοῦ καὶ φύσει ὑγροῦ τὴν κρᾶσιν ὄντος. ^[45]

10 (50) διαφοροῦνται γὰρ οἱ τοιοῦτοι καὶ συγκόπτονται τάχιστα, κἂν μὴ μέγας αὐτοῖς ἐπιπέσοι πυρετός· οὐ μὴν οὐδ' εἰ χειμῶν εἴη ἢ τὸ χωρίον ψυχρὸν ἢ τε φύσις τοῦ ἀνθρώπου ψυχροτέρα παραληπτέον τὴν φλεβοτομίαν. τοὺς γὰρ οὕτω διακειμένους τρίψεσι μετρίαις καὶ κρίσμασι μετρίως θερμαίνουσι καὶ πόμασι τμητικοῖς ἰώμεθα. Περὶ μέτρου κενώσεως. ^[55]

- ¹¹ Μέγεθος νοσήματος καὶ ῥώμη δυνάμεως οἱ πρῶτοι σκοποὶ φλεβοτομίας εἰσίν, οὓς αὐξανομένους μὲν ἐνδείκνυσθαι πλέονα τὴν κένωσιν, μὴ αὐξανομένους δὲ καθαιρεῖν χρή <εἰς τοσοῦτον> τὴν ποσότητα τῆς κενώσεως εἰς ὅσον ἐμειώθη ἡ δύναμις καὶ τὸ μέγεθος τοῦ νοσήματος. συνεπισκοπεῖσθαι δ' ἐξῆς ὅποια ποτέ ἐστίν ἡ φύσις τοῦ ἀνθρώπου· τοὺς μὲν γὰρ ἰσχυροὺς τῷ σώματι μετρίως μεγάλας τε φλέβας ἔχοντας καὶ πολυαίμους ἀφειδέστερον κενώσεις, τοὺς δὲ φλέβας μὲν λεπτοτέρας ἔχοντας λευκοὺς δὲ τῷ σώματι καὶ ἀπαλοσάρκους φειδομένους. αἷμά τε γὰρ οὗτοι ὀλίγον ἔχουσι καὶ εὐδιαφόρητοί εἰσι. κατὰ δὲ τὸν αὐτὸν λόγον οὐδὲ τοὺς παῖδας φλεβοτομήσεις ἄχρι τεσσαρεσκαίδεκαετοῦς ἡλικίας· οὐδὲ μὴν τοὺς γεγηρακότας καὶ μάλιστα δυνάμεως ἀσθενοῦς ὑποκειμένης, δυνάμεως δὲ ἰσχυρᾶς ὑποκειμένης καὶ τῆς χρείας κατεπειγούσης καὶ τοὺς ἐβδομηκοντούτας φλεβοτομήσεις. Ποίας τμητέον φλέβας. ^[10]
- ¹² Ἀντισπάσεως μὲν ἔνεκα ἐκάστοτε τὰς κατ' εὐθειᾶν τῶν αἱμορραγούντων τέμνε φλέβας, οἷον δεξιῷ μυκτῆρος αἱμορραγοῦντος τὴν ἐν τῇ δεξιᾷ χειρί, εὐωνύμου δὲ τὴν ἐν τῇ εὐωνύμῳ. σπληνὸς δὲ πάσχοντος τὴν ἐν τῷ μεταξὺ τοῦ παραμέσου καὶ τοῦ μικροῦ δακτύλου φλέβα τέμνε τῆς ἀριστερᾶς χειρὸς ἢ τὴν ἐν ἀγκῶνι τὴν ἔνδον. καὶ ἐπὶ πλευριτικῶν δὲ τὴν κατ' εὐθὺ τοῦ πάσχοντος τέμνε. καὶ ὁδύνας δὲ ὀφθαλμῶν ἰσχυροτάτας θαυμαστῶς ὠφελεῖ ἡ κατ' εὐθὺ τοῦ πάσχοντος ὀφθαλμοῦ φλέψ τμηθεῖσα ἢ ὠμιαία καλουμένη κατ' ἀγκῶνα. αἱ μὲν γὰρ ἐνδότεραι φλέβες τμηθεῖσαι ὠφελίμοι ἐπὶ τῶν κάτω τοῦ τραχήλου πεπονθότων μερῶν, αἱ δὲ ἔξωθεν τῶν κατὰ πρόσωπον καὶ κεφαλὴν, αἱ δὲ μέσαι ἀμφοτέρων, ἀμαρτηθείσης δὲ τῆς φλεβοτομίας, κατὰ μὲν τὴν μέσσην φλέβα νεῦρον ὑποκείμενον διαιρεῖται, κατὰ δὲ τὴν ἔνδον ἀρτηρία ὑποκειμένη, καὶ χρή φυλάττεσθαι τέμνειν ταύτην ἄνευ μεγάλης ἀνάγκης· τὴν γὰρ ὠμιαίαν φλέβα τέμνειν ἀκινδυνότερον καὶ μεγάλης γενομένης ἐπὶ ταύτης πολλάκις διαιρέσεως, οὔτε φλεγμοναὶ ἐπηκολούθησαν οὔτε ὁδύнай· διὸ χρή ταύτην μὲν θαρροῦντας τέμνειν, μετὰ πολλῆς δὲ εὐλαβείας τὴν ἔνδον, φεύγειν δὲ πειρᾶσθαι καὶ τὴν μέσσην. ὥσπερ δὲ τὰ εἰρημένα μόρια ταῖς κατ' ἀγκῶνα φλεβοτομίαις ὠφελεῖται, κατὰ τὸν αὐτὸν τρόπον ὅσα κατωτέρω τούτων, τουτέστι κατ' ἰσχίον καὶ μήτραν καὶ κύστιν, ταῖς ἐπ' ἰγνύας ἢ παρὰ τὰ σφυρά. νεφροὶ δὲ ἐπαμφοτερίζουσι. καὶ γὰρ καὶ ἐπὶ τῇ κατ' ἀγκῶνα φλεβοτομίᾳ ὀνίνανται καὶ ἐπὶ τῇ κάτω. οἶδα δὲ ἰσχιάδας θεραπευθείσας ἐν ἡμέρᾳ μιᾷ ὑπὸ τῆς διὰ τῶν σκελῶν κενώσεως, ὅσαι μὴ διὰ ψύξιν, ἀλλὰ πεπληρωμένων τοῦ αἵματος τῶν κατ' ἰσχίον ἀγγείων ἐγένοντο. χρή δὲ ἐπὶ μὲν τῶν ἀρχομένων φλεγμονῶν πασῶν ἀντισπαστικῶς ποιεῖσθαι τὴν φλεβοτομίαν, οἷον ποδὸς φλεγμαίνοντος ἐκ τῆς χειρὸς φλεβοτομεῖν· ἐπὶ δὲ τῶν κεχρονισμένων παθῶν μάλιστα μὲν ἐξ αὐτῶν τῶν πεπονθότων μορίων· εἰ δὲ μή, ἐκ τῶν πλησίον. Πῶς φλεβοτομητέον ἐκ τῶν Ἀντύλλου. ^[25]
- ¹³ Καταπείροντες μὲν φλεβοτομοῦμεν, ἐπειδὰν ἄδηλα ἦ τὰ ἀγγεῖα, ἀνακείροντες δέ, ἐπειδὰν σφόδρα ἐπιπόλαια, καὶ ἐπερείδοντες μὲν τὴν χεῖρα ἐπὶ τῶν δειλοτέρων καὶ εἰωθότων ἐπὶ τῇ πληγῇ συγκάμπτειν τὸν ἀγκῶνα. δεῖ δὲ μὴ πᾶν διαιρεῖν τὸ ἀγγεῖον· ἀνατρεπομένων γὰρ αὐτοῦ τῶν χειλῶν, ἡ ῥύσις οὐ γίγνεται μετ' ἀκοντισμοῦ· οὔτε δὲ τὸ κάτω μέρος τοῦ ἀγγείου διαιρεῖν χρή τὸ πρὸς τὴν κερκίδα, ἀλλὰ τὸ ἄνω τὸ πρὸς τὴν ἔκφυσιν τοῦ βραχίονος ἀνανεῦον. τοῦ γὰρ ἄνω διαιρεθέντος, εὐμορφος ἐξακοντισμὸς τοῦ αἵματος γίγνεται. πρὸς τούτοις δὲ χρήσιμος ἡ τοῦ ἄνω μέρους τοῦ ἀγγείου διαίρεσις· ὅτι οὐκ ἔστιν ἀποτυχεῖν τοῦ ἀγγείου. Ἀντύλλου περὶ μεγέθους διαιρέσεως. ^[10]
- ¹⁴ Ἐπὶ μὲν τῶν κενώσεως ἀθρόως δεομένων μεγάλῃν ἐμβλητέον διαίρεσιν, καὶ μᾶλλον ἐφ' ὧν πάχος τεκμαιρόμεθα συμπεριέχεσθαι τῷ αἵματι, ἐφ' ὧν δὲ περισπάσαι καὶ ἀποστρέψαι βουλόμεθα αἵματος φορὰν, οἷον ἐπὶ τῶν ἀναγόντων αἷμα ἢ ἐκ ῥινῶν αἱμορραγούντων ἢ ἐτέρου τινὸς μέρους, μικρὰν σφόδρα τὴν διαίρεσιν ποιεῖσθαι χρή· οὐ γὰρ κενώσεως δέονται,

κενούμενοί γε ὑπὸ τοῦ πάθους, ἀλλ' ἀνθολκῆς καὶ περισπασμοῦ· δεῖ οὖν ἐπὶ τούτων συγχωρεῖν τὸ αἷμα ρεῖν πολλῷ χρόνῳ διὰ τῆς φλεβός. μικραῖς δὲ διαιρέσεσι χρηστέον καὶ ἐπὶ τῶν φρενιτικῶν καὶ τῶν μαινομένων ἢ ἄλλως παραφρονούντων, ὥστε ταχεῖαν τὴν κόλλησιν τῆς διαιρέσεως γενέσθαι. συμβαίνει γὰρ τοὺς παραφρονούντας πολλακίς λαθόντας λῦσαι τὸν δεσμὸν τῆς χειρός· καὶ εἶγε τύχοι μεγάλην εἶναι τὴν διαίρεσιν, ἐπακολουθεῖ ὁ ἐκ τῆς αἱμορραγίας κίνδυνος. ἐπὶ δὲ τῆς μικρᾶς καὶ θρόμβος ἐνιστάμενος τῷ στομίῳ τῆς διαιρέσεως κωλύειν δύναται αἱμορραγίαν. ἔτι δὲ μικραῖς διαιρέσεσι χρηστέον ἐπὶ τῶν μικρῶν ἀγγείων, μεγάλας δὲ ἐπὶ τῶν μειζόνων. εἰ γὰρ ἐπὶ τῶν μεγάλων ἀγγείων μικρὰ γένοιτο διαίρεσις, ἐνθρόμβωσις ἐξ ἀνάγκης γίνεταί. ^[15]

15 —Περὶ σχήματος διαιρέσεως ἐκ τῶν Ἀντύλλου. Σχήματα δὲ τρία διαιρέσεως· τὸ μὲν ἐπικάρσιον, τὸ δὲ εὐθὺ οὐχὶ κεῖρον, ἀλλὰ σχίζον τὴν φλέβα κατ' εὐθὺ, τὸ δὲ μεταξὺ τούτων προσαγορευόμενον λοξόν. τῷ μὲν οὖν ἐπικαρσίῳ χρηστέον ἐφ' ὧν οὐδόλως ἐπαφαίρεισιν δοκιμάζομεν· καμφθέντος γὰρ τοῦ ἀγκῶνος, παρατίθεται τὰ χεῖλη τῆς διαιρέσεως. μάλιστα δὲ ἐπιτήδειον τοῦτο τὸ σχῆμα, ἐπειδὴν μεγάλην τὴν διαίρεσιν βουληθῶμεν ἐμβάλλειν. τὸ δὲ λοξὸν σχῆμα χρήσιμον, ἐφ' ὧν ἐπαφαίρεσεως χρειᾶ, καὶ ὅτι οὐκ ἀποτυγχάνομεν τοῦ ἀγγείου οὕτως διαιροῦντες, ἀλλὰ καὶ ὁ ἐξακοντισμὸς τοῦ αἵματος ἐκ τῆς λοξῆς διαιρέσεως εὐμορφότερος πρὸς τὴν ὄψιν γίνεταί τοῖς θεωμένοις, οἷον ἐπιστρεφόμενου καὶ εἰλομένου τοῦ αἵματος ἐν τῇ πηδήσει. τὸ δὲ ἐπίμηκες κατ' εὐθὺ σχῆμα ἐπιτήδειον ἐφ' ὧν οὐ μόνον αὐτῆς τῆς ἡμέρας ἐπαφαιρούμεν, ἀλλὰ καὶ μετὰ μίαν ἢ δύο. καμφθέντος γὰρ τοῦ ἀγκῶνος, δίσταται ἀπ' ἀλλήλων τὰ χεῖλη τῆς διαιρέσεως. ἐπιτήδειος δὲ ἢ κατ' εὐθὺ διαίρεσις, ἐφ' ὧν περιτροπὴ τῶν χειλῶν τῆς διαιρέσεως εἴωθε γίνεσθαι, ἥττον δὲ εὐμορφος ἐπὶ τούτῳ τῷ σχήματι ὁ ἀκοντισμὸς τοῦ αἵματος γίνεταί. Τίς καιρὸς φλεβοτομίας Γαληνοῦ. ^[15]

16 Ἐν πάσῃ καὶ ἡμέρας καὶ νυκτὸς ὥρα, χρειᾶς κατεπειγούσης, φλεβοτομήσεις, σκοπὸν ἔχων ἐπὶ μὲν τῶν πυρεττόντων τὴν παρακμὴν τοῦ παροξυσμοῦ. ἐπὶ δὲ τῶν ἤτοι δι' ὀφθαλμίαν ἢ δι' ἄλλο τι τοιοῦτον χωρὶς πυρετοῦ δεομένων φλεβοτομίας, τὸ μέγεθος σκόπει τῆς ὁδύνης ἢ τῆς φλεγμονῆς· ἐν ἧ γὰρ ἂν ὥρα θεάσῃ τὴν ὁδύνην πραινομένην, φλεβοτομήσεις. μηδενὸς δὲ τοιοῦτου κατεπείγοντος, ἄμεινόν ἐστιν ἔωθεν φλεβοτομεῖν, οὐκ εὐθέως ἅμα τῷ τῶν ὕπνων ἐξαναστῆναι, ἀλλὰ προεγρηγορήσαντας χρόνον ὥρας μιᾶς καὶ προλούειν δέ τινας ἄμεινον καὶ προπεριπατήσαντας ἐνίους. ἐφ' ὧν δὲ προφυλακῆς χάριν φλεβοτομοῦμεν, ἐγχωρεῖ καὶ μετὰ τὸ πρᾶξαι τινα τῶν συνήθων ἔργων φλεβοτομεῖν. Περὶ ἐπαφαίρεσεως Γαληνοῦ. ^[10]

17 Ἐφ' ὧν μὲν ἀπλῶς κενῶσαι βουλόμεθα, κατὰ τὴν αὐτὴν ἡμέραν γιγνέσθω ἢ ἐπαφαίρεισις· ἐφ' ὧν δὲ ἀντισπᾶσαι, κἂν δύο ταῖς ἐξῆς ἡμέραις γίγνοιτο, βέλτιόν ἐστι. καὶ ἐφ' ὧν κενώσεως μὲν χρειᾶ πολλῆς, οὐκ ἰσχυρὰ δὲ ἡ δύναμις, ἐπὶ τούτων χρὴ ταμιεύεσθαι τὴν κένωσιν καὶ τὴν πρώτην ἀφαίρεσιν ἐλλειπεστέραν ποιησάμενον ἐπαφαιρεῖν αὐθις· εἰ δὲ βούλει καὶ τρίτον, ὅταν δὲ ζέοντος αἵματος πλῆθος ἀνάπτῃ πυρετὸν ὀξύτατον, ὥς ἐπὶ τῶν συνόχων, ἀθρόας ἐστὶ κενώσεως χρειᾶ, καὶ χρὴ πειρᾶσθαι κενοῦν ἄχρι λειποθυμίας, ἐπισκοπούμενον τὴν ῥώμην τῆς δυνάμεως διὰ τῶν σφυγμῶν· ἐπ' ἐνίων γὰρ οἶδα ἄχρι λιτρῶν ἔξ ἀφαιρῶν εὐθέως. ῥέοντος τοίνυν τοῦ αἵματος προσέχειν δεῖ αἰεὶ τῶν σφυγμῶν ἐφαπτόμενον, ὥς μήποτε λάθοις σαντὸν ἀντὶ λειποθυμίας θάνατον ἐργαζόμενος. Περὶ ἀρτηροτομίας Γαληνοῦ. ^[10]

18 Ἀρτηρίας διαιροῦσιν οἱ ἱατροί, τὰς μὲν ἐν τοῖς κροτάφοις ἐπὶ τῶν ἐν ὀφθαλμοῖς ρευμάτων, ὅταν θερμὰ καὶ πνευματώδη ὑπάρχῃ, τὰς δὲ ὀπισθεν τῶν ὠτων ἐπὶ τῶν σκοτωματικῶν, καὶ μάλιστα ὅσοι χρόνιοις νοσήμασι κεφαλῆς θερμοῖς καὶ πνευματώδεσι κάμνουσιν. ἔτι δὲ καὶ δι' ἕτερα πλεῖστα πάθη περὶ κεφαλὴν συνιστάμενα χρόνια κέχρηνταί τινες, τέμνοντες τὰς ὀπισθεν τῶν ὠτων ἀρτηρίας. τινὲς δὲ ὀκνοῦσιν ἀρτηρίαν διαιρεῖν διὰ τὸ δυσεπίσχετον τῆς αἱμορραγίας, καὶ ὅτι τῆς διαιρέσεως εἰς οὐλὴν ἰούσης ἀνεύρυσμα γίνεταί ἐπὶ τινων. Ἰσχαίμον. ^[5]

- 19 Αίμορραγίας μὲν οὖν ἐπακολουθοῦσης ἐκ τῆς ἀρτηρίας, χρή ταύτην τοῖς ἀγκίστροις ἀνασπῶντας διατέμνειν ὅλην ἐγκαρσίως, εἴτα ἀλόην καὶ λιβάνου μάνναν λειώσαντας χρή καὶ δεύσαντας τῷ λευκῷ τῶν ὥων ἀναλαβεῖν λαγῶαις θριξίν ἀπαλαῖς ὃ τι πλεῖστον τοῦ φαρμάκου καὶ ἐπιτιθέναι τῇ διαιρέσει. εἰρήσεται δὲ ἐπὶ πλεόν περι τοῦτου ἐν τῷ περι αἰμορραγίας τόπῳ ἐν τοῖς τραυματικοῖς. Περι σικυάσεως ἐκ τῶν Ἀντύλλου. [5]
- 20 Οὐτε ἐν ἀρχαῖς τῶν παθῶν οὔτε ἐπὶ τῶν πληθωρικῶν σωμάτων σικύαις χρῆσόμεθα, ἀλλ' ὅταν κενωθῇ τὸ πᾶν σῶμα, καὶ μηκέτι ἐπιρρῆ τῷ σικυαζομένῳ μορίῳ μηδὲ χρεῖα τε γένηται κινῆσαι καὶ μοχλεῦσαι καὶ ἐλκύσαι τὸ καταλιμπανόμενον ἐν τῷ μέρει ἄχρηστον. φυλάττεσθαι δὲ χρή σικύαν προσάγειν πλησίον μασθῶν. ἐμπίπτοντες γὰρ εἰς τὰς σικύας οἱ μασθοὶ καὶ οἰδισκόμενοι σφόδρα δυσχερῇ τὴν ἄρσιν ποιοῦνται· τότε δὲ χρή σπόγγους ἐκ θερμοῦ περιλαμβάνειν τὰς σικύας· εἰώθασι γὰρ οὕτως ἀνιέναι. εἰ δὲ μηδὲ οὕτως ἐνδίδοιεν, τρυπᾶν τὰς σικύας δεῖ. χρή δὲ εἰδέναι ὥς οὐ μόνον τοπικὴ φλεβοτομία βλάβην παρέχεται πρὸ τοῦ τὸ σύμπαν σῶμα κενωθῆναι διὰ τῶν πεπονθότων μερῶν ἀφαιροῦσα τοῦ αἵματος, ἀλλὰ καὶ σικύα καὶ φλεβοτομία μὲν ἦττον ἐπισφαλῆς· πρὸς λόγον γὰρ τῆς κατὰ τὴν ὕλην ἐπιφορᾶς καὶ τὴν ἀπόκρισιν τοῦ αἵματος ποιεῖται. ἡ δὲ σικύα τῇ τε προσβολῇ βιαίως ἐπισπωμένη τὴν ὕλην καὶ πολὺν περιλαμβάνουσα τόπον, οὐ μὴν οὐδὲ ἀγγεῖον αἰσθητοῦ ποιουμένη διαίρεσιν, ἐπισπᾶται μὲν ἀξιολόγως ὕλην, κενοὶ δὲ οὐ πρὸς λόγον τῆς ἐπελθούσης. καὶ καθ' ὑποχόνδρια μὲν ἀκαίρως προσβληθεῖσα μάλιστα ἐν τοῖς συνόχοις πυρετοῖς ἢ ἡμιτριταικοῖς καὶ μάλιστα εἰ καὶ τὰ τῆς διανοίας τοῦ κάμνοντος ἢ ῥεμβώδη καὶ δυσαισθησία κρατεῖ, πνιγμοὺς καὶ θανάτους αὐθημερινούς ἐργάζεται. ἐπὶ δὲ κεφαλῇς ἀκαίρως προσβληθεῖσα ληθάργους κατόχους ὀφθαλμῶν προπτώσεις ἐπιφέρει. οἷς δ' ἂν εὐτυχηθεῖ διαφεύγειν ταῦτα, πάντως τι χρόνιον ἐντεῦθεν περὶ τὴν κεφαλὴν ἐξακολουθεῖ πάθος. Περι ἐγχαράξεως ἐκ τῶν Γαληνοῦ. [20]
- 21 Τὸ φλέβα διελεῖν πολλάκις τοῦ ἔτους οὐκ ἐπιτήδειον νομίσας, ἅμα γὰρ τῷ αἵματι πολὺ συνεκκρίνεται τὸ ζωτικὸν πνεῦμα, τούτου δὲ ἀναλίσκομένου πυκνότερον ὃ τε ὅλος ὄγκος καταψύχεται καὶ πάντα τὰ φυσικὰ ἔργα χεῖρῳ γίγνεται, ἐδοκίμασα οὖν ἀπὸ τῶν ἀκυροτέρων, οἷον τῶν σκελῶν, τὴν ἀφαίρεσιν ποιεῖσθαι. ἄριστον δὲ τὸ βοήθημα εἷς τε τήρησιν τῆς ὑγείας καὶ εἰς ἀνάκτησιν αὐτῆς, ὅποτε παρατραπεῖ. ὠφελεῖ δὲ ἡ ἐγχάραξις καὶ ὀφθαλμοὺς χρονίως ῥευματιζομένους καὶ τὰς ἄλλας περὶ κεφαλὴν διαθέσεις καὶ τὰς περὶ θώρακα καὶ συνάγχας. τὰς δὲ ἐν ἐκάστῳ μορίῳ γιγνομένας σφηκώσεις τοῦ αἵματος μετὰ τὸ κενῶσαι τὸ σύμπαν σῶμα λύειν χρή διὰ τῆς τοπικῆς ἐγχαράξεως. Περι βδελλῶν ἐκ τῶν Ἀντύλλου. [10]
- 22 Τὰς βδέλλας λαβόντας χρή φυλάττειν ἡμέραν μίαν, αἷμα ὀλίγον εἰς διατροφήν ἐμβάλλοντας. ἐπὶ δὲ τῆς χρεῖας τὸ βδελλιζόμενον μέρος προυκνιτρούσθω καὶ ἀποπλυνέσθω γλυκυτάτῳ ὕδατι ἀκριβῶς, ἔπειτα χριέσθω αἵματι μετὰ τὸ πυριαθῆναι· εἴτα λαβόντας τὰς βδέλλας χρή ἐμβάλλειν εἰς ὕδωρ καθαρὸν, ἔπειτα σπόγγῳ ἀπομάττοντας τὸ λιγνῶδες αὐτῶν οὕτω προσάγειν. ἐμφυσήσασαι γὰρ οὐ παύονται ἔλκουσαι, ἄχρις ἂν προσπᾶσσωμεν ἄλλας τοῖς στόμασιν ἢ νίτρον ἢ σποδόν. μετὰ δὲ τὸ ἐκπεσεῖν πυριατέον σπόγγους τοὺς τόπους, καὶ εἰ αἰμορραγοίη, κηκίδα κεκαυμένην ἢ ὀθόνην κεκαυμένην ἢ ὀλίγον ὑγρᾷ πίττῃ βάψας καὶ καύσας ἐπίπασσε, ἐπιθεῖς ἄνωθεν χάρτην ὅξει βεβρεγμένον. Περι καθάρσεως ἐκ τῶν Ἀντύλλου. [10]
- 23 Τοὺς ὑγιεινῶς ἔχοντας τὰ σώματα ἐργῶδες καθαίρειν· καὶ γὰρ ἰλιγγιῶσι καὶ στροφοῦνται. καὶ δυσχερῶς αὐτοῖς ἡ κάθαρσις προχωρεῖ καὶ πρὸς τούτοις ἔτι ταχέως ἐκλύονται οἱ τοιοῦτοι καθαιρόμενοι. χρή δὲ καθαίρειν βουλομένους προλεπτύνειν καὶ τέμνειν τοὺς παχεῖς καὶ γλίσχρους χυμοὺς καὶ τοὺς πόρους ἀναστομοῦν, δι' ὧν οἱ χυμοὶ μεταλαμβάνονται καὶ ἔλκονται πρὸς τῶν καθαρτικῶν φαρμάκων. καὶ τοὺς μὲν ὀρρώδεις καὶ λεπτοὺς χυμοὺς ἐν ἀρχῇ τῶν νοσημάτων κενῶσαι χρή, ἀναμένειν δὲ πέψιν ἐπὶ τῶν παχέων τε καὶ γλίσχρων, οἷόν ἐστι τὸ φλέγμα καὶ ἡ μέλαινα χολή· καὶ ἐπὶ πάντων δὲ τῶν χρονίων νοσημάτων ἀεὶ τὸν πεπασμὸν

ἀναμένειν χρή· ἐν δὲ τοῖς ὀξέσιν, ὅταν κεκίνηνται αἱ ὕλαι καὶ καταρχὰς φαρμάκευε μετ' εὐλαβείας πολλῆς· ἐν κινήσει γὰρ καὶ φορᾷ καὶ ῥύσει ὄντων τῶν χυμῶν, δέος μὴ πῶς τι τῶν σπλάγχνων ἀσθενὲς φύσει ὑπάρχον τὴν ὕλην κινηθεῖσαν ὑποδέξεται καὶ μάλιστα ὁ θώραξ. τοὺς δὲ καθ' ἓν τι μόριον ἐστηριγμένους χυμούς, οἷον ἐν φλεγμοναῖς γίγνεται τῶν σπλάγχνων, οὐ χρή φαρμακεύειν, πρὶν πεφθῆναι. “ὁκόσοι γὰρ τὰ φλεγμαίνοντα”, φησὶν Ἱπποκράτης, “ἐν ἀρχῇσι φαρμακίῃσι λύειν ἐπιχειροῦσι τοῦ μὲν ζυντεταμένου καὶ φλεγμαίνοντος οὐδὲν ἀφαιρέουσιν· οὐ γὰρ διαδιδοῖ ὥμὸν ἐδὸν τὸ πάθος, τὰ δὲ ὑγιεινὰ καὶ ἀντέχοντα τῷ νοσήματι ζυντήκουσιν· ἀσθενέος δὲ τοῦ σώματος γιγνομένου ἐπικρατέει τὸ νόσημα. ὁκόταν δὲ τὸ νόσημα ἐπικρατήσῃ ὀλεθρίως ἔχει.” ὑπὲρ μὲν οὖν τῆς τῶν ὑλῶν μεταγωγῆς κεκρήμεθα καθαρτικοῖς ἐπὶ κεφαλαίας καὶ σκοτώματος ἡμικρανίας ἐπιληψίας ἄσθματος ὀρθοπνοίας ἰσχυάδος ἀρθρίτιδος ποδάγρας νεφρίτιδος, ἐπὶ τε τῶν κατὰ κύστιν καὶ ὑστέραν διαθέσεων, εἰ χρόνια εἴη· ὁμοίως δὲ κάπειδαν ῥεῦμα συνεχῶς ἐνοχλοίῃ ὥσιν ἢ μυκτῆρσιν ἢ ὀφθαλμοῖς ἢ στόματι ἢ στομάχῳ ἢ ὅλη τῇ ἐπιφανείᾳ καὶ μήτε ξηραίνηται πρὸς τῶν ἄλλων βοηθημάτων μήτε στήναι δυνατόν ἄλλως· εἴωθε γὰρ ἢ διὰ τῆς κοιλίας κάθαρσις τοὺς ῥευματισμούς ἐπέχειν. ἐνταῦθα τακτέον καὶ τὴν ὑπὲρ αἱμορροίδων ἐποχῆς παραλαμβανομένην κάθαρσιν τοῦ μελαγχολικοῦ χυμοῦ μετὰ τὴν φλεβοτομίαν. ἔνεκεν δὲ τοῦ διαμοχεῦσαι καὶ κινήσαι διάθεσιν χρονίαν χρώμεθα καθαρτικοῖς ἐπὶ παρέσεως ἀποπληξίας ἀτροφίας νωθρείας καρώσεως βαρῶν ἐμμόνων, καθ' ὅτι ἂν τύχοι μέρος τοῦ σώματος. ὑπὲρ δὲ τοῦ μεταποιῆσαι τὴν τοῦ σώματος κρᾶσιν χρώμεθα καθαρτικοῖς ἐπὶ χρονίων πυρετῶν, οἷον ἀμφημερινῶν τεταρταίων, μανίας μελαγχολίας ἐκστάσεως καχεξίας ἀτροφίας τῆς διὰ χυμὸν μοχθηρὸν γεγονυίας, ἔτι δὲ ἐπὶ ἐλέφαντος ψώρας λέπρας ἐξανθημάτων φθειριάσεως, ἐπὶ τε ἐλκῶν πολλῶν αὐτομάτων καὶ δυσσάλων καὶ ῥευματικῶν διαθέσεων. χάριν δὲ τοῦ τὸ παρακείμενον καὶ ἐνοχλοῦν ἐξαγαγεῖν ὑγρὸν χρώμεθα καθαρτικοῖς ἐπὶ ὕδρωπος ἱκτέρου. ἐνταῦθα δὲ τακτέον καὶ τοὺς τῆς κοιλίας ῥευματισμούς, ἐφ' ὧν παραλαμβάνομεν καθαρτικόν· ἐνίστε γὰρ δριμύ καὶ ἀχρεῖον ὑγρὸν ἐγκαθήμενον τοῖς χιτῶσι τῆς γαστροῦς ἢ τῶν ἐντέρων παραπλησίως ταῖς δριμεῖαις βάλανις καὶ τοῖς δριμέσι κλυσμοῖς ἐρεθίζει τὰ ἔντερα, καὶ ὁμοῦ μὲν αὐτὰ ὑπομιμνήσκει καὶ προθυμίαν ἐργάζεται πρὸς ἀπόκρισιν, ὁμοῦ δὲ τῇ δριμύτητι ἐπισπᾶται τὸ ὑγρὸν ἐκ τῶν κύκλῳ σωμάτων καὶ τοῦ παντὸς ὄγκου. ἐπὶ τούτων οὖν εὐλογον καθαρτικοῖς χρῆσθαι πρὸς τὸ ἐξελάσαι τὸ τοιοῦτον ὑγρὸν ἐκ τοῦ σώματος καὶ καθαρὰν ποιῆσαι τὴν τε γαστέρα καὶ τὰ ἔντερα. καθόλου δὲ χρηστέον τοῖς καθαρτικοῖς φαρμάκοις ἐπὶ τῶν εὐτόνων τῇ δυνάμει καὶ προθύμων τῇ προαιρέσει, στόμαχόν τε εὐτονον ἐχόντων καὶ πολλὴν ὕλην ἀχρεῖαν ἐν τῷ σώματι συλλεγόντων. ^[45]

23 (50) οἱ δὲ καταπίμελοι καὶ οἱ ὑπέρισχνοι πρὸς κάθαρσιν ἀνεπιτήδαιοι, ἔτι δὲ οἱ πολύαιμοι καὶ οἱ συνεχῶς λειποθυμοῦντες καὶ οἱ δυσανάκρητοι καὶ οἱ ταχέως ἐμοῦντες ἐπὶ πάσῃ προφάσει, ἔτι δὲ παῖδες καὶ γέροντες καὶ γυναῖκες ἰσχυρῶς τοῖς καταμηνίοις καθαιρόμεναι. καὶ οἱ καθαροὶ τὸ σῶμα σφόδρα καὶ οἱ κατὰ τὴν δίαιταν ἡκριβωμένοι καὶ οἷς σφόδρα ἐστέγνωται ἡ κοιλία κατὰ φύσιν καὶ οἱ δυσεντερία καὶ κοιλιακῇ διαθέσει ῥᾶον ἀλισκόμενοι, οἳ τε κοιλιακῇ διαθέσει ἐνοχλούμενοι, πάντες οὗτοι πρὸς κάθαρσιν ἀνεπιτήδαιοι. ἀρκτέον τοίνυν ἀπὸ τῶν χολὴν καθαιρόντων φαρμάκων. Χολῆς ξανθῆς καθαρτικά. ^[55]

24 Ἀλόη τὸ μὲν σῶμα ὅλον οὐ κενοῖ, τὴν παρακειμένην δὲ ἐν τῷ στομάχῳ καὶ κοιλίᾳ καὶ ἐντέροις χολὴν ἐξάγει ἀλύπως, καὶ ἡσυχῇ σὺν τοῖς ὑποκειμένοις σκυβάλοις. δοτέον οὖν αὐτὴν τοῖς τὴν κεφαλὴν ἐνοχλουμένοις διὰ τὰς ἐκ τοῦ στομάχου ἐπ' αὐτὴν γιγνομένας συνεχεῖς ἀναθυμιάσεις· ὑποτέμνει γὰρ τὴν χορηγίαν τῶν ἀχρείων ἀναθυμιάσεων. δοτέον δὲ αὐτὴν καὶ τοῖς ὀφθαλμιῶσι διὰ τὴν αὐτὴν αἰτίαν καὶ τοῖς διψῶσιν, οἷς ἢ τε γλῶσσα καὶ τὸ διὰ χολῆς παράθεσιν στόμα ῥαδίως ἀναξηραίνεται καὶ τοῖς περὶ στόμαχον πυρώσεως ἢ ἄσης ἢ τινος

ἀηδίας ἀνατρεπτικῆς ἀντιλαμβανομένοις. δοτέον δὲ καὶ τοῖς ὠχροτέροις παρὰ λόγον γεγονόσι καὶ ἐφ' ὧν δεῖται μὲν ἐξαγωγῆς τὰ περιττώματα· κλυσμός δὲ παραληφθῆναι ἐπ' αὐτῶν οὐ δύναται διὰ τινα αἰτίαν. δοτέον δὲ τῆς ἀλόης ὅσον < β μετὰ μελικράτου. ἀγαθὸν δὲ καὶ εἴ τις αὐτὴν λαμβάνει καθ' ἡμέραν ἢ ἀπὸ δείπνου ἢ ἔωθεν πρὸ τροφῆς μᾶλλον. λειώσας δὲ τὴν ἀλόην, ἀνάπлатτε τῷ χυλῷ τοῦ φλοιοῦ τοῦ κιτρίου· εἰ δὲ μὴ παρείη, χρῶ χυλῷ κράμβης. ἐχέτωσαν δὲ τὰ καταπότια μέγεθος ἐρεβίνθου, καὶ δίδου γ ἢ ε καθ' ἑκάστην τῷ δεομένῳ· δυνατὸν δὲ καὶ μετὰ τερεβινθίνης αὐτὴν ἀναπλάττειν καὶ μετὰ μέλιτος ἐφθοῦ. ἐπιρροφεῖν δὲ χρῆ ἔν τῷ καταπίνειν μελίκρατον. [τὰ γὰρ καθαρτικὰ τὸ πᾶν αἷτιον ἐκ τοῦ σώματος ἔλκουσι, δίκην σικύας, εἰς τὰ καίρια μόρια προσομιλοῦντα καὶ κενοῦντα διὰ γαστρός.] Σκαμμωνία. [20]

- 25 Ἡ δὲ σκαμμωνία ἄγει μάλιστα χολὴν ξανθὴν· καρδιαλγῆς δὲ ἐστὶ καὶ δύσοσμος καὶ ἀτερπὴς καὶ ἄγαν διψώδης. ὄντων γὰρ τῶν καθαρτικῶν πάντων κακοστομάχων, χωρὶς τῆς ἀλόης πάντων μάλιστα κακοστομαχωτέρα ἐστὶν ἡ σκαμμωνία. παραφυλακτέον οὖν αὐτὴν ἐπὶ τῶν ἀσθενῇ ἐχόντων τὸν στόμαχον καὶ ἐπὶ τῶν πυρεττόντων. κουφοτάτη γὰρ οὕσα ῥαδίως ἀναρπάζεται εἰς τὸ σῶμα καὶ συγκινεῖ μὲν πᾶσαν τὴν ἐν αὐτῷ ἀκαθαρσίαν, κωλύεται δὲ ὑπὸ τῆς πυρεκτικῆς θερμασίας πρὸς τὴν ἔκκρισιν τὰ περιττώματα ἀγαγεῖν. δοτέον οὖν αὐτὴν τοῖς ἀπυρέτοις καὶ εὐστομάχοις καὶ τοῖς δυσεμέσι καὶ τοῖς μὴ ῥαδίως λειποθυμοῦσιν. ἡ δὲ δόσις Γ ρ' β ἢ πλεον ἢ ἔλαττον πρὸς δύναμιν. μικτέον δὲ αὐτὴν καὶ ἀλσί· καὶ θύμου κόμην ἢ γλήχωνα ἐμβαλεῖν, ἐπὶ δὲ τῶν ἀνεχομένων ἀλόην μίσγειν βέλτιον. δίδεται δὲ καὶ καθ' ἑαυτὴν μετὰ μέλιτος ἢ χυλοῦ πτισσάνης, ἐφ' ὧν βουλόμεθα λάθρα διδόναι. Πέπλιον. [10]
- 26 Ταύτης τὸ σπέρμα ἐνίοτε δὲ καὶ μετὰ τῶν ἀκρεμόνων ξηράνας ἐν σκιᾷ κόψας σήσας δίδου Γ ρ' δ ἐν μελικράτῳ ἐπιρραίνων ὄξους βραχύτατον. μετὰ γὰρ τοῦ ξανθὴν χολὴν καὶ μέλαιναν καὶ φλέγμα ἄγειν καὶ φυσῶν ἐστὶ καταρρηκτικόν, καθὼς που καὶ Ἴπποκράτης φησί. μάλιστα οὖν ἀρμόζει τοῖς φυσώδεσι τῶν παθῶν, ἃ δὴ μελαγχολίας κατάρχει· ἀρμόζει δὲ καὶ σπληνὸς ἐμπνευματώσεσι χρονίαις καὶ ὑστέρας καὶ κώλου καὶ σομφοῖς οἰδήμασιν ἐν τῷ ἐπιγαστρίῳ. Ἐλλέβορος μέλας. [5]
- 27 Καθαίρει κάτω τὴν μέλαιναν καὶ τὴν ξανθὴν χολὴν ἐκ παντὸς τοῦ σώματος αὐτὰς ἔλκων, οὐ μέντοι γε μετὰ τινος περισκελίας· διὸ καὶ τοῖς πυρέττουσι περιοδικῶς καὶ χρονίως προσάγομεν αὐτόν· δίδεται δὲ καὶ μαινομένοις ἑτεροκρανικοῖς ὑπὸ κεφαλαλγίας χρονίας ἐνοχλουμένοις. μάλιστα δὲ ἐστὶν ἐπιτηδειότατος σπλάγχνοις τε καὶ ὑστέρα καὶ κύστει φαρμακείας δεομένοις. μεγίστη δὲ αὐτοῦ δύναμις ἐστὶ τὸ ἰδίως ἐξάγειν πᾶν, εἴ τι ἂν ἀναμίνγνται τῷ αἵματι, φθαρτικόν· ὅθεν καὶ ἐπὶ τῶν χρονιζόντων ἱκτέρων χρήσιμος. καὶ τοῖς περὶ τὴν ἐπιφάνειαν γιγνομένοις τραχυσμοῖς, οἷον λέπρα λειχήνες καὶ τὰ ὅμοια, καὶ τοῖς ἐλεφαντιῶσιν ἐπιτήδειος. ἡ δὲ δόσις Γ ρ' γ ἢ πλεον ἢ ἔλαττον τῶν περὶ τὰς ρίζας λεπτῶν ξυλαρίων ἀποβρεχομένων πρὸς ὀλίγον ὕδατι, εἴτα ἀφαιρουμένου τοῦ φλοιοῦ καὶ ξηραίνοντος ἐν σκιᾷ καὶ κοπτομένου καὶ σηθομένου. δίδεται δὲ μετὰ γλυκέος ἢ ὄξυμέλιτος. δεῖ δὲ προσπλέκειν αὐτῷ ἡδύσματος χάριν πετροσελίνου καὶ δαύκου βραχύ· εἰ δὲ δραστικώτερον βούλει καθᾶραι, μίσγε καὶ σκαμμωνίας βραχύ. Περὶ τῶν χολὴν μέλαιναν ἀγόντων. [15]
- 28 τοῖς δὲ χολὴν μέλαιναν ἄγουσι χρηστέον προηγουμένως ἐπὶ μελαγχολικῶν στομαχικῶν εὐπαροξύντων ὀργίλων μισανθρώπων ἀναχωρητικῶν καὶ τῶν ἐν ἀναλήψει δεομένων καθάρσεως καὶ ἐπὶ ἔξεων καταξήρων ὀλιγαίμων μυωδῶν καὶ ἐν μετοπώρῳ μάλιστα πυρώδει. Ἐπίθυμον. [5]
- 29 Τὴν μέλαιναν χολὴν κάτω καθαίρει· δοτέον δὲ αὐτοῦ κεκομμένου καὶ σεσησμένου τοῖς τελείοις Γ ρ' ιβ μετὰ γλυκέος ἢ ὄξυμέλιτος καὶ ἁλῶν ὀλίγων. συμφέρει δὲ φυσώδεσι πάθεσι καὶ ὑποχονδριακοῖς καὶ οἷς τὸ ἥπαρ βαρύνεται καὶ δυσπνοικοῖς. παραπλησίως δὲ τῷ ἐπιθύμῳ καὶ

τὸ ἐπὶ τῆς στοιβῆς φυόμενον καὶ τὸ ἐπὶ τῆς θύμβρας καλούμενον ἐπίθυμβρον καθαίρει, πλὴν ἀσθενέστερον ἑκάτερον τῇ δυνάμει. Πολυπόδιον. ^[5]

- 30 ἄγει χολὴν μάλιστα μέλαιναν καὶ φλέγμα. δίδου δὲ τῆς ρίζης κεκαθαρμένης Γ ρ' ζ ἐπιξέων αὐτὴν μελικράτῳ ὕδαρι. δυνατόν δὲ καὶ ἐπὶ τάριχος ξύσαντα φαγεῖν πρὸ τοῦ ἀρίστου. καθαίρει δὲ μετρίως καὶ ἐν ζωμῷ ὄρνιθος καὶ ἐν πτισάνῃ ἡ ρίζα ἐψηθεῖσα ἀλύπως καὶ μετρίως. Γλήχων τραγορίγανος λευκάνθεμον ἄλυσσον. ^[5]
- 31 γλήχων ἄγει μέλαιναν χολὴν, πλῆθος ὀξυβάφου ποθεῖσα ἐν μελικράτῳ· παραπλησίως δὲ καὶ τραγορίγανος καὶ παρθένιον δέ, ὃ καὶ λευκάνθεμον καλεῖται, πλῆθος ἐκάστου Γ ρ' ζ τὸ αὐτὸ καθαίρει. καὶ ἄλυσσον δὲ τῶν αὐτῶν ἐστὶ καθαρτικόν· δίδεται δὲ καὶ αὐτῆς Γ ρ' ζ. βέλτιον δὲ δίδοναι ταῦτα σὺν ὄξει καὶ ἀλσὶν ὀλίγοις καὶ ὕδατι, ξηρὰ λεῖα ἐπιπάσσοντα τῷ τόπῳ. Ἀρμένιον, ᾧ οἱ ζωγράφοι χρῶνται, καθαίρει τὴν μέλαιναν χολὴν καὶ ἅπαν τὸ συμμεμιγμένον τῷ αἵματι παχὺ καὶ γλίσχρον, ὅθεν δίδεται τοῖς μελαγχολικοῖς καὶ ἐλεφαντιώδεσι καὶ τοῖς παραπλησίοις καὶ νεφριτικοῖς καὶ ἀσθματικοῖς. ^[5]
- 32 ἡ δὲ δόσις Γ ρ' δ ἢ πλεόν ἢ ἔλαττον. Κενταύριον τὸ λεπτόν.
- 33 Χολὴν παχυτάτην καθαίρει καὶ μύξαν· διὸ ἀρμοδίως δίδεται σπληνικοῖς καὶ ἰσχιαδικοῖς. πίνεται δὲ αὐτοῦ τὸ ἀφέψημα ἀποζεσθέν τι ἐν ὕδατι. ἔστω δὲ τοῦ μὲν κενταυρίου Γ ρ' ζ, ὕδατος δὲ κοτύλης μέτρον· ἐψείσθω δὲ εἰς τὸ ἥμισυ. Περὶ φλεγμαγωγῶν.
- 34 Τοῖς δὲ φλεγμαγωγοῖς χρηστέον ἐπὶ τε τῶν ψυχροτέρων ἔξεων καὶ ἡλικιῶν καὶ νοσημάτων, οἷον παρῆτων ἀποπλήκτων παρωδηκῶν οἰδήμασι σομφοῖς ἐπὶ τε τῶν πολλὰ ἀπομυττομένων καὶ παχέα καὶ ἰσχιαδικῶν τῶν ὑπὸ φλέγματος ἐνοχλουμένων καὶ ἐπὶ τῶν ἀνὰ σάρκα ὑδέρων. Κολοκυνθὶς καθαίρει φλέγμα καὶ χολὴν καὶ μυζώδη, ὅθεν νεύρων καὶ νευρωδῶν σωμάτων ἐστὶ καθαρτικόν. ^[5]
- 35 δίδεται οὖν καταλλήλως ἐπὶ πάντων τῶν περὶ τὴν κεφαλὴν παθῶν, ἐπὶ τε ὀρθοπνοικῶν καὶ τῶν ὁμοίων, ἐπὶ τε ἰσχιαδικῶν καὶ ἀρθριτικῶν καὶ τοῖς περὶ νεφροὺς καὶ κύστιν χρονίαν ἐσχηκόσι διάθεσιν. ἐστὶ δὲ καὶ τοῖς ἄλλοις νοσήμασι κατάλληλος, ὅσα δυσμόχλευτον καὶ οἷον σκιρρώδη ἔχοντα τὴν διάθεσιν. δίδεται δὲ πλῆθος Γ ρ' β τῆς ἐντεριώνης ἐν μελικράτῳ κυάθοις δυσίν, ἐπὶ δὲ τῶν ἀσθενεστέρων Γ ρ' α. ἐκλεκτέον δὲ λευκὴν καὶ ἀπαλὴν τὴν ἐντεριώνην· ἡ γὰρ ξηροτέρα καὶ ἡ μελανίζουσα φαύλη. κοπτέσθω δὲ καὶ λεαινέσθω ἐπιμελῶς καὶ σηθέσθω πολλάκις καὶ ἐπὶ τῆς χρείας λειούσθω μετὰ τοῦ μελικράτους ἐν θυίᾳ εὖ μάλα. πάσχει γάρ τι τοιοῦτον· κοπεῖσα μὲν πρὶν βραχὴναι λεπτοτάτη φαίνεται, τῷ δὲ μελικράτῳ ἐμβληθεῖσα καὶ διαβραχεῖσα διοιδάνει σφόδρα, ὥστε ἀπιστεῖσθαι βλεπομένη ὅτι διεσῆθη. τῶν οὖν ἀνοιδησάντων αὐτῆς μερῶν ἐνίστε προσίσχεται τινα τῇ γαστρὶ ἢ τῷ στομάχῳ, μάλιστα δὲ ἐν ταῖς ἔλιξι τῶν ἐντέρων διὰ τὴν μαλακότητα. καὶ δριμέα ὄντα τῇ φύσει καὶ δακνώδη προσκαθεζόμενα ἔλκοι τὰ ἔντερα καὶ συμπαθείας νευρικὰς ἐπιφέρει στρόφους τε καὶ συνολκὰς ὅθεν μετὰ πολλῆς προσοχῆς χρὴ λειοτάτην αὐτὴν ποιεῖν σὺν τῷ μελικράτῳ. πραότερον δὲ καθᾶραι βουλόμενος, λαμβάνειν δεῖ κολοκυνθίδα εὐμεγέθη καὶ ταύτην ἀνοίξαντα ἄνωθεν κενῶσαι ἅπαν τὸ σπέρμα· εἴτα τὸ γναφαλῶδες αὐτῆς βαλὼν ἐν αὐτῇ χωρὶς τοῦ σπέρματος καὶ πλήσας αὐτὴν ἐψήματος ἢ οἴνου γλυκεὸς παλαιοῦ ἕα βρέχεσθαι ἡμέραν καὶ νύκτα, εἴτα σειρώσας ῥάκει καὶ θερμάνας δίδου πίνειν. καθαίρει δὲ κάλλιστα καὶ ἰκτερικοὺς καὶ τοὺς περὶ τὴν ἐπιφάνειαν ἐξανθήσεις πελιδνὰς ἐσχηκότας. Τιθύμαλλον. ^[25]
- 36 Ἄγει φλέγμα καὶ χολὴν· δίδεται δὲ αὐτοῦ τὰ κλωνία χλωρὰ ληφθέντα καὶ ἐν ὀστρακίνῳ τινὶ ἐπ' ὀλίγον φρυγέντα, εἴτα λειωθέντα. μίγνυται δὲ αὐτῶν Γ ρ' γ σὺν ἀλφίτοις ἐν ὕδατι καὶ πίνεται· τὰ γὰρ ξηρανθέντα κλωνία ἀδυναμώτερά εἰσι. τοῦ δὲ χαρακίτου τιθυμάλλου λαβὼν τὴν ρίζαν ξήραινεν ἐν σκιᾷ, εἴτα ἐπὶ τῆς χρείας τὸν φλοιὸν ἀφελὼν καὶ κόψας καὶ σήσας στήσας

Γ ρ' δ' ἔμβαλλε οἴνω γλυκεῖ παλαιῷ καὶ ἕα βρέχεσθαι ἡμέραν καὶ νύκτα καὶ διηθήσας διὰ
ράκους καὶ θερμάνας βραχὺ δίδου πίνειν τὸν οἶνον· καθαίρει κάλλιστα, ὥς τινὰς ἐπὶ πάντων
αὐτῷ κεχρηῆσθαι ὡς ἀποκρύφῳ. καλῶς καὶ ἀλύπως καθαίρει καὶ ὁ ὁπὸς τοῦ τιθυμάλλου τοῦ
παρὰ τὰ ὕδατα ἐν τοῖς ὑγροῖς τόποις καὶ ὕλαις φυομένου, ἀναλαμβάνομενος ἀλατίοις ἢ ἄρτω
ξηρῷ λείψ καὶ διδομένου ἐκ τούτου ὅσον κάρυον ποντικὸν μέγα μέντοι γε μετὰ ψυχροῦ
ὑδατος. ὁ δὲ ὁπὸς τοῦ τιθυμάλλου δίδεται ὑπὸ τινων ἢ μετὰ ἰσχάδων ἢ μετὰ ἀλφίτων σταγόνες
δ' ἦε· σφόδρα δὲ ἐλκοῖ τὴν γλῶσσαν καὶ τὰ περίξ καὶ θερμασίαν πολλὴν κατὰ κοιλίαν ἐμποιεῖ.
Ἰσίου τὸν φλοιὸν ξηράνας κόψας σήσας δίδου Γ ρ' ε' ἢ ζ' βρέχων, ὡς προεῖρηται, ἐν τῷ γλυκεῖ
καὶ ἀποσειρῶν· καθαίρει δὲ μᾶλλον φλέγμα· ἐφ' ὅσον δὲ βούλει φέρεσθαι τὴν γαστέρα, μὴ
ἀπόνιπτε ὕδατι τὸν δακτύλιον, ἀλλ' ἀπόματτε ῥάκει λινῷ· ὅταν δὲ ἱκανῶς καθαρθῇναι δόξη,
ἀπόνιπτε ὕδατι ψυχρῷ τὸν δακτύλιον καὶ τὰ ἄκρα τῶν χειρῶν καὶ τῶν ποδῶν ἐντίθει τῷ ὕδατι
καὶ στήσεται ἡ φορά. ^[5]

- 38 Ἐλατήριον καθαίρει φλέγμα καὶ χολήν. Δίδου δὲ ὀβολοὺς γ' μετὰ γάλακτος εὐθυμελοῦς ὅσον
κοτύλης α' . ὁ δὲ ὀβολὸς ἔχει κεράτια τρία. Κνίδιος κόκκος.
- 39 Καθαίρει μᾶλλον τὰ ὀρρώδη καὶ ὑδατώδη, καθαίρει δὲ καὶ χολήν καὶ φλέγμα μετρίως. ἐστὶ δὲ
πυρώδης καὶ ὀξύτατος· δίδεται δὲ ὅσον κόκκοι λ' . εἰ δὲ πραότερον βούλει καθᾶραι δίδου
κόκκους κ' ἢ ιε'· δίδου δὲ τὸ ἐντὸς τῶν κόκκων τρίψας μετὰ ἀλφίτων καὶ οἴνω ἐμβαλὼν κέλευε
πίνειν. ἐπὶ δὲ τῇ πόσει ἐλαίου ῥοδίνου ἢ μηλίνου βραχὺ καταρροφεῖν, ὥστε μὴ καίειν τὴν
φάρυγγα. βέλτιον δὲ λειώσαντα ἀναπλάττειν καταπότια σὺν μέλιτι ἐφθῷ. Ἀγαρικόν. ^[5]
- 40 Καθαίρει φλέγμα καὶ χολήν ἀλλ' οὐκ ὀξέως. δίδου δὲ < β' μετὰ μελικράτου ἢ ὀξυμέλιτος. ἐστὶ δὲ
κακοστόμαχον διὰ τὸ κοῦρον εἶναι καὶ ἐπιπολαστικόν. Κνήκου σπέρμα.
- 41 Καθαίρει φλέγμα οὐ μὴν ἰσχυρῶς. λειώσας δὲ τοῦ σπέρματος < ε' , ἔμβαλλε ζωμῷ ὄρνιθος ἢ
πτισσάνῃ καὶ διηθήσας δίδου πίνειν. οἱ δὲ τὸ ἐντὸς τοῦ κνήκου λαβόντες ὅσον < α' λειοῦσι σὺν
ἀμυγδαλοῖς καὶ ἀνίσω καὶ σὺν μέλιτι ἐφθῷ καταπότια ἀναπλάσσοντες παρέχουσιν ἱκτερικοῖς
ἀρμόδιον μὲν, πραότερον δέ. Λαθυρίδες. ^[5]
- 42 Καθαίρουσι μᾶλλον φλέγμα. δοτέον δὲ κόκκους ιε' τῶν μειζόνων, τῶν δὲ μικροτέρων κ' . καὶ
τοῖς μὲν ἐνεργέστερον καθαρθῇναι δεομένοις διαμασᾶσθαι προστακτέον, τοῖς δὲ μὴ πάνυ
ἐμπράκτως μηδὲ πολλῆς κενώσεως δεομένοις ὀλοσχερῇ καταπίνειν, μάλιστα εἰ κακοστόμαχος
εἴη ὁ λαμβάνων. Ἀριστολοχίας τῆς κληματίτιδος ὁ καρπός. ^[5]
- 43 Ξηρὸς λεῖος < α' πλῆθος πίνεται καὶ καθαίρει φλέγμα καὶ χολήν· ἐστὶ δὲ εὐστόμαχος.
Λινόζωστις.
- 44 Εἰ μὲν ταύτης ἀφεψήσας τῶν ἀπαλῶν φύλλων ἐσθίοις, ἐκκοπροῖ ἱκανῶς· εἰ δὲ τὸ ἀφέψημα
οἴνω κεράσας πίνοις μετρίως ἐκκοπροῖ. Σικύου ἀγρίου τῆς ρίζης ὁ φλοιὸς πλῆθος ὀβολῶν β'
τουτέστι κεράτις ζ' πινόμενον μετὰ μελικράτου ἄγει φλέγμα ἱκανὸν ἀλύπως μετὰ τοῦ μὴ
ἀδικεῖν τὸν στόμαχον.
- 46 Στύραξ. Λιπαρὸς ξανθὸς δίδεται ὅσον < α' πλῆθος σὺν τερεβινθίνῃ ἰσοστάθμῳ εἰς καταπότια·
ἄγει γὰρ φλέγμα ἱκανὸν ἀλύπως. Θύμος.
- 47 Θύμου τοὺς κορύμβους κόψας σήσας δίδου μετὰ ὀξυκράτου καὶ ἁλῶν ὀλίγων, ὅσον < γ' ἢ δ' .
καθαίρει γὰρ ἀλύπως καὶ ἱκανῶς φλέγμα καὶ χολήν. Κυκλάμινος.
- 48 Κυκλαμίνου ρίζης λειοτάτης < Γ' ἢ δ' πρὸς δύναμιν, σὺν ὑδρομέλιτι· πινομένη καθαίρει φλέγμα
καὶ χολήν· μάλιστα δὲ δι' ἰδρώτων καθαίρει· ὅθεν πίνοντα δεῖ κατακλίνεσθαι καὶ σκέπη θάλλειν
τὸ σῶμα καὶ συνεργεῖν τῇ τῶν ἰδρώτων ἐκκρίσει. Σκόρδον.

Κόρδου λειοτάτου ὅσον < β σὺν ῥοδομέλιτι πινόμενον ἄγει φλέγμα. Χαμαίπιτυς λειοτάτη γενομένη ὅσον < β μετὰ σύκων ἢ μέλιτος ἐφθοῦ ἀναληφθεῖσα εἰς καταπότια καὶ διδομένη ἄγει φλέγμα ἱκανόν.

- 51 Βδέλλιον τὸ ἀραβικὸν διαυγές τε καὶ ξανθὸν λεῖον πινόμενον ὅσον < β πλῆθος μεθ' ὑδρομέλιτος καθαίρει φλέγμα. Περὶ ὑδραγωγῶν.
- 52 Τοῖς δὲ ὕδωρ καθαίρουσι χρηστέον ἐπὶ τε τῶν ὑδρωπικῶν τῶν τὸν ἀσκήτην ὕδρον νοσοῦντων ἐπὶ τε γυναικῶν ἐνοχλουμένων ὑπὸ λευκοῦ ῥοῦ χρονίως καὶ ἐπὶ τῶν ἔλκη ῥευματικά ἔχόντων. Λεπὶς χαλκοῦ.
- 53 Ὑδωρ καθαίρει, δίδεται δὲ < α < μετὰ μελικράτου· οὐ μόνον δὲ ὕδωρ ἄγει ἀλλὰ καὶ φλέγμα. ἄγει δὲ ὕδωρ καὶ τινα τῶν προειρημένων οἶον κόκκος κνίδιος καὶ κνήκος. ἡ δὲ τοῦ ἀγρίου σικύου ῥίζα ἀρμοδιωτάτη τοῖς ὑδρωπικοῖς ἐστὶ καὶ ἀλυποτάτη. Εὐφόρβιον.
- 54 Ἄγει μὲν φλέγμα, μᾶλλον δὲ τὸ ὕδωρ. ἐστὶ δὲ ὀξύτατον ὦν οἶδα καὶ πυρωδέστατον, ὅθεν καὶ κωλικοῖς δίδεται καὶ τοῖς ψυχροτέρας ἔχουσι τὰς κοιλίας· τοῖς δὲ ἄλλοις ταρακτικόν ἐστὶν ἰσχυρῶς καὶ διψωδέστατον. μίσγε δὲ αὐτῷ τινα τῶν εὐωδῶν σπερμάτων, διδοὺς αὐτοῦ ὅσον τριώβολον σὺν μελικράτῳ. βέλτιον δὲ σὺν ἐφθῷ μέλιτι εἰς καταπότια αὐτὸ ἀναπλάττειν. Χαμελαία. ^[5]
- 55 Καθεψηθεῖσα ἐν μελικράτῳ καὶ πινομένη ὑδατώδη μᾶλλον καθαίρει· καθαίρει δὲ καὶ φλέγμα καὶ χολήν. ἐμβαλλέσθω δὲ αὐτῇς ὅσον < ε εἰς δύο κοτύλας ὕδατος καὶ ἐψήσθω ἕως λειφθῇ τὸ τέταρτον· ἐπὶ τέλει δὲ τῆς ἐψήσεως ἐπίβαλλε μέλιτος τὸ σύμμετρον καὶ βραχὺ ἐψήσας καὶ διηθήσας δίδου πίνειν. ἔνιοι δὲ κόψαντες λείαν τὴν χαμελαίαν καὶ βαλόντες αὐτῇς μὲν < α , ἀψινθίου δὲ κόμης τὸ διπλάσιον, ἀναλαβόντες μέλιτι ἐφθῷ καταπότια διδῶσιν. Αἷματος καθαρτικά. ^[5]
- 56 Τὸ δὲ αἶμα καθαίρει πράσων κεφαλῶν ὁ χυλὸς λινόζωστις λευκοῖον μαλάχη ἀγρία ἐλελίσφακον. Μέθοδος συνθέσεως τῶν καθαιρόντων φαρμάκων.
- 57 Καὶ τὰ μὲν κατ' ἰδίαν καθαίρειν δυνάμενα ἀπλᾶ φάρμακα, ὡς τύπῳ φάναι, τοιαῦτά τινά ἐστι τὰ προγεγραμμένα. οὐ χαλεπὸν δὲ καὶ τὰς μίξεις αὐτῶν ποιῆσθαι τοῖς ἤδη ἐκ τῶν προρρηθέντων μεμαθηκόσι τὴν ἐκάστου δύναμιν. δεῖ γὰρ εἰ μὲν τις τῶν εἰρημένων δύο ἐθέλοι μιγνύναι, τὸν ἥμισυν σταθμὸν τῆς δόσεως ἐκάστου παραλαμβάνειν, εἰ δὲ τρία τὸν τρίτον, εἰ δὲ πλείω ἀνάλογον. ποιούμεθα δὲ τὰς μίξεις αὐτῶν, ὅταν μὴ ἐν τὸ ἐνοχλοῦν τύχοι, οἶον φλέγμα ἢ χολή ἢ ὕδωρ, ἀλλὰ πάντα ἅμα. καὶ εἰ μὲν δόξομεν ὁμοτίμως πλεονάζειν τοὺς χυμούς, ἐξίσης αὐτὰ ἐμβάλλομεν ἐν τῇ σκευασίᾳ. ἐνὸς δὲ χυμοῦ μᾶλλον τῶν ἄλλων πλεονεκτοῦντος, πλέον ἐμβάλλομεν τῶν δυναμένων τὸν τοιοῦτον χυμὸν κενοῦν. πρῶτον μὲν βούλομαι τὰ ἐν τροφῇ μαλακτικά φάρμακα γαστρὸς ὑπαγωγὰ ὑποθέσθαι. “ἐν τροφῇ γὰρ φαρμακεῖ ἄριστον”, φησὶν Ἱπποκράτης, ἵνα καὶ τοῖς ὑγιαίνουσι μὲν ἐστεγνωμένοις δὲ φυσικῶς τὴν γαστέρα χρήσιμος ἡ θεωρία γενήσεται. τάχα δὲ καὶ τοῖς ἐκ νόσου ἀνακομιζομένοις, ἔτι δὲ καὶ τοῖς χρονίαν νόσον νοσοῦσιν, ἄρωγὰ ταυτὶ τὰ φάρμακα γενήσεται πανταχοῦ ἐν ταῖς καρυκείαις μισγόμενα ἔν που ἢ β τῶν ἀπλῶν φαρμάκων, ἥτοι εἰς τὸ μαλάξαι τὴν γαστέρα ἢ καὶ τὸν πλεονάζοντα χυμὸν κατ' ὀλίγον λεληθότως ἐκκενοῦν βουλόμενοι· ἀρξώμεθα τοιγαροῦν ἀπὸ τῶν προπομάτων. Ἐκ τῶν θέωνος οἴνου καθαρτικοῦ χολῆς σκευασία. ^[20]
- 58 Κασσίας Ϝ α , σκαμμωνίας Ϝ α οἴνου ξ ε ε , ταῦτα λειότατα γενόμενα ἐμβαλλέσθω ὀθονίῳ καὶ ἀκριβῶς περισφιγχθὲν τὸ ῥάκος ἀποκρεμάσθω εἰς τὸν οἶνον καὶ ἐάσθω βρέχεσθαι ἡμέρας ε , εἶτα ἐκ τοῦ οἴνου τούτου δίδου πρὸ τροφῆς κρᾶσιν τελείαν σὺν ὕδατι θερμῷ· πεπίστευται χολὴν καθαίρειν. Φλέγματος ἀγωγόν. ^[5]

Λαθυρίδων κεκαθαρμένων ꞑ α ναρδοστάχυος ꞑ Γ οἴνου ζε , σκεύαζε, ὡς προεῖρηται, καὶ χρῶ.
πεπίστευται τοὺς φλεγματικούς κουφίζειν. Μελαγχολικοῖς.

- 60 Λαβὼν πολυποδίου ꞑ α κόψας σήσας ἐνδήσας εἰς ὀθόνιον ἀποκρέμασον εἰς οἴνου ζε καὶ ἕα
ἡμέρας ζ βρέχεσθαι καὶ δίδου κῤῥαῖν, ὡς εἴρηται. Ἄλλος οἶνος πολυποποδίτης.
- 61 Οἴνου γλυκυτάτου < ζ μαστίχης ꞑ α ἐπιθύμου < δ πολυποδίου ῥίζων μὴ παλαιῶν ἐξυσμένων Ν'β
· τὰς ῥίζας τοῦ πολυποδίου κεκαθαρμένας κόπτων ἀδρομερῶς ἔψε μετὰ τοῦ γλυκέος,
ἐπιβάλλων καὶ τὸ ἐπιθυμον καὶ τὴν μαστίχην· ὅταν δὲ ἀποτριτωθῇ, ἄρας ἀπὸ τοῦ πυρὸς ἕα
ψυγῆναι καὶ διηθήσας ἐπίπασσε ναρδοστάχυος κεκομμένου καὶ σεσημένου Γ ρ' γ . βέλτιον δὲ
ἐν θυίᾳ αὐτὸ ἐνῶσαι, εἴτα ἀναλάμβανε ἐν ὀστρακίνοις ἀγγείοις μικροῖς πεπισσωμένοις καὶ
χρίσας τὸ στόμα φύλαττε. δίδου δὲ ἐν τῷ ἀρίστῳ κῤῥαῖν μεγάλην μεσαζόντων τῶν σιτίων
κεράσας θερμῷ· ἐστὶ δὲ ἡδύτατον καὶ ἐνεργὲς τοῦτο ἐν Βύβλῳ τῆς Φοινίκης σκευαζόμενον.
εὐδοκιμεῖ πανταχῇ πλωιζόμενοις. Οἰνόμελι ἐκκοπρωτικόν. ^[10]
- 62 Οἴνου ζε μέλιτος ξα μαστίχης ꞑ γ . λειώσας τὴν μαστίχην καὶ ἐνδήσας ὀθόνη ἀποκρέμασον ἐν
τῷ οἴνομέλιτι καὶ ἕα βρέχεσθαι ἡμέρας ζ καὶ δίδου πρὸ τροφῆς κῤῥαῖν μίαν κεκραμμένην
θερμῷ· ἐστὶ δὲ ἐκκοπρωτικὸν κάλλιστον καὶ εὐστόμαχον, κενοῖ δὲ καὶ φλέγμα. Οἰνόμελι
ξανθῆς χολῆς ἀγωγόν. ^[5]
- 63 Σκαμμωνίας ꞑ α ναρδοστάχυος < α κόψας σήσας ἐνδήσας ὀθόνη βρέχε εἰς οἴνου ζε καὶ μέλιτος
ξα καὶ χρῶ. Οἰνόμελι φλέγματος ἀγωγόν.
- 64 Λαβὼν κνήκου σπέρματος κεκαθαρμένου ꞑ δ καὶ οἴνου ζε καὶ μέλιτος ξα , κόψας ἀδρομερῶς
τὸν κνήκον καὶ ἐνδήσας ὀθόνη ἀπόβρεχε καὶ χρῶ, ὡς προεῖρηται. Οἰνόμελι χολὴν μέλαιναν
κενοῦν.
- 65 Πολυποδίου < γ οἴνου ζε μέλιτος < α κόψας σήσας ἀπόβρεχε καὶ χρῶ. Κονδίτον ξανθοχόλοις.
- 66 Πεπέρεως < γ σκαμμωνίας ꞑ α σελίνου σπέρματος < α οἴνου ζε μέλιτος ξα · προλεάνας τὰ εἶδη
καθ' ἑαυτὰ ἔπειτα καὶ σὺν τῷ μέλιτι, εἴτα τὸν οἶνον ἐπιβαλὼν ἕα ἡμέρας ε καὶ χρῶ. Κονδίτον
φλεγματικοῖς.
- 67 Λαθυρίδων ꞑ α πεπέρεως ꞑ α ἀνίσου σελίνου σπέρματος ἀνὰ ꞑ α οἴνου ζε μέλιτος ξα , σκεύαζε,
ὡς προεῖρηται, καὶ χρῶ. Κονδίτον μελαγχολικοῖς.
- 68 Πολυποδίου ꞑ α πεπέρεως ꞑ α σελίνου σπέρματος < α οἴνου ζε μέλιτος ξα , σκεύαζε, ὡς
προεῖρηται, < καὶ χρῶ > . Ἀψινθάτου σκευασία πνευμάτων καὶ κόπρου κενωτικοῦ.
- 69 Λιβυστικοῦ ꞑ ας κυμίνου < α ναρδοστάχυος Γ ρ' β σχίνου ἄνθους Γ ρ' ζ μαστίχης Γ ρ' ζ οἴνου ζε
μέλιτος ξα , κόψας σήσας λείου μετὰ τοῦ μέλιτος καὶ ἐνώσας τὸν οἶνον ἀναλάμβανε καὶ χρῶ
μετὰ ἡμέρας ε πρὸ ἀρίστου. Ἀψινθάτον χολῆς ξανθῆς ἀγωγὸν πικρόν. ^[5]
- 70 Κόστου < δ μαστίχης < δ ῥόδων ξηρῶν < β ναρδοστάχυος < β σχίνου ἄνθους < α ἀλόης ꞑ α
σκαμμωνίας ꞑ α μέλιτος ξα οἴνου ζε , σκεύαζε καὶ χρῶ, ὡς προεῖρηται. Ἀψινθάτον
φλεγματικοῖς.
- 71 Μαστίχης < δ κόστου < δ φύλλου < α ναρδοστάχυος < α σχίνου ἄνθους < α κασσίας < α
πολυποδίου ꞑ α μέλιτος ξα λαθυρίδων κεκαθαρμένων ꞑ α οἴνου ζε μέλιτος < α , σκεύαζε καὶ
χρῶ, ὥσπερ προεῖρηται. Ἀψινθάτον μελαγχολικοῖς.
- 72 Μαστίχης < δ κόστου < δ ναρδοστάχυος φύλλου ἀνὰ < α κασσίας < α πολυποδίου ꞑ α μέλιτος ξα
οἴνου ζε . Ῥοσάτον ξανθῆς χολῆς ἀγωγόν.
- 73 Ῥόδων ἐξωνυχισμένων νεαρῶν Ν' α οἴνου παλαιοῦ ζε μέλιτος ξα . τὰ ῥόδα προμαρανθέντα
ἡμέραν α ἐμβάλλεται εἰς τὸν οἶνον καὶ βρέχεται ἡμέρας θ , εἴτα διηθεῖται ὁ οἶνος καὶ
ἐπιβάλλεται τῷ μέλιτι προλειωθέντι μετὰ σκαμμωνίας ꞑ α . χρὴ δὲ κόπτειν καὶ σήθειν τὴν

σκαμμωνίαν καὶ οὕτως λειοῦν σὺν τῷ μέλιτι. ἀναλαβὼν δὲ εἰς ἀγγεῖον καὶ πωμάσας ἀκριβῶς ἀποκρέμασον εἰς λάκκον ψυχροῦ ὕδατος καὶ ἕα ἡμέρας ζ ἢ θ , εἶτα ἀνασπάσας ἕα ἄλλας λ ἡμέρας καὶ οὕτως προπώματι χρῶ. Ῥοσάτον φλέγματος καὶ ὀρρώδους καὶ μελαγχολικοῦ χυμοῦ κενωτικόν. ^[5]

- 74 εἰ μέντοι προσλάβοι κόκκου κνιδίου Ϝ α , ἡ προειρημένη γραφή ἄνευ τῆς σκαμμωνίας κενοῖ τὸν ὀρρώδη χυμὸν καὶ φλέγμα· εἰ δὲ λαθυρίδα μόνην φλέγμα κενοῖ· εἰ δ' ἐπίθυμον μόνον τὸν μελαγχολικὸν χυμὸν κενοῖ. Ῥοδομέλιτος καθαρτικοῦ σκευασία. ^[5]
- 75 Μέλιτος λι τρ' α ῥόδων χυλοῦ λι τρ' α μαστίχης < δ πεπέρεως < β ζιγγιβέρεως < β σκαμμωνίας < η · ἔψε τὸ ῥοδόμελι ἕως σύστασιν λάβοι μέλιτος ὑγροτέρου, εἶτα ἐπίπασσε τὴν σκαμμωνίαν καὶ τὴν μαστίχην λειοτάτην ποιήσας καὶ ἔψε ἐπ' ὀλίγον, καὶ ἄρας ἀπὸ τοῦ πυρὸς ἔνωσον τοῖς λοιποῖς ἐν τῇ θυίᾳ καὶ ἀναλάμβανε καὶ δίδου κοχλιάριον· κενοῖ ξανθὴν χολήν. τινὲς δὲ ἀπλουστέραν τὴν σκευασίαν ποιῆσαι βουλόμενοι, προβρέξαντες ὀλίγῳ ὕδατι τὴν σκαμμωνίαν, εἶτα ζέσαντες καὶ τὸν ἐπίπαγον αὐτῆς ἀφαιροῦντες διηθοῦσι καὶ λειοποιήσαντες ἐπιβάλλουσι τῷ ῥοδομέλιτι καὶ συνεψοῦσιν, ὡς προεῖρηται. εἰ μέντοι λαθυρίδων Ϝ α ἡ προειρημένη σκευασία τοῦ ῥοδομέλιτος λάβοι χωρὶς τῆς σκαμμωνίας καθαίρει φλέγμα· εἰ δὲ πολυποδίου λάβοι Ϝ α τὸν μελαγχολικὸν χυμὸν κενοῖ· δραστικώτερον δὲ γίνεται, ἐὰν ἀντὶ τοῦ πολυποδίου ἐπίθυμον λάβοι. Ὅξους καθαρτικοῦ σκευασία. ^[10]
- 76 Σκαμμωνίας Ϝ α ὄξους ζε λείου ἅμα καὶ ἕα ἡμέρας ε καὶ δίδου εἰς ἔμβαμμα σὺν τῇ τροφῇ κοχλιάριον α ἢ β · καθαίρει χολὴν ξανθὴν. εἰ δὲ ἀντὶ τῆς σκαμμωνίας ἐμβάλοις λαθυρίδων Ϝ α , καθαίρει φλέγμα· εἰ δὲ ἐπιθύμου Ϝ ε ἐμβάλοις κενοῖ τὸν μελαγχολικὸν χυμὸν. Ὅξυμέλιτος καθαρτικοῦ σκευασία. ^[5]
- 77 Μέλιτος ἀπηφρισμένου ζα , ὄξους δριμυτάτου ζα ἔψε ἅμα μέχρι μελιτώδους συστάσεως, εἶτα ἐπιβαλὼν ἐπιπέτρου κεκομμένου καὶ σεσησμένου Ϝ α χρῶ ἐμβάμματι ἢ μεθ' ὕδατος δίδου πίνειν κοχλιάρια β περὶ ὥραν τρίτην νήσκει· χολὴν κενοῖ. εἰ δὲ μὴ παρείη ἐπίπετρον, σκαμμωνίας ἐμβαλλε Ϝ α . ἄλλο ὀξύμελι· μέλιτος ἀπηφρισμένου ζα ὄξους ζα ἔψε ἅμα μέχρι συστάσεως, εἶτα ἐπίβαλλε κνήκου τὸ ἐντὸς κεκαθαρμένου καὶ λελειωμένου Ϝ α καὶ ἕα ἡμέρας ε καὶ χρῶ, ὡς βούλει· κενοῖ φλέγμα. ἄλλο. μέλιτος καὶ ὄξους ἀνὰ ζα ἔψε καὶ ἐπίβαλλε ἐπιθύμου λειοτάτου ζα καὶ ἕα ἡμέρας ε καὶ χρῶ· κενοῖ τὸν μελαγχολικὸν χυμὸν. τὰ δὲ ἐμβαλλόμενα πάντα ταῖς προειρημέναις σκευασίαις τοῦ ὀξυμέλιτος ἐν ὀθονίῳ ἀποδεθέντα ἀποβρεχέσθω. ἄλλως· πνεύματος κενωτικόν. ὄξους ζα μέλιτος ζα ἀρκευθίδων < δ πεπέρεως Ϝ α ζιγγιβέρεως Ϝ α πετροσελίνου < δ σελίνου σπέρματος ἅμεως λιβυστικοῦ ἀνίσου ἐπιθύμου ἀνὰ < δ κυμίνου < β ἀνήθου σπέρματος < β πολυποδίου Ϝ α , σκεύαζε καὶ χρῶ, ὡς προεῖρηται· ἀρμόδιον κωλικοῖς. Ἄλλο ὀξύμελι. ^[15]
- 78 Ὅξύμελι καθαῖρον πᾶσαν κακοχυμίαν. Ὑσώπου κόμης Ϝ α c ὀριγάνου Ϝ α γλήχωνος Ϝ α c πρασίου Ϝ α ἐπιθύμου Ϝ α κνήκου σπέρματος Ϝ α θύμου κορύμβων Ϝ α ἀγαρικοῦ Ϝ α πολυποδίου Ϝ β σκαμμωνίας Ϝ α καὶ Γ ρ' c ὄξους ζα c ὕδατος ζα μέλιτος λι τρ' β ἐψήματος Ϝ c . προβρέξας τὰς βοτάνας τῷ ὄξει καὶ τῷ ὕδατι ἔψε εἰς ἀποτρίτωσιν καὶ διηθήσας ἐπίβαλλε τὸ μέλι καὶ πάλιν ἔψε εἰς ἀποτρίτωσιν καὶ διηθήσας ἐπίβαλλε τὸ μέλι καὶ πάλιν ἔψε μέχρι καλῆς συστάσεως καὶ λεάνας, ἔνωσον ἐν τῇ θυίᾳ λειότατα γενόμενα καὶ σεσησμένα λεπτοτάτῳ κοσκίνῳ σκαμμωνίαν ἐπίθυμον ἀγαρικὸν καὶ δίδου, συμμέτρως μὲν καθᾶραι βουλόμενος, Γ ρ' ιε , μέσως δὲ Γ ρ' κ , τὴν δὲ τελείαν δόσιν τοῖς ἰσχυροῖς Ϝ α · τινὲς δὲ καὶ ἀλυπιάδος βάλλουσιν Ϝ α . Ὅξύμελι κωλικοῖς ἐνιέμενον καὶ νεφριτικοῖς. ^[10]
- 79 Κενταυρίου Ϝ α ἀλυπιάδος νεαρᾶς Ϝ β πηγάνου χλωροῦ Ϝ β πρασίου ἀγαρικοῦ κασσίας ἴρεως ὕσώπου γλήχωνος ἀνὰ < δ σκίλλης Ϝ α ὄξους ζγ μέλιτος Ϝ α · προβρέξας πάντα τῷ ὄξει ἔψε εἰς

ἀποτρίτωσιν καὶ διηθήσας ἐπίβαλλε τὸ μέλι καὶ ἔψε μέχρι συστάσεως μέλιτος ὑγροτέρου· ἔπειτα ἐπίπασσε σκαμμωνίας λειοτάτης Ϝ α ναρδοστάχυος Ϝ α καὶ τοῦ διὰ μαράθρων καθαρτικοῦ Ϝ α καὶ ἐνώσας χρῶ. οὕτως προκενώσας τὸν κωλικευόμενον ἐκκοπρωτικῶ κλυστήρι, ἔπειτα λαβὼν τοῦ ὀξυμέλιτος κοχλιάριον ἓν, ἀνάλυε μετὰ χυλοῦ πτισσάνης καὶ ἔνιε· χρῶ δὲ ὁμοίως καὶ ἐπὶ νεφριτικῶν τῶν φλεγματικωτέρων. κενοὶ φλέγμα ἀλύπως καὶ ὑγιάζει. Ὁξύμελι πικρόν. ^[10]

80 Μαράθρου χλωροῦ μετὰ τῶν ριζῶν δεσμίδιον α σελίνου μετὰ τῶν ριζῶν δεσμίδιον α πηγάνου χλωροῦ δεσμίδιον α ὄξους ξβ Ϸ, τουτέστι λίτρας ε μέλιτος λι τ' α Ϸ ἔψε τὰς βοτάνας σὺν τῷ ὄξει εἰς ἀποτρίτωσιν καὶ διηθήσας ἐπίβαλλε τῷ ὄξει τὸ μέλι καὶ ἔψε μέχρι μέλιτος ὑγροτέρου λάβη σύστασιν· ἔπειτα λεάνας ἐν θυίᾳ ἀλόης πρωτείας Ϝ γ καὶ σήσας ἐπίβαλλε αὐτῇ κατὰ βραχὺ τοῦ ὀξυμέλιτος καὶ ἐνώσας ἀναλάμβανε καὶ χρῶ παρέχων κοχλιάριον α· ἐπιρροφεῖται δὲ ὕδωρ θερμόν· καθαίρει κεφαλὴν ἄκρως· ἐστὶ δὲ καὶ εὐστόμαχον. Ὁξύμελι μαλακτικὸν τοῦ προσομιλήτου. γλήχωνος ὀριγάνου θύμβρας ἀγρίας πολυποδίου ἀνὰ Ϝ α σελίνου ριζῶν < δ ἀνήθου ριζῶν Γ ρ' Ϸ ἀγαρικοῦ ἐπιθύμου σκαμμωνίας ἀνὰ Ϝ α μέλιτος ξε α ὄξους ξεα· βρέχε τὰ εἶδη καὶ ἔψε ὡς τὸ ὀξύμελι· ὅταν δὲ λάβῃ καλὴν σύστασιν, ἄρας ἀπὸ τοῦ πυρὸς πρόσπλεκε αὐτῷ σκαμμωνίαν ἐπίθυμον ἀγαρικὸν καὶ δίδου Ϝ Γ μεθ' ὕδατος θερμοῦ. Φοῦσκα μαλακτικὴ κοιλίας. ^[10]

81 Κυμίνου Ϝ γ ὑσσώπου Ϝ α Ϸ ἄμεως Ϝ α Ϸ γλήχωνος Ϝ α Ϸ πετροσελίνου < δ θύμου κορύμβων < δ ζιγγιβέρεως Ϝ α κνήκου σπέρματος Ϝ α πεπέρεως < δ ἐπιθύμου < δ ἁλῶν Καππαδοκικῶν Ϝ θ κόψας σήσας φύλαττε ξηρὸν καὶ ἐπὶ τῆς χρείας δίδου κοχλιάριον συγκεράσας ὀξυκράτῳ. Ἄλλη πάνυ δόκιμος. ^[5]

82 Κυμίνου Ϝ γ μαράθρου Ϝ β γλήχωνος Ϝ β Ϸ σελίνου σπέρματος Ϝ β ἀνίσου Ϝ β Γ ρ' η σκαμμωνίας Ϝ δ ἐπιθύμου Ϝ γ ἁλῶν κοινῶν Ϝ η ἢ λι'α· κόψας σήσας δίδου κοχλιάριον α σὺν ὀξυκράτῳ· καθαίρει ἀδιαστρόφως. Γάρου καθαρτικοῦ σκευασία.

83 Σκαμμωνίας < δ πεπέρεως κόκκοι ν γάρου μέλανος Ϝ γ μίξας, χρῶ ἐμβάμματι ἢ ὡς βούλει, καθαίρει χολήν. Ἄλλο.

83bis Κνήκου κόκκοι π πεπέρεως κόκκοι ν γάρου Ϝ γ· τὸ ἐντὸς τοῦ κνήκου λεάνας ἐνώσας χρῶ· καθαίρει φλέγμα· εἰ δὲ ἀντὶ τοῦ κνήκου λαθυρίδας ἐμβάλοις δραστικώτερον ποιήσεις· εἰ δὲ πολυποδίου < δ ἐμβάλοις μελαγχολικὸν χυμὸν κενοῖ. δραστικώτερον δὲ γίνεταί εἰ ἀντὶ τοῦ πολυποδίου ἐπιθύμου < β ἐμβάλοις ἢ γ. Μέλιτος μαλακτικοῦ σκευασία. ^[5]

84 Μαράθρου χλωροῦ δεσμίδιον χειροπληθὲς ὕδατος ξεγ· ἔψε ἕως λειφθῇ ξε α καὶ διηθήσας ἐπίβαλλε μέλιτος λι τρ' α, καὶ ἔψε ἕως μελιτώδους συστάσεως καὶ δίδου κοχλιάρια γ· καθαίρει χολὴν ξανθὴν· εἰ δὲ ἀντὶ τοῦ μαράθρου κνήκου σπέρματος τοῦ ἐντὸς ἐμβάλοις Ϝ α καθαίρει φλέγμα. εἰ δὲ πολυποδίου ἢ ἐπιθύμου Ϝ α συνεψήσεις, καθαίρει τὸν μελαγχολικὸν χυμὸν. Ὑδρογάρον καθαρτικόν. ^[5]

85 Γάρου Ϝ α πεπέρεως κόκκοι ν σελίνου σπέρματος ὀβολὸν α, ὃ ἐστὶ κεράτια γ, μέλιτος κοχλιάριον α σκαμμωνίας Γ ρ' α Ϸ ἢ β· ἐψήσας τὰ λοιπὰ καὶ ἄρας ἀπὸ τοῦ πυρὸς ἔνωσον τὴν σκαμμωνίαν καὶ δίδου πρὸ τροφῆς. εἰ δὲ ἀντὶ τῆς σκαμμωνίας κνήκου σπέρματος κόκκους κ τὸ ἐντὸς ἐμβάλοις καθαίρει φλέγμα· εἰ δὲ πολυποδίου < δ ἐμβάλοις καθαίρει τὸν μελαγχολικὸν χυμὸν. Οἰνόγαρον καθαρτικόν. ^[5]

86 Γάρου μυάκια β οἴνου μυάκιον α πεπέρεως κόκκοι ν λιβυστικοῦ Γ ρ' α σκαμμωνίας Γ ρ' α μέλιτος βραχὺ χρῶ· καθαίρει χολήν. εἰ δὲ κνήκου κόκκων κ τὸ ἐντὸς ἐμβάλοις ἀντὶ τῆς σκαμμωνίας καθαίρει φλέγμα. εἰ δὲ πολυποδίου < δ καθαίρει τὸν μελαγχολικὸν χυμὸν. Ὁξύγαρον καθαρτικόν. ^[5]

- 87 *Κελίνου σπέρματος < α πεπέρεως κόκκοι ν κυμίνου ὀβολὸς α ὁποῦ κυρηναικοῦ τὸ ἴσον, σκαμμωνίας Γ ρ' α γάρου Ϝ γ ὄξους Ϝ γ χρῶ· καθαίρει χολήν. εἰ δὲ ἀντὶ τῆς σκαμμωνίας κνήκου κόκκων κ τὸ ἐντὸς ἐμβάλοις καθαίρει φλέγμα· εἰ δὲ πολυποδίου < δ τὸν μελαγχολικὸν χυμὸν κενοῖ. Ζωμοὶ μαλακτικοί. ^[5]*
- 88 *Ὑδατος ξ'ε' α ἐλαίου μυάκιον α γάρου βραχὺ ἄλὸς σύμμετρον ἀνήθου βραχὺ ἔψε ἔως χυλοποιηθῇ τὰ πάντα· εἴτα ἔμβαλλε κνήκου κόκκων ν τὸ ἐντὸς καὶ δίδου· κενοῖ φλέγμα· εἰ δὲ πολυποδίου < δ κόψας σήσας ἐπιπάττοις ζωμῷ πέρδικος ἢ φασιανοῦ κενοῖ τὸν μελαγχολικὸν χυμὸν. τὴν μέντοι σκαμμωνίαν οὐκ ἐδικαίωσα ἐμβάλλειν ἐν τοῖς ζωμοῖς διὰ τὸ τῇ πείρᾳ βασανισθεῖσαν ἀκατάλληλον εὑρεθῆναι. Γάλα καθαρτικόν. ^[5]*
- 89 *Ὀνείου ἢ αἰγείου γάλακτος κ ου α σκαμμωνίας Γ ρ' β ἐνώσας δίδου· κενοῖ χολήν. εἰ δὲ κνήκου κόκκων κ τὸ ἐντὸς ἐμβάλοις κενοῖ φλέγμα. τὸ μέντοι πολυπόδιον ἢ ἐπίθυμον οὐκ ἐδικαίωσα βάλλειν εἰς τὸ γάλα διὰ τὸ χρώννυσθαι τὸ γάλα καὶ μὴ λανθάνειν τὸν λαμβάνοντα· πολλοὶ γὰρ διὰ δειλίαν οὐ βούλονται καθαίρεσθαι. Ἐλαῖαι καθαρτικά. ^[5]*
- 90 *Πεπέρεως < α ἐπιθύμου < β σιλφίου < α ἡδυόσμου χλωροῦ < α γλήχωνος κόμης < α κυμίνου < α πηγάνου < α σκαμμωνίας < η φοινίκων λιπαρῶν Ϝ β μέλιτος ξ'ε α ὄξους ξ'ε c ἐλαίας ἀπὸ ἄλμης ρκα ἀριθμῷ. λειότατα πάντα τὰ προειρημένα ποιήσας κατ' ἰδίαν καὶ μετὰ τοῦ ὀξύμελιτος, ἔπειτα ἀμυχὰς βαλὼν ἐκάστη ἐλαίᾳ γ ἔμβαλλε τῇ σκευασίᾳ καὶ ἐάσας ἡμέρας ὀλίγας χρῶ, διδοὺς ἐν τροφῇ ἐλαίας γ καὶ τοῦ ζωμοῦ κοχλιάριον α ἢ καὶ δύο πρὸς δύναμιν. Ὁξυπόρια καθαρτικά. ^[5]*
- 91 *Τῷ διὰ τῶν κυδωνίων μήλων συνήθως σκευαζομένῳ πεπτικῷ φαρμάκῳ ὅσον ἐνὶ κοχλιαρίῳ προσπλέκων σκαμμωνίας Γ ρ' β τὴν ξανθὴν χολὴν κενώσεις ἀλύπως. εἰ δὲ λαθυρίδων κόκκους κ ἐμβάλοις κενοῖ φλέγμα. εἰ δὲ πολυποδίου < δ ἢ ἐπιθύμου λειοτάτου < δ ἐμβάλοις κενοῖ τὸν μελαγχολικὸν χυμὸν· ὁμοίως καὶ τῷ διοσπολιτικῷ πεπτικῷ φαρμάκῳ χρώμενος, τὸ αὐτὸ ἐργάσῃ καὶ μάλιστα ἐφ' ὧν φλέγμα ἐν τῷ θώρακι ἀπόκειται. εἰ δὲ τῷ διὰ καλαμίνθης πεπτικῷ φαρμάκῳ προσπλέκοις τὰ καθαίροντα, κενώσεις πᾶσαν τὴν περὶ τὴν ἐπιφάνειαν τοῦ σώματος κακοχυμίαν, οἷον ψώρας λειχήνας καὶ τὰ ὅμοια. Ὁξυπόριον διὰ φοινίκων. ^[10]*
- 92 *Ζιγγιβέρεως πεπέρεως κυμίνου πετροσελίνου ἀνὰ Ϝ α σκαμμωνίας ὀπτηθείσης ἐν ζύμῃ καὶ λελειωμένης λεπτοτάτως Ϝ β c φοινίκων λιπαρῶν σαρκὸς Ϝ δ πηγάνου φύλλων Ϝ α μέλιτος λι τ' γ ὄξους ξ'ε' α· ἔψε πρῶτον τὸ μέλι καὶ τὸ ὄξος καὶ τοὺς φοίνικας ἔως τὸ τρίτον τοῦ ὄξους λειφθῇ, εἴτα λείου τὸ πηγάνον μετὰ τοῦ λειψάνου τῶν φοινίκων καὶ ἐπιπάσας τὰ ξηρὰ λειότατα γενόμενα καὶ ἐνώσας ἐπίβαλλε κατὰ βραχὺ τὸ ἐψηθὲν ὀξύμελι καὶ ἐνώσας χρῶ ὡς θαυμασίῳ καὶ διὰ πολλῆς πείρας φαρμάκῳ. ἢ δὲ τελεία δόσις κοχλιάρια β τοῖς στεγνοκοιλίοις, ἀκμαίου ὄντος τοῦ φαρμάκου. εἰ δὲ μὴ πάνυ εἶεν ἐστεγνωμένοι κατὰ τὸ μέτρον τῆς ὑποβάσεως καὶ τοῦ φαρμάκου δοτέον ποτὲ μὲν κοχλιάριον α c ποτὲ δὲ κοχλιάριον α μόνον· ὑπάγει ξανθὴν χολὴν ἄκρως. διὸ καὶ ἰκτερικοῖς δίδεται ἐπωφελῶς καὶ τριταΐζουσιν, ὅταν πέψις χρηστὴ ἐν τοῖς οὔροις φανῇ. καὶ φλέγμα δὲ κενοῖ μετρίως. χρῶ δὲ θαρρῶν ἐν παντὶ καιρῷ ὡς ἀδιαστρόφῳ καὶ ἀπεριέργῳ. ἐγὼ δὲ καὶ τοῖς χωρὶς ῥίγους πυρέττουσιν ἔδωκα μετὰ τὸ πέψιν φανῆναι ἐν τοῖς οὔροις καὶ παραχρῆμα ἰάσατο. ἐφ' ὧν μελαγχολικὸν βούλει καθᾶραι πρόσπλεκε τῇ δόσει ἐπιθύμου Γ ρ' γ ἢ πρὸς δύναμιν. εἰ δὲ φλέγμα πολὺ ἐπικεῖται ἐπίβαλλε καὶ ἀγαρικοῦ ἥτοι ἰσίου Γ ρ' α· κενοῖ γὰρ μετρίως φλέγμα καὶ τὸ πέπερι πηγάνον κύμινον. Καθαρτικὸν διὰ μήλων κυδωνίων. ^[20]*
- 93 *Μήλων κυδωνίων πεπείρων εὐμεγέθων εὐωδεστάτων ζύμη περιπλασθέντων καὶ ὀπτηθέντων τῆς σαρκὸς κεκαθαρμένης Ϝ δ μέλιτος ἀπηφρισμένου Ϝ ε πεπέρεως < β ζιγγιβέρεως < β*

σκαμμωνίας < ζ , ἕκαστον ἰδίᾳ λειότατον ποιήσας καὶ ἐνώσας δίδου κοχλιάριον α . Καθαρτικὸν διὰ κιτρίου. ^[5]

- 94 Ὅριβασίου. Κενοῖ κεφαλὴν, ποιεῖ στομαχικοῖς κοιλιακοῖς καὶ τοῖς μὴ δυναμένοις ἰσχυρὸν λαβεῖν καθαρτήριον δι' ἀτονίαν, ὅθεν καὶ παιδίοις δίδεται ἀβλαβῶς· ἐστὶ γὰρ εὐστόμαχον. κιτρίου τοῦ λέπους καὶ τῆς σαρκὸς λι τρ' α ὕδατος ζ'ε α c μέλιτος ζ'ε c πεπέρεως Ϝ α σκαμμωνίας Ϝ α . τὸ κίτριον τεμὼν εἰς λεπτά, ἔψε μετὰ τοῦ ὕδατος ἕως λειφθῇ τοῦ ὕδατος ζ'ε τὸ c. εἴτα διηθήσας ἐπίβαλλε τῷ ἀφεψήματι τὸ μέλι καὶ ἔψε μέχρι καλῆς συστάσεως καὶ λεάνας τὸ λείψανον τῶν ἐψηθέντων κιτρίων ἐπίπασσε αὐτοῖς τὰ ξηρὰ λειότατα καὶ συλλεάνας ἐπίβαλλε τὸ ἐψηθὲν ὑδρομέλιτι καὶ ἐνώσας χρῶ, δίδου κοχλιάριον. Καθαρτικὸν διὰ μαράθρου σφόδρα καλόν. ^[10]
- 95 Ἐπιθύμου ζιγγιβέρεως πεπέρεως σκαμμωνίας ἀνὰ Ϝ α μαράθρου χλωροῦ πηγάνου χλωροῦ σελίνου ρίζων χλωρῶν ἀνὰ Ϝ γ ὕδατος ζ'ε γ μέλιτος λι τρ' γ · τῷ ἀφεψήματι τριτωθέντι ἐπιβαλὼν τὸ μέλι, ἔψε μέχρι καλῆς συστάσεως, εἴτα ἐπίπασσε τὰ ξηρὰ καὶ δίδου κοχλιάριον α μέγα. Ἄλλο πάνυ εὐστόμαχον. ^[5]
- 96 Μαράθρου κυμίνου γλήχωνος σελίνου ἑκάστου χειροπληθὲς ὕδατος ζ'ε γ , ἔψε μέχρι λειφθῇ ζ'ε α καὶ διηθήσας ἐπίβαλλε τὸ μέλι ἴσον, καὶ ἔψε μέχρι μελιτώδους συστάσεως καὶ ἐπίπασσε ἐν θυίᾳ σκαμμωνίας λειοτάτης Ϝ α πεπέρεως Ϝ α c μαστίχης λείας Ϝ δ καὶ ἐνώσας δίδου κοχλιάρια α · ἀρμόζει τοῖς φυσώδεσι. Διὰ μαράθρου σκευαζόμενον συνήθως τοῖς μελαγχολικοῖς. ^[5]
- 97 Σκαμμωνίας Ϝ β ζιγγιβέρεως Ϝ α πεπέρεως Ϝ α πετροσελίνου Γ ρ' ιβ ἑλλεβόρου μέλανος φλοιοῦ Γ ρ' ζ ἐπιθύμου Ϝ α μέλιτος λι τρ' γ μαράθρου χυλοῦ λι τρ' γ · ἔψε τὸν χυλὸν μετὰ τοῦ μέλιτος μέχρι συστάσεως μελιτώδους καὶ ἐπίχεε κατὰ βραχὺ ἐν τῇ θυίᾳ τοῖς ξηροῖς κεκομμένοις καὶ σεσησμένοις καὶ ἐνώσας χρῶ· ἡ δόσις κοχλιάριον α . Καθαρτικὸν μελαίνης χολῆς. ^[5]
- 98 Ὅριβασίου. Ὑδατος ζ'ε Γ μέλιτος Ϝ θ ἐπιθύμου Ϝ α , κόψας σήσας ἔψε ἅμα ἕως λειφθῇ τὸ τρίτον τοῦ παντός καὶ δίδου πίνειν πρὸς δύναμιν. ἐμοὶ δὲ δοκεῖ τὸ τέταρτον δίδοναι, τοῖς δὲ εὐέκταις καὶ τὸ ἥμισυ. Ἄλλο καθαῖρον μέλαιναν χολὴν καὶ ξανθὴν.
- 99 Σκαμμωνίας Ϝ α c ἐπιθύμου Ϝ α c πετροσελίνου ζιγγιβέρεως ἡδυόσμου ἀνὰ < β . ἀναλάμβανε μέλιτι καὶ δίδου καρύου ποντικοῦ μέγεθος. Πάσιλλον καθαρτικὸν χολῆς ξανθῆς.
- 100 Πεπέρεως μαστίχης στροβιλίων σταφίδων ἐκγιγαρισμένων ἑκάστου κόκκους ιε κυμίνου κόκκους ιε σκαμμωνίας Γ ρ' β ἢ πλέον ἢ ἑλαττον μέλιτος βραχὺ λεάνας ἅμα δίδου ὡς πάσιλλον. αὐτοῦ μία δόσις καθαίρει ἀλύπως. Βουκελάτον καθαρτικόν.
- 101 Ζύμης ἀπὸ σεμιδάλεως λι τρ' β σκαμμωνίας Ϝ α μαράθρου σπέρματος κυμίνου φύλλου ἑκάστου κεράτια ζ πεπέρεως κόκκοι λγ ἁλῶν κοινῶν κόκκοι σύμμετροι δ ἐλαιογάρου κοχλιάρια β , κόψας σήσας τὰ ξηρὰ καὶ μαλάξας σὺν τῇ ζύμῃ καὶ ποιήσας ἀρτίσκους μικροὺς πλάτος ἔχοντας διπλάσιον μιλιαρισίου, δίδου ὀπτᾶσθαι μάλιστα ἐν κλιβάνῳ καὶ δίδου τὴν τελείαν δόσιν Ϝ β τοῦ ἄρτου ἐσθίειν, ὡς ἂν βούλονται. νῆστις μέντοι γε χρῶ. ἐστὶ γὰρ ἀλυπότατον· κενοῖ χολήν. Ἀλοηδάρια ἀλύπως καθαίροντα. Ἀλόης Ϝ γ ἀγαρικοῦ Ϝ β c σκαμμωνίας Ϝ α βδελλίου < δ κόμμεως σκώληκος Ϝ β ἀνάπασσε χυλῷ κράμβης, ἐπὶ δὲ τῶν πλαδώντων στομάχων χυλῷ τῆς σαρκὸς τοῦ κιτρίου καὶ ποιεῖ ἐρεβίνθου μεγάλου μέγεθος καὶ δίδου τοῖς τελείοις ζ νήστεσιν, εἰ δὲ βούλει καὶ πρὸ δεῖπνου ἢ μετὰ δεῖπνον· εἰ δὲ μαλάξαι γ δίδου. Ἄλλο καθαῖρον ἀλύπως. Σκαμμωνίας Ϝ β βδελλίου Ϝ α ἀλόης < δ ἀγαρικοῦ < δ κόμμεως < δ · χυλῷ κράμβης ποιεῖ ἐρεβίνθου καλοῦ μέγεθος καὶ δίδου μετὰ δεῖπνον, ἐὰν μαλάξαι βούλει γ , εἰ δὲ καθᾶραι ε ἢ πολὺ ζ . Φλέγματος ἀγωγόν. ^[15]

Ὅριβασίου. Δαφνίδων νεαρῶν Ϝ β εὐφορβίου Ϝ α μέλιτος τὸ ἄρκοῦν ὡς γενέσθαι ἐλιγματῶδες· ἡ δόσις κοχλιάριου τὸ ἥμισυ· ἐπὶ δὲ πλεοναζόντων χυμῶν καὶ πλεῖον δοθέν, πλείω ὠφέλησε. χρῶ ὡς καλλίστῳ. Ἄλλο φλέγματος κενωτικόν. ἀνίσου σπέρματος σελίνου ἄμμεως πεπéρεως κόκκου κνιδίου κνήκου σπέρμα λαθυρίδων ἀνὰ < δ κασσίας < β μέλιτος ἀπηφρισμένου τὸ ἄρκοῦν. δίδου τὴν τελειοτάτην δόσιν β κοχλιάρια. ἄλλο. κολοκυνθίδος ἐντεριώνης ἀνίσου πεπéρεως κασσίας ἀνὰ < δ κόκκου κνιδίου < η νάρδου στάχυος < β μέλιτος τὸ ἄρκοῦν ὡς ἐλιγματῶδες γενέσθαι. δίδου κοχλιάρια β τοῖς τελείοις. Μελαγχολικοῦ χυμοῦ κενωτικά. ^[10]

103 Φιλαγρίου. Ζιγγιβέρεως < α σελίνου σπέρματος < β ὁποῦ κυρηναικοῦ < α πεπéρεως λιβυστικοῦ ἀνὰ < α ἐπιθύμου < δ ἀναλάμβανε μέλιτι ὡς ἐλιγματῶδες εἶναι καὶ δίδου κοχλιάρια β . ἄλλο· ἐπιθύμου ἀγαρικοῦ ἀλόης ἀνὰ < δ ἔλλεβόρου μέλανος φλοιοῦ < β βδελλίου < α κόμμεως < α ὕσώπου < β ἴρεως < β ἀψινθίου χυλοῦ < β · εἰ δὲ μὴ παρείη χυλὸς τοῦ ἀψινθίου τῆς κόμης βάλε τὸ ἴσον· ἀναλάμβανε μέλιτι καὶ δίδου πρὸς δύναμιν· κενοῖ τὸν μελαγχολικὸν καὶ τὸν φλεγματικὸν χυμόν. Χολῆς καὶ φλέγματος καὶ μελαγχολίας καὶ τῶν λοιπῶν κοινὸν καθαρτήριο. ^[5]

104 Λαθυρίδων κολοκυνθίδος ἐντεριώνης χαμελαίας φύλλων ξηρῶν σκαμμωνίας ἐπιθύμου πολυποδίου ἀνίσου ἀνὰ < ι ἐκάστου θύμου κορύμβων πεπéρεως μαστίχης καρποβαλσάμου κασσίας σελίνου σπέρματος χαμαιπίτυος ξηρᾶς ἀνὰ < ε ἀψινθίου χυλοῦ ἢ τῆς κόμης < ε μέλιτος τὸ ἄρκοῦν ὡς ἐλιγματῶδες γενέσθαι. δίδου κοχλιάριον α ἢ πλέον πρὸς δύναμιν. χρῶ δὲ αὐτῷ μὴ ἀπλῶς ἐπὶ πάντων, ἀλλ' ἐφ' ὧν τεκμαίρη πλεονάζειν ὁμοτίμως ἐν τῷ σώματι πάντας τοὺς χυμούς. Διὰ ῥοδομέλιτος ἀλοηδάρια μαλακτικά. ^[5]

105 Ἀλόης Ϝ ζ κόστου ναρδοστάχυος καρποβαλσάμου σχίνου ἄνθους ἀνὰ Ϝ α κασσίας Ϝ β ἀγαρικοῦ < δ κρόκου < δ κενταυρίου κόμης Γ ρ' δ μέλιτος Ϝ β ῥόδων χυλοῦ Ϝ δ ἐπιθύμου Ϝ α . < ἄλλο> . ἀγαρικοῦ < δ κενταυρίου κόμης Γ ρ' δ ναρδοστάχυος Γ ρ' δ καὶ σχίνου ἄνθο < υ> . Ϝ Γ ρ' η ῥᾶου Γ ρ' ζ καὶ κρόκου ου Γ Γ' α κας < Ϝ> ίας Γ ρ' ις κόστου Γ ρ' ζ μαστίχης Γ ρ' η ξυλοβαλσάμου Γ ρ' ζ ἀσάρου ου Γ Γ' δ . < ἄλλο> . ῥέου Γ ρ' η ἀσάρου Γ ρ' δ ξυλοβαλσάμου Γ ρ' ζ μαστίχης Γ ρ' η . ἀνάπλαττε ῥοδομέλιτι καὶ δίδου πρὸς δύναμιν. Ἀλοηδάρια διὰ ῥοδομέλιτος μαλακτικά κοιλίας ἀλυπότατα. χρῶ δὲ αὐτοῖς ἐπὶ τῶν περὶ τὰ ἄρθρα καὶ μάλιστα εἰς τὰ τῶν ἰσχύων ἀλγήματα καὶ τῆς ὀσφύος. ἐστὶ δὲ καὶ τοῦ ἥπατος ἐκφρακτικά. ἰσίου Γ ρ' η ἀγαρικοῦ < δ ἀλόης Ϝ β ναρδοστάχυος Γ ρ' η σχοίνου ἄνθους Γ ρ' η κρόκου Γ ρ' δ κασσίας Γ ρ' ις κόστου Γ ρ' η καρποβαλσάμου Γ ρ' η ῥοδομέλιτος Ϝ γ καὶ Γ ρ' η , λεάνας ἀνάπλαττε καταπότια διὰ τοῦ ῥοδομέλιτος καὶ δίδου ε μετὰ τὸ δεῖπνον, εἰ βούλει καθ' ἐκάστην ἡμέραν ἢ παρὰ μίαν ἢ ὡς ἂν δοκιμάσης. ἀποσμήχει γὰρ καὶ τὸν στόμαχον καὶ τὰ ἄρθρα, καθαίρει δὲ ἐξαιρέτως φλέγμα. συνήθως δὲ δεῖ ἀριστᾶν καὶ δειπνεῖν. Χολῆς καὶ φλέγματος ἀγωγόν. ^[15]

106 ἀψινθίου κόμης κεκομμένης καὶ σεσησμένης Ϝ α ἀλόης λειοτάτης Ϝ α · ἀναλάμβανε ὁπῶ τιθυμάλλου, μάλιστα τοῦ μυρσινίτου καὶ ἀνάπλαττε κολλύρια φασήλου μέγεθος καὶ δίδου γ μόνα. Ἀλοηδάρια ἐκ τῶν Φιλαγρίου ξανθῆς χολῆς καὶ φλέγματος κενωτικά.

107 κολοκυνθίδος ἐντεριώνης ἀλόης σκαμμωνίας ἀνὰ < ι μαστίχης βδελλίου ἀνὰ < ε ἀψινθίου χυλοῦ ἢ τῆς κόμης < ε ἀνάπλασσε χυλῷ κράμβης καὶ ποίει καταπότια ἐρεβίνθου μέγεθος καὶ δίδου τοῖς τελείοις κα , πάνυ καλά. ἄλλο διὰ πείρας πολλῆς καὶ αὐτό· κενοῖ δὲ τοὺς τρεῖς χυμούς· ἀλόης ἐπιθύμου ἀνὰ < β σκαμμωνίας < β κολοκυνθίδος ἀγαρικοῦ ἀνὰ < α ἀναλάμβανε χυλῷ κράμβης καὶ δίδου καταπότια ιε . ἄλλο δοκιμώτατον ἐν Τύρῳ σκευαζόμενον. σκαμμωνίας Ϝ β ἀλόης < δ μαστίχης βδελλίου πεπéρεως ἀψινθίου ἀνὰ < β , χυλῷ τοῦ μέσου τοῦ κιτρίου καὶ τοῦ λέπους ἀναλάμβανε καὶ ποίει καταπότια καὶ δίδου ζ ἥθ · ποιεῖ καθ' ἑδρας ζ ἥθ · εἰ δὲ καλῶς βούλει καθᾶραι ἐχέτωσαν τὰ διδόμενα καταπότια σταθμῷ Γ ρ' δ καὶ πλεῖον.

Ἄλοηδάριον Ὀριβασίου ἐπὶ τῶν ὀφθαλμιῶντων μάλιστα, κενοὶ δὲ μᾶλλον χολὴν ξανθὴν καὶ μέλαιναν. ^[10]

108 Σκαμμωνίας Γ ρ' ἢ ἔλλεβόρου μέλανος φλοιοῦ Γ ρ' ἢ ἁλῶν ἀμμωνιακῶν < β πάνακος ρίζης < β πεπέρεως < α γλήχωνος < α , πλάσσε δι' ὕδατος κυάμοις ἑλληνικοῖς ὅμοια καὶ δίδου ζ μέσην δόσιν, ἵνα ἔχῃσι τὰ ζ < α καὶ ὀβολοὺς β . Ἄλλο Ὀριβασίου. ^[5]

109 Ἄλῳς < ρ ναρδοστάχους ἀσάρου μαστίχης κρόκου ξυλοβαλσάμου ἀνὰ < ζ κασσίας < ιβ ἐπιθύμου Γ ρ' ις , πλάσσε ὀροβιαῖα μεγέθει δι' ἀφεψήματος γλήχωνος καὶ δίδου κοχλιάρια κα · τοῦτο τεταρταίους ἰᾶται· δυνατόν καὶ μέλιτι ἐφθῶ αὐτὰ ἀναπλάττειν. Ἄλες καθαρτικοί.

110 Ἄλῳς ἀμμωνιακοῦ Ϝ ζ ζιγγιβέρεως Γ ρ' α πεπέρεως < γ φύλλου ναρδοστάχους ἀνὰ Γ ρ' α σιλφίου Γ ρ' α σελίνου σπέρματος < β γλήχωνος < α σκαμμωνίας Γ ρ' ἢ · ἡ δόσις κοχλιάριον α · κενοὶ χολὴν. ἄλλο. ἁλῳς ἀμμωνιακοῦ Ϝ ζ ζιγγιβέρεως < β πεπέρεως < γ ναρδοστάχους Γ ρ' α γλήχωνος < δ σελίνου σπέρματος < α φύλλου Γ ρ' α λαθυρίδων Ϝ α · δίδου κοχλιάριον· κενοὶ φλέγμα. ἄλλο· ἁλῳς ἀμμωνιακοῦ Ϝ ζ πεπέρεως < δ ζιγγιβέρεως < β ἀνίσου < α σελίνου σπέρματος < α φύλλου Γ ρ' α ἐπιθύμου Ϝ α δίδου κοχλιάριον, κενοὶ τὸν μελαγχολικὸν χυμόν. Ἀλάτια ὑπακτικά κενοῦντα τὸ παρακείμενον ἐν τῇ γαστρὶ καὶ ἐντέροις φλέγμα καὶ τοὺς λοιποὺς χυμοὺς καθαίρει μετρίως καὶ χολὴν· ἀρμοδιώτατον δὲ ἐστὶν ἀρθριτικοῖς σκοτωματικοῖς· τούτῳ ἕτερός τις στομαχικευόμενος, καταπίπτων συνεχῶς ἐπιληπτικῶς ἐχρήσατο καὶ σφόδρα ηὐχαρίστησεν. ἐστὶ δὲ ἄνοσον τοῖς συνήθως αὐτῷ χρωμένους. πετροσελίνου < γ μαστίχης Γ ρ' γ ζιγγιβέρεως Γ ρ' Γ πεπέρεως Γ ρ' ζ εὐφορβίου Γ ρ' ζ ἁλῶν ἀμμωνιακῶν < ιε σκαμμωνίας < ζ · ἡ δόσις κοχλιάριον α ἢ τὸ ἥμισυ ἐν τῷ ἀρίστῳ μετὰ κρεῶν ἢ ὄρνιθος ἢ ἰχθύος εἰς ἔμβαμμα. σταθμῶ δὲ ἔστω Γ ρ' δ · εἰ δὲ δραστικώτερον βούλοιο καθᾶραι δίδου νηστικῶ ἔωθεν μετὰ χυλοῦ πτισσάνης ἢ μετὰ μελικράτου Γ ρ' ζ · τοῖς δὲ ἰσχυροτέροις καὶ Γ ρ' ἐπτά δίδου· τοῖς δὲ ἀσθενεστέροις δίδου Γ ρ' ε ἢ Γ ρ' δ . Ἄλλο καθαρτικὸν καθᾶiron ἀκινδύνως, μὴ ἀνατρέπον στόμαχον, διδόμενον ἐν παντὶ καιρῷ καὶ πάσῃ ἡλικίᾳ καὶ παιδίοις· ἐκκρίνει σκύβαλον καὶ πᾶσαν ὕλην διεφθαρμένην ἀπὸ κεφαλῆς ἕως ὀνύχων· ἀπαλλάσσει πιτυριάσεων καὶ τῶν λοιπῶν περὶ τὴν κεφαλὴν γιγνομένων ἐξανθημάτων· ποιεῖ σκοτωματικοῖς ὀφθαλμιῶσι· θεραπεύει πάντα τὰ περὶ τὴν ἐπιφάνειαν γιγνόμενα ἐξανθήματα. ἀπαλλάσσει τριταῖον τεταρταῖον ἀμφημερινὸν ἐν τοῖς διαλείμμασι διδόμενον, πέψεως δηλονότι χρηστῆς ἐν τοῖς οὔροις προφανείσης· μᾶλλον δὲ τῶν ἄλλων χολὴν ἐκκενοῖ. ἔχει δὲ οὕτως· ζιγγιβέρεως πετροσελίνου ἐπιθύμου σιλφίου ἅμεως σελίνου σπέρματος κυμίνου λιβυστικοῦ πεπέρεως ἀνὰ < δ σκαμμωνίας Ϝ γ α ἁλῶν ἀμμωνιακῶν πεφρυγμένων Ϝ ζ · φρύξας τοὺς ἄλας κόπτε μετὰ τῶν λοιπῶν, τὴν δὲ σκαμμωνίαν λεάνας σήσας ἔνωσον ἐν τῇ θυίᾳ καὶ δίδου Γ ρ' θ μετὰ χυλοῦ πτισσάνης ἢ μελικράτου ἀκρατεστέρου. Ἄλλο παραπλήσιον ὀζύτερον πάνυ διὰ πείρας ἀδιάστροφον, μᾶλλον τὴν χολὴν κενοῦν. ἅμεως Γ ρ' ζ σελίνου σπέρματος Γ ρ' γ πεπέρεως πετροσελίνου ἐπιθύμου κυμίνου ἀνὰ Γ ρ' δ σκαμμωνίας Ϝ α ἁλῶν κοινῶν Ϝ ε ἁλῶν ἀμμωνιακῶν Ϝ δ · ἡ δόσις κοχλιάριον μετὰ πτισσάνης. Ἄλλο διὰ πείρας πάνυ κάλλιστον. ἐπιθύμου Γ ρ' ιη θύμου κορύμβων Γ ρ' ἢ ἁλῳς ἀμμωνιακοῦ Γ ρ' ἢ πεπέρεως Γ ρ' β κυμίνου αἰθιοπικοῦ Γ ρ' β ἀνίσου Γ ρ' β μαστίχης Γ ρ' ιβ κόφας σήσας φύλαττε· ἐπὶ δὲ τῆς χρείας λαβῶν σκαμμωνίας Γ ρ' β καὶ λεάνας μετὰ μέλιτος ὀλίγου ἐπίβαλλε τοῦ ξηρίου Γ ρ' ε μόνα καὶ ἐνώσας δίδου μετὰ πτισσάνης χυλοῦ ἢ μελικράτου. Καθαρτικὸν φλεγμαγωγὸν τοῦ Διογένους. ^[45]

111 Εὐφορβίου Ϝ α πεπέρεως Ϝ α ἁλῳς ἀμμωνιακοῦ Ϝ α λειώσας ποιεῖ ξηρίον καὶ δίδου ἐν ῥῳ φῶ ροφητῷ κοχλιαρίου τὸ c. τοῦτο καθαίρει φλέγμα μόνον· ἡ δόσις ἢ τελεία Γ ρ' δ . ἄλλο ξανθὴν χολὴν καθᾶiron· σκαμμωνίας Ϝ α κόστου Γ ρ' δ ναρδοστάχους Γ ρ' δ ἐρυθροδάνου ρίζης λειοτάτης Γ ρ' β · ἢ τελεία δόσις Γ ρ' γ , ἢ μέση Γ ρ' β , ἢ ἐλαχίστη α . Ἄλλο κενοῦν καὶ μελαγχολικὸν χυμόν. σκαμμωνίας εἰς μῆλον ὀπτηθείσης < ε κόστου ναρδοστάχους ἀνὰ Γ ρ' δ

καρυοφύλλου Γ ρ' α c ἐρυθροδάνου ρίζης Γ ρ' β · ἐπιθύμου Γ ρ' β · ἡ τελεία δόσις Γ ρ' ζ , ἡ μέση Γ ρ' δ , ἡ ἐλαχίστη Γ ρ' γ . Ὑδραγωγὸν καθαρτικὸν ἄγον φλέγμα καὶ ὕδωρ· πεπέρεως πηγάνου σπέρματος ρίνισματος ἐλεφαντίνου εὐφορβίου Ἰσα· ἡ δόσις Γ ρ' γ μετὰ μελικράτου ἢ κονδίτου· ποιεῖ καὶ κωλικοῖς καὶ ὕδερικοῖς. ^[10]

112 Ἄλλο ὕδραγωγόν. Πετροσελίνου ἀνίσου θύμου κορύμβων ἀνὰ < γ χαμελαίας φύλλων ξηρῶν < ι μέλιτος τὸ ἄρκοῦν, ὡς ἐλιγματῶδες γενέσθαι· δίδου τὴν τελείαν δόσιν μέχρι κοχλιαρίωνδ· εἰ δὲ ἐπιτεῖναι βούλει, πρόσμιγε τοῖς προειρημένοις λεπίδος χαλκοῦ < ζ καὶ δίδου τὴν τελείαν δόσιν κοχλιάρια γ . Περὶ τῶν ἱερῶν. ^[5]

113 Ἱερὰ Λογαδίου. Κολοκυνθίδος ἐντεριώνης < κ σκίλλης ὀπτῆς ἀγαρικοῦ ἀμμωνιακοῦ θυμιάματος σκαμμωνίας ἐλλεβόρου μέλανος φλοιοῦ ὑπερικοῦ ἀνὰ < ι ἐπιθύμου πολυποδίου ξηροῦ βδελλίου ἀλόης χαμαῖδρυος πρασίου κασσίας ἀνὰ < η σμύρνης τρωγλίτιδος πεπέρεως λευκοῦ πεπέρεως μακροῦ πεπέρεως μέλανος κιναμώμου κρόκου ὀποπάνακος σαγαπηνοῦ καστορίου πετροσελίνου ἀριστολοχίας μακρᾶς ἀνὰ < δ · μέλιτι ἀναλάμβανε· ἡ τελεία δόσις < δ , ἡ μέση < γ , ἡ δὲ πάνυ ἐλαχίστη < β · ἐπίβαλλε τῇ δόσει ἁλῶν λειοτάτην κοχλιαρίου τὸ ἥμισυ. Καθαρτικὸν ἄλυπον ποιοῦν ἰσχιαδικοῖς καὶ πρὸς περιοδικῶς ὀχλουμένους χρονίως. κολοκυνθίδος ἐντεριώνης Ϝ α νίτρου Ϝ β λειώσας καλῶς δίδου τοῖς εὐτονουσι < α μεθ' ὕδρομέλιτος κράσεως μεγάλης νήστεσι, τοῖς δὲ ἀσθενουσι κεράτιαθ· χρῶ θαρρῶν. ἄλλο δόκιμον πρὸς ἀρχὰς μανίας μελαγχολικοῖς παραλυτικοῖς ἰσχιαδικοῖς σκοτωματικοῖς ἐπιληπτικοῖς ἀλωπεκίαις κεφαλαλγίαις. ἐλλεβόρου μέλανος < η σκαμμωνίας < η ἁλῶν ἀμμωνιακῶν < δ κόμμεως < α ἀνάπλασσε καταπότια ἐρεβίνθου μέγεθος χυλῶ κράμβης καὶ δίδου τοῖς τελείοις σταθμῶ Γ ρ' ε · ἡ μέση δόσις Γ ρ' δ , ἡ ἐλαχίστη Γ ρ' γ τοῖς πάνυ ἀσθενουσιν. ἐστὶν ἡ γραφή Ὀριβασίου κεφάλαιον ρζ· λείπει δὲ τούτῳ τρία εἶδη. Καθαρτικὸν τοῦ προσομιλήτου. Ἐπιθύμου Ϝ γ ἰσίου Ϝ α ἀγαρικοῦ < δ εὐφορβίου Γ ρ' ζ ναρδοστάχυος φύλλου κόστου πεπέρεως ἀνὰ < δ καρυοφύλλου Γ ρ' ζ · ἡ δόσις Γ ρ' ζ μετὰ μελικράτου. εἰ δὲ ξανθὴν χολὴν εὐροῖς συνυποκειμένην τοῖς ἄλλοις δυσὶ χυμοῖς, προστίθει τῇ δόσει ἐπὶ τῆς χρείας καὶ ἄλλην σκαμμωνίαν, ὅσην δ' ἂν συνορᾶς πρὸς δύναμιν. ἔχει ἡ δόσις ἰσίου κερ α , ε ἐπιθύμου Γ ρ' β c ἀγαρικοῦ κερ α , β c εὐφορβίου κερ α , γ . Ἱερὰ Γαληνοῦ. ^[25]

114 Κολοκυνθίδος ἐντεριώνης < κ χαμαῖδρυος ἀγαρικοῦ σκίλλης ὀπτῆς ἀμμωνιακοῦ θυμιάματος σκαμμωνίας ἐλλεβόρου μέλανος φλοιοῦ στοιχάδος ὑπερικοῦ ἀνὰ < ις ἐπιθύμου εὐφορβίου < η πολυποδίου ξηροῦ βδελλίου ἀλόης πρασίου κασσίας ἀνὰ < η σμύρνης τρωγλίτιδος σαγαπηνοῦ κρόκου ἀριστολοχίας μακρᾶς πεπέρεως λευκοῦ πεπέρεως μακροῦ πεπέρεως μέλανος κιναμώμου ὀποπάνακος καστορίου πετροσελίνου ἀνὰ < δ μέλιτος τὸ ἄρκοῦν· δίδου τὴν τελείαν δόσιν < δ , τὴν μέσην < γ , τὴν ἐλαχίστην < β , μετὰ μελικράτου καὶ ἁλῶν λειοτάτων κοχλιαρίου τὸ c. μέγιστον δὲ αὐτῆς ἀγαθόν ἐστίν, ὅτι καθαίρει ἐκ τοῦ βάρχους καθ' ὑπερβολὴν ποικίλους χυμούς, οὔτε ἔκλυσιν οὔτε θλίψιν οὔτε ἀτονίαν οὔτε ἀνορεξίαν οὔτε ἄλλην ἀπορίαν τῷ πάσχοντι παρέχουσα, ἀλλὰ μᾶλλον εὐπνοὺς καὶ εὐθύμους καὶ εὐτόνους ἐργάζεται, ὡς θαυμάζειν τὴν ὑπερβολὴν. ἰᾶται γοῦν ἡμικρανικὰς διαθέσεις σκοτωματικὰς ἐπιληψίας μανίας μελαγχολίας ληθαργούς καὶ τὰ ὅμοια, ἀμβλυωπίας δυσηκόας φωνῆς ἀποκοπὰς ἀσθματικούς στομαχικὰς διαθέσεις χρονίας σπληνικούς νεφριτικούς κοιλιακούς ἀρθριτικούς ἰσχιαδικούς ποδαγρικούς, ἔμμηνα ἄγει, ἀρμόζει τρομώδεσι καὶ παρέτοις· λειχήνας ἀγρίους καὶ πάντα τὰ περὶ τὴν ἐπιφάνειαν τοῦ σώματος γιγνόμενα ἐξανθήματα καὶ ἐλεφαντιῶντας καὶ τοὺς χρονίους τῶν περιοδίζοντων πυρετῶν θεραπεύει καὶ πάντα τὰ κακοήθη τῶν ἐλκῶν καὶ καρκινώδη. Ἱερὰ Ἀρχιγένους ἐκ τῆς πρὸς Μάρσον ἐπιστολῆς περὶ μελαγχολίας. ^[20]

115 Κολοκυνθίδος ἐντεριώνης < κ χαμαῖδρυος ἀγαρικοῦ πρασίου στοιχάδος ἀνὰ < ι ὀποπάνακος < η σαγαπηνοῦ < η πετροσελίνου ἀριστολοχίας στρογγύλης πεπέρεως λευκοῦ ἀνὰ < ε κιναμώμου

ναρδοστάχυος σμύρνης τρωγλοδυτικής πολίου κρόκου ἀνὰ < δ · ἀναλάμβανε μέλιτι ἀπηφρισμένῳ, ὡς ἔχειν ρύπου πάχος καὶ ἀπόθου ἐν ὑελείῳ ἀγγεῖῳ. ἡ τελεία δόσις < δ μετὰ μελικράτου ἀλῶν προσεμβαλλομένων ὅσον κοχλιάριον μικρόν. κακοπίνως γάρ πως διακειμένου τοῦ κάμνοντος δραστικὴν ἐμποιεῖ τὴν παρασκευὴν, οὐ μόνον τῷ πλήθει τῶν διὰ τῆς κοιλίας ὑπεξαγομένων, ἀλλὰ καὶ τῇ ιδιότητι τὴν τῆς διαθέσεως αὐτῆς ἰδίαν χολὴν μέλαιναν ἐλαττοῦσα. πλευρίτιδι γοῦν πρῶτον ἐσκευάσθη καὶ τοῖς φυσώδεσι τῶν παθῶν ἐστι καταλληλότατον, καὶ εὐπνοίας ποιητικώτατον καὶ τοῖς παραποδισμοῖς τῶν τροφῶν ἀντιπαθέστατον καὶ χρώματος σημεκτικώτατον, τὸ μὲν αἷμα καθυλίζον, τὸ δὲ φαύλως ἀνακαϊόμενον πνεῦμα διαυγέστερον ἐξάπτων. ἀλλ' οὐκ ἐγκώμιον πρόκειται ὑπεξελεθεῖν τῆς μὴ μάτην κληθείσης ἱερᾶς μακρὸν γὰρ ἂν εἴη· τῶν δὲ μελαγχολικῶν διαθέσεων οὐδὲν ἂν εὔροιμεν συγκρίνειν ἀληθινώτερον φάρμακον καὶ πολλοὺς οἶδα διὰ τῆς συνεχοῦς χρήσεως μηδενὸς ἄλλου δεηθέντας, κἂν εἰ μηδεμίαν χολὴν ὅλως ἀποκρίνοιν. οὐ γὰρ οἱ ἀποκρίνοντες τὴν μέλαιναν μόνον μελαγχολικοὶ καλοῦνται, ἀλλ' οἱ ἔχοντες ἤδη ἐν τοῖς στερεοῖς τὴν κατασκευὴν. καὶ τὰς τῶν μηνίγγων δὲ καχεξίας εὖ μάλα ἐκτρίβει, ὅθεν ἐπιληψίας καὶ τὰς ἐντεῦθεν μανίας θαυμαστῶς ἀποσκευαζόμενον φαίνεται. [εὖρον δὲ ἐγὼ τὴν γραφὴν ταύτην ἐν δυναμερῷ ἀπὸ Ῥώμης μοι κομισθέντι σφόδρα ἐπαινουμένην ἐπὶ μαινομένων μελαγχολικῶν ἰσχιαδικῶν παραλυτικῶν σκοτωματικῶν ἐπιληπτικῶν κεφαλαλικῶν ἀλωπεκιῶν. οὐκ εἶχε δὲ πᾶνακα οὐδὲ πέπερι οὐδὲ γλήχωνα.] Ἱερὰ Ῥούφου ἐκ τοῦ περὶ μελαγχολίας. ^[25]

116 Κολοκυνθίδος ἐντεριώνης < κ χαμαιπίτυος < ι χαμαΐδρυος < ι κασσίας < ε ἀγαρικοῦ πρασίου ἀνὰ < ι ὀποπάνακος < η σαγαπηνοῦ < ε πετροσελίνου < ε ἀριστολοχίας στρογγύλης < ε πεπέρεως λευκοῦ < ε κινναμώμου < δ ναρδοστάχυος κρόκου σμύρνης τρωγλοδυτικής πολίου ἀνὰ < δ · ἀναλάμβανε μέλιτι καὶ δίδου < δ τὴν τελείαν δόσιν μετὰ μελικράτου καὶ ἀλῶν. ἔχει τι πρὸς τὴν γνῶμην συμφέρον τῷ ἄγειν ἀπὸ κεφαλῆς τὰ πλεῖστα· ὅθεν ἰλίγγους καὶ καρηβαρίαις καὶ γλαυκώμασι προμελετωμένοις ἐπιληπτικοῖς παραλυτικοῖς πάθει τοῦτο τὸ φάρμακον ἰδίως προσάγοντες ἰώμεθα, καὶ εἰ δέοι μνήμην ἀνακαλέσασθαι. τῷ δὲ μελαγχολικῷ οὐ μικρὰ καὶ ἡ τυχοῦσα ὠφέλεια ἐξ αὐτοῦ γίγνεται. διὸ πολλάκις καθαρτέον αὐτῷ. τὰ μὲν γὰρ ἄλλα φάρμακα ἄλλα ἄλλως σύγκειται καὶ πρὸς ἑτέρα τινα νοσήματα ἐπιτηδειότερα. ὥ δ' ἂν τις χρῆσαιο πρὸς τὰ μελαγχολικά, ἐστι τοῦτο· χρῆσθαι δὲ καὶ ἐκάστης ἡμέρας ὅσον κυάμου πλήθει τῆς ἀντιδότου οὐ καθάρσεως χάριν· μεγάλα γὰρ ὀνίνησιν εἰς τὰς πέψεις καὶ τὸ ἄφυσον. δοκεῖ δέ μοι ἐπὶ ταῖς γενναίαις πάσαις καθάρσεσι συμφέρειν πίνειν μαλάχης σπέρματος < β · Ἱερὰ Ἰούστου ποιοῦσα πρὸς ὅσα καὶ αἱ προειρημέναι. ^[15]

117 Ἐπιθύμου < λβ πρασίου στοιχάδος χαμαΐδρυος ἑλλεβόρου μέλανος φλοιοῦ σκαμμωνίας ἀγαρικοῦ πεπέρεως λευκοῦ πεπέρεως μακροῦ πεπέρεως μέλανος σκίλλης ὀπτῆς ἀνὰ < ις κολοκυνθίδος ἐντεριώνης εὐφορβίου ἀλόης κρόκου γεντιανῆς πετροσελίνου ἀμμωνιακοῦ θυμιάματος σαγαπηνοῦ ἀνὰ < η ὀποπάνακος πολίου κινναμώμου κασσίας σμύρνης ναρδοστάχυος σχοίνου ἄνθους γλήχωνος ἀνὰ < δ ἀριστολοχίας μακρᾶς < β καὶ στρογγύλης < β μέλιτος ἀπηφρισμένου τὸ ἱκανόν. ἡ τελεία δόσις < δ μετὰ μελικράτου καὶ ἀλῶν λειοτάτων ὅσον κοχλιάριον μικρόν. Ἱερὰ Ἀντιόχου. Χαμαΐδρυος ἀγαρικοῦ κολοκυνθίδος ἐντεριώνης στοιχάδος ἀνὰ < ι ὀποπάνακος σαγαπηνοῦ πετροσελίνου ἀριστολοχίας πεπέρεως λευκοῦ ἀνὰ < ε κινναμώμου ναρδοστάχυος σμύρνης τρωγλίτιδος κρόκου φύλλων ἀνὰ < δ μέλιτος τὸ ἀρκοῦν. ποιεῖ πρὸς μελαγχολίας μανίας ἐπιληψίας καὶ πᾶσι τοῖς τρυγῶδες αἷμα περιέχουσιν. Ὅπως χρῆ ἐπιβοηθεῖν τοῖς πιούσι φάρμακον καὶ μὴ καθαιρομένοις. ^[10]

118 Εἰ δέ τις πίων φάρμακον μὴ καθαίροιτο, μελίκρατον ἀκρατέστερον δίδου καταρροφεῖν συνεχῶς καὶ νίτρου βραχυτάτου τετηκότος ἐν ὕδατι· κάλλιστον δὲ πλειστάκις πειράσας ἔγνω μαστίχης λειοτάτης διδόναι ὅσον Γ ρ' ἰβ μεθ' ὕδατος χλιαρωτέρου. βέλτιστον δὲ καὶ βαλανεῖον

προστίθεσθαι τῷ δακτυλίῳ δι' ἁλῶν καὶ νίτρου καὶ μέλιτος καὶ μῆλον δὲ ἐνίοτε διαμασηθὲν ἦνυσεν τὸ δέον. τονωθὲν γὰρ τὸ στόμα τῆς γαστρὸς ἐκθλίβει κάτω τὰ περιττώματα. [Κατὰ πόσας αἰτίας οὐκ ἐκκρίνει ἡ γαστήρ καθαρτηρίου δοθέντος; Κατὰ εἰτίας, ἡ διὰ τὴν ιδιότητα τῆς τοῦ κάμνοντος φύσεως ἢ διὰ βραχύτητα τοῦ δοθέντος φαρμάκου ἢ διὰ κόπρον ἐσφηνωμένην σκληρὰν κατὰ τινὰ τῶν ἐντέρων ἢ δι' οὕρων τὴν ὁρμὴν τῆς φύσεως πεποιημένης ἢ δι' ἀποτυχίαν καθαίροντα πρὸς τὸ βλάπτειν μηδὲν τὸ σῶμα τροφή γίνεται τοῦ ζώου, τὸ δὲ εἰς φάρμακον δηλητήριον ἐκτρέπεται. Ἰπποκράτης δὲ περὶ ὑπερκαθάρσεως οὕτω λέγει· ὅταν ὑπερκαθάρσις καταλάβῃ τὸν ἄνθρωπον, εὐθὺς εἰς βαλανεῖον ἐμβιβάσας αὐτόν, οἶνον τε ἐπιπίνειν οἰκεῖον καὶ πρὸ τοῦ βαλανείου καὶ μετὰ τὸ βαλανεῖον κίρρον τὸ χρῶμα καὶ λευκὸν τῇ συστάσει. καὶ ἡ ἐμὴ πείρα τὸ αὐτὸ εὗρε δοκιμώτερον πάντων, ὥστε μὴ καταφρονήσης.] Ἐπιμέλεια τῶν ὑπερκαθαίρομένων Ὀριβασίου. ^[15]

119 Ἐπὶ τῶν ὑπερκαθαίρομένων συστέλλειν χρὴ τὸ ποτόν, καὶ ὑπνοῦν ἐπιτρέπειν, διδόναι δὲ οἶνον αὐστηρὸν κατὰ βραχὺ μετὰ κρηναίου ὕδατος· καλὸν δὲ καὶ τὸ ἄδρὸν τοῦ ἀλφίτου φώξαντα ἐπιπάσσειν τῷ ποτῷ ἢ κωδύαν μήκωνος λείαν καὶ κηκίδος βραχὺ· ποιεῖ δὲ καλῶς καὶ φακῆς λελεπισμένης ἄλευρον σὺν ὄξει καὶ τεύτλῳ μέλανι ἐψηθείσης προσλαβούσης καὶ ῥοῦν ἢ κωδύας βραχὺ. καὶ ἄπιοι ξηροὶ ἐκμυζόμενοι ποιοῦσι καὶ κυδώνια. εἰ δὲ ἐπιμένει ἡ φορὰ χρηστέον τοῖς δραστικωτέροις πρὸς κοιλιακοὺς ἀναγεγραμμένοις. ἐπὶ δὲ τῶν εὐκόλως ἐμούντων ὕδωρ χλιαρὸν πολὺ δίδου πίνειν καὶ κέλευε ἐμεῖν δακτύλων ἢ πτερῶν καθέσει, καὶ τοῦτο ποιεῖ δις καὶ τρίς ἐφεξῆς· ἔπειτα μῆλινον ἔλαιον καὶ οἶνον θερμάνας καὶ ῥάκη λιναῖα τούτῳ βάπτων, πρόσαγε τῇ γαστρὶ καὶ διαστήσας βραχὺ τῆς θηριακῆς ἀντιδότου ὅσον κυάμου μέγεθος λύσας μετ' οἶνου δίδου πίνειν. Περὶ ἐμέτων ἐκ τοῦ Ῥούφου. ^[10]

120 Ἐπειδὴ ἐν τοῖς συντόνοις ἐμέτοις πολλὰ καὶ ἄτοπα παρακολουθεῖν εἴωθε, καλῶς ἔχει τρόπους εἰπεῖν πρότερον, ὅπως ἔνεστιν εὐπετῶς ἐμεῖν· καὶ γὰρ φλέγμα κινεῖ ὁ ἔμετος καὶ κεφαλὴν κουφίζει· καὶ τὸν προθυμοτέρως φαγόντα ἢ οἶνον πλείονος λαβόντα βλαβῆναι κωλύει. βοηθεῖ δὲ ἡ δι' ἐμέτων καθάρσις καὶ ταῖς ὑπεράγαν ἐξογκώσσει τοῦ σώματος, ἀρήγει καὶ τοῖς ὑπερβαλλόντως κατισχνωμένοις καὶ τὰς ρευματικὰς δὲ διαθέσεις πάσας φιλεῖ ὁ ἔμετος ἐξιᾶσθαι, οἶον ἔλκωσιν νεφρῶν καὶ κύστεως καὶ δακτυλίου καὶ τῶν ἄλλων μορίων, ἐλεφαντιῶντας καὶ καρκίνους καὶ τὰς καχεξίας τοῦ σώματος καὶ τὰς ἀρθριτικὰς διαθέσεις. τοῖς τε ὕδρωπικοῖς κατάλληλος καὶ μάλιστα τοῖς ἀνὰ σάρκα ἔχουσι τὸν ὕδρον, ἱκτερικοῖς τε καὶ ἐπιληπτικοῖς τοῖς ἀπὸ στομάχου τὴν ἀρχὴν τῆς διαθέσεως λαβοῦσι· τοῖς γὰρ ἐν τῇ κεφαλῇ τὴν διάθεσιν ἔχουσιν ἐπιληπτικοῖς ἀκατάλληλος ὁ ἔμετος. βοηθεῖ δὲ καὶ τρόμοις παρέσειν ἀποπληξίαις ὀρθοπνοίαις μελαγχολίαις λειχηνώδεσιν. ἐναντιοῦνται δὲ ἔμετοι αἵματος ἀναγωγῇ πνιξίν ὑστερικαῖς ναυτιώδεσι φύσει λειποθυμίαις τοῖς ὑπὸ πνιγμοῦ συνεχῶς ἐνοχλουμένοις καὶ τοῖς ὑπὸ τῆς τυχούσης προφάσεως ὀδυνωμένοις τὴν κεφαλὴν καὶ τοῖς ὑποψίαν ὑποχύσεως ἔχουσι καὶ πᾶσιν ἀπλῶς τοῖς περὶ τοὺς ὀφθαλμοὺς πάθειν. ἔστω δὲ τὰ προσαγόμενα ἐμετικά μὴ στρυφνὰ καὶ ξηρά, ἀλλὰ τὰ μὲν γλυκύτερα, τὰ δὲ δριμύτερα· δοκεῖ δὲ ἐν τούτοις ῥαφανὶς εὐδοκιμεῖν καὶ εὐζωμον καὶ τάριχος παλαιὸς καὶ ὀρίγανος χλωρὰ καὶ κρόμμυον ὀλίγον καὶ πράσον. συνεργεῖ δὲ τοῖς ἐμέτοις καὶ πτισάνη μέλιτός τι προσλαβοῦσα καὶ τὰ λιπαρὰ τῶν κρεῶν. ἀλλ' ὅμως οὐ χρὴ ἀφεψήσαντα τὰ εἰρημένα ἢ τὰ τοιαῦτα τοὺς χυλοὺς αὐτῶν μόνον λαμβάνειν, ἀλλ' ὅλους τοὺς ὄγκους καταπίνειν. μηδὲ μὴν περὶ τὴν μάσησιν ἐπὶ πολὺ ἐνδιατρίβειν χρὴ τὸν ἐμεῖν μέλλοντα· τῇ μέντοι ἐψήσει μαλακὰ πάντα ἔστω. δῆλον δὲ πού ἐστι καὶ τῶν οἴνων τοὺς γλυκυτέρους αἰρετέον· οὗτοι γὰρ ἐπιπολαστικώτεροι· καὶ χλιαρῷ χρῆσθαι ποτῷ. χρὴ δὲ καὶ ἀμύγδαλα εἰς μέλι βάπτοντα ἐσθίειν καὶ πλακοῦντος γεύεσθαι τηνικαῦτα καὶ πέπονος καὶ σικύου τὸ σπέρμα βρέχοντα μέλιτι προσφέρεσθαι. καὶ ἡ ῥίζα δὲ τοῦ ἡμέρου σικύου καὶ πέπονος ῥίζα λεῖα μετὰ μέλιτος κινεῖ ἔμετον, καὶ κελτικῆς ῥίζα

λειωθεῖσα ὅσον < ζ ἐν μελικράτῳ καὶ ποθεῖσα καθαίρουσιν ἄνω ἰσχυρῶς, ὥστε ἐνίοτε καὶ ὑπερκάθαρσιν ἐπακολουθεῖν. οἱ δὲ ἰσχυρότεροι βουλόμενοι χρῆσθαι ναρκίσσου βολβὸν ἐψήσαντες ἐν ὕδατι, τῷ μὲν ἀφεψήματι κεραννύουσι τὸν οἶνον, αὐτὸν δὲ τὸν βολβὸν ἐσθίουσιν ἐψηθέντα μετ' ἐλαίου καὶ ἁλῶν βραχυτάτων· προτρέπει δὲ εἰς ἔμετον καὶ μύρον ἵρινον καὶ πολλῷ μᾶλλον τὸ κύπρινον, εἴ τις διαχρίσας τοὺς δακτύλους ἐρεθίζει. ἔμετον δὲ ἀλύπως κινεῖ καὶ ὑσσώπου ἀφέψημα καὶ θύμου καὶ κνίκου σπέρμα λειωθὲν σὺν σησάμῳ μετὰ μελικράτου πλείστου πινόμενον, καὶ καρδάμου σπέρμα, ὁμοίως ἔλαιον σησάμινον ραφάνινον ναρκίσσινον δαφνοειδοῦς φύλλα χλωρὰ τρία ἐσθιόμενα. κάλλιστον δὲ καὶ τοῦτο· ραφάνου ἀφέψημα καὶ ἰσχάδων ἀπόβρεγμα ἐν ταύτῳ μίξας καὶ χλιάνας δίδου πίνειν. τὰ μὲν οὖν πλεῖστα καὶ περιεργότερα τῶν ἐμετικῶν παραιτητέον. δοτέον δὲ τὰς ραφανίδας νήστεσι προησιτικόσι καὶ προεμέσασιν ἀπὸ δείπνου. ἔστωσαν δὲ δριμεῖα σφόδρα καὶ κατατετμήσθωσαν εἰς λεπτὰ πέταλα, ἀποβρεχέσθω δὲ τὰ τμήματα ἀφ' ἐσπέρας ἐν ὄξει καὶ μέλιτι· ἐσθιέτω δὲ πλῆθος καὶ ἐπιρροφείτω συνεχῶς τοῦ ὀξυμέλιτος, εἴτα βαδίσας ἡρέμα ὅσον ὥρας β καὶ ὕδωρ χλιαρὸν πιὼν πλεῖστον ἐμείτω δακτύλου ἢ πτεροῦ καθέσει. ^[45]

121 Σκευασία ραφανίδων δι' ἐλλεβόρου λευκοῦ. Σκευάζονται δὲ καὶ ἄλλον τρόπον αἱ ραφανίδες ἐπὶ τῶν χρονίων παθῶν καὶ μοχλείας ἰσχυροτέρας δεομένων. ἐλλεβόρου γὰρ τοῦ λευκοῦ καὶ καλλίστου τῶν καρφίων < γ εἰς ραφανίδας καταπεύρονται, προδιακεντουμένων καλὰ μὲν τῶν ραφανίδων, ἔπειτα εἰς τὰ κεντήματα καθιεμένων τῶν τοῦ ἐλλεβόρου καρφίων, μείναντα δὲ ταῦτα νύκτα ὅλην ἐν ταῖς ραφανίσι, τῇ ἐπιούσῃ ἡμέρᾳ ἀναιρεῖται, ἐγκαταλιπόντα τὴν δύναμιν αὐτῶν ταῖς ραφανίσιν· εἴτα τὰς ραφανίδας χρὴ διατέμνειν καὶ ἀποβρέχειν τῷ ὀξυμέλιτι, ὥς προεῖρηται, καὶ διδόναι ὁμοίως ἐσθίειν· δεῖ δὲ κατανοεῖν ἀκριβῶς μή τι τοῦ φλοιοῦ τοῦ ἐλλεβόρου ἐναπομείνη ταῖς ραφανίσιν. Ἐκ τῶν Ἀντύλου καὶ Ποσειδωνίου· Τίσι δοτέον αὐτὸν τὸν ἐλλέβορον καὶ τίσι μή. ^[10]

122 αὐτὸν δὲ τὸν ἐλλέβορον δοτέον τοῖς χρονίως καὶ ἰσχυρῶς νοσοῦσι καὶ τὴν ἐκ τῶν ἄλλων βοηθημάτων ἀφρημένους ἐλπίδα. δοτέον οὖν αὐτὸν ὑδρωπικοῖς ἐλεφαντιῶσι καχέκταις παραελυμένοις χρονίοις ἐπιληπτικοῖς καὶ μελαγχολικοῖς ἀρθριτικοῖς τε καὶ ποδαγρικοῖς· τὸ δὲ ἐξαριθμεῖν ἐφ' ὧν παθῶν εὐδόκιμός ἐστιν ὁ ἐλλέβορος οὐ ῥάδιον διὰ τὸ πλῆθος, ὥστε ἄμεινον λέγειν τίνα νοσήματα πρὸς ἐλλέβορον ἀνεπιτήδεια. ἀνεπιτήδειος μὲν οὖν ἐλλέβορος αἵματος ἀναγωγῇ ὀρθοπνοίᾳ πνιγῶδει ἐπὶ τε μελετωμένης ὑποχύσεως, ἐπὶ τε τῶν περὶ κεφαλὴν παθῶν, ὅσα ἐκ διαλειμμάτων βιαίας ἐπάγει τὰς ὀδύνας μετ' ἐρεύθους τοῦ προσώπου καὶ τῆς τῶν ἀγγείων διατάσεως, ἐπὶ τε τῶν ὑστερικῶς πνιγομένων καὶ τῶν συνεχῶς λειποθυμούντων. Τί δύναται ἐλλέβορος ποιεῖν. ^[10]

123 Δύναται δὲ ὁ ἐλλέβορος μεταποιῆσαι τὰ σώματα καὶ μεθαρμόσαι τὴν κρᾶσιν αὐτῶν, νεαρωτέραν καὶ ἰσχυροτέραν κατασκευάζων. Ὅτι πολλοὶ λαβόντες ἐλλέβορον οὐδὲν μὲν ἤμεσαν, ὠφελήθησαν δὲ οὐδὲν ἥττον τῶν καθαρθέντων, πολλοὶ δὲ λαβόντες τὸν ἐλλέβορον καὶ πέψαντες αὐτὸν ἐκαθάρθησαν μὲν οὐδὲν ὅλως, ὠφελήθησαν δὲ οὐδὲν ἥττον τῶν ἰσχυρῶς καθαρθέντων.

125 Τίνες μᾶλλον ἐπιτήδαιοι πρὸς ἐλλέβορον. Ἄνδρες πρὸς ἐλλέβορον ἐπιτηδειότεροι τῶν γυναικῶν καὶ τούτων αὐτῶν οἱ ἰσχυρότεροι τὴν ἑξίν· οἱ δὲ γυναικῶδεις καὶ οἱ τὴν ἑξίν καταπίμελοι σφόδρα ἢ κάτισχνοι ἢ τὸν θώρακα ἄσαρκοι καὶ οἱ μακραύχενες ἀνεπιτηδειότεροι τῶν ἄλλων καὶ παῖδες καὶ οἱ γεγηρακότες ἀνεπιτήδαιοι καὶ οἱ ψυχροὶ τὴν κρᾶσιν σφόδρα καὶ οἱ ὑγιεινῶς ἔχοντες τὰ σώματα καὶ πολὺ αἷμα καὶ χρηστὸν κεκτημένοι ἄθετοι καὶ οἱ δυσεμεῖς καὶ οἱ δειλοὶ τὸ ἦθος τῆς ψυχῆς. Καιροὶ καθολικοὶ καὶ μερικοὶ ἐπιτήδαιοι εἰς ἐλλεβορισμόν. ^[5]

126

Ὡρα δὲ ἐαρινὴ ἐπιτηδειατάτη, δεύτερον δὲ τὸ φθινόπωρον, θέρος δὲ ἀκατάλληλον. δῆλον δὲ ὅτι οὐδὲ χειμῶν, μὴ μεγάλης πάνυ ἀνάγκης καλούσης, καὶ τό τε χειμῶνος μὲν οἱ σφόδρα θερμοὶ τὴν κρᾶσιν, θέρους δὲ οἱ πρεσβύται· κατάστασις δὲ ἐπιτήδειος αἰθέριος καὶ θερμὴ καὶ εὐήλιος· ἐπὶ δὲ νοσημάτων ἐφ' ὧν μὲν διαλείμματά ἐστιν, ἐν τοῖς διαλείμμασι δοτέον, ἐπὶ δὲ τῶν ἄλλων ὁπόταν τύχη· ἐπὶ δὲ τῶν τετραταίων καὶ ἐπὶ τῶν τὰ ἔντερα ρευματιζομένων ἐν αὐταῖς ταῖς ἐπισημασίαις. Περὶ δοκιμασίας ἐλλεβόρου. ^[5]

127 Κράτιστος ἐλλέβορος ὁ ἀπὸ μιᾶς ρίζης πάνυ πολλὰ ἔχων κάρφη, καὶ ταῦτα μικρὰ καὶ τετανὰ καὶ ἄφυσα καὶ οὐκ ἀπολήγοντα εἰς ὅξυ οὐδὲ μυουρίζοντα· λευκὰ δὲ σφόδρα ἔνδοθεν, ἐκτὸς δὲ ὠχρότερα ὑπάρχει βαρέα ἐντεριώνην ἔχοντα εὐθρυπτα, οὐ καμπτόμενα διὰ μαλακότητα ἀλλὰ καταγνύμενα καυληδόν, καπνώδεις τι ἐν τῇ θραύσει ἀνιέντα καὶ τοῦτο καθαρὸν· τὸ γὰρ κονιορτώδες παλαιὸν δηλοῖ τὸν ἐλλέβορον. ὁ δὲ ἀγαθὸς διαμασηθεὶς πρῶτον μὲν γλυκύτητος ἔμφασιν παρέχει, αὐθις δὲ δριμύτητος βραχείας· μετὰ δὲ τοῦτο πύρωσιν ἰσχυρὰν ἐμποιεῖ περὶ τὸ στόμα καὶ σίελον ἄγει πολὺν καὶ τὸν στόμαχον ἀνατρέπει. δεῖ δὲ ἕαρος ἀνηρῆσθαι τὸν ἐλλέβορον, ἔτι τῆς ρίζης ἐγκύμονος οὐσης. Ὅπως χρή διαιτᾶν τοὺς μέλλοντας ἐλλεβορίζεσθαι. ^[10]

128 Ἐπιμελέστατα προδιητῆσθαι προσήκει τοὺς μέλλοντας ἐλλεβόρῳ χρῆσθαι· τῶν γὰρ σωμάτων κατισχνωθέντων οὐκ ἀκίνδυνος ἡ δόσις γίνεταί. πρὸ δὲ τριῶν ἡμερῶν ἀπεχέσθωσαν κρεῶν καὶ τῶν λοιπῶν παχυχύμων ἐδεσμάτων καὶ πομάτων. ἐθίζειν δὲ ἑαυτοὺς καὶ πρὸς ἔμετον καὶ τρεῖς καὶ τετράκις προεμεῖν ἀπὸ δείπνου καὶ ἡ γαστήρ ὑπαγέσθω· προειπόντα δὲ χρή τοῖς οἰκείοις τοῦ κάμνοντος τὸν ἐσόμενον ἀγῶνα, οὕτως χρῆσθαι τῷ βοηθήματι. Πόσαι διαφοραὶ τῆς δόσεως τοῦ ἐλλεβόρου. ^[5]

129 Δίδοται δὲ διαφόρως ὁ ἐλλέβορος· οἱ μὲν γὰρ ἀφέψημα τοῦ ἐλλεβόρου διδόασιν, οἱ δὲ ἀπόβρεγμα, οἱ δὲ αὐτὴν τὴν οὐσίαν αὐτοῦ καὶ οἱ μὲν ψαλιστὸν διδόασιν, οἱ δὲ κόψαντες καὶ σήσαντες. ὁ μὲν οὖν ψαλιστὸς ταχέως ἄρχεται καθαίρειν ὥς ἐπίπαν μετὰ ὥρας β, χολὴν δὲ καὶ φλέγμα ἐξάγων ἄνευ πολλοῦ σπαραγμοῦ καὶ αὐτὸς συνεξεμεθεῖς, ἐν ὥραις τέτρασιν ἢ ε παύει τὴν κάθαρσιν. ὁ δὲ χνωώδης σφόδρα μὲν βραδέως ἐνεργεῖ, ὥς καὶ μετὰ τέσσαρας ὥρας ἢ ε πολλάκις ἄρχεσθαι. πάντα δὲ τὰ εἶδη χολῆς καὶ φλέγματος ἐξάγει καὶ εἰς κίνδυνον συνολκῆς καὶ ὑπερκαθάρσεως καθίστησιν· ἐπὶ πλείστον δὲ χρόνον παρατείνει καθαίρων, ἀλλὰ τὴν γε ὠφέλειαν πολλαπλασίῳ παρέχεται. Περὶ ἀποβρέγματος ἐλλεβόρου. ^[10]

130 Ἀπόβρεγμα ἐλλεβόρου δίδοται γέρουσι καὶ παισὶ καὶ τοῖς τὴν ἔξιν διερρηγκόσι καὶ τοῖς νόσημα εὐλυτον ἔχουσι· δίδοται δὲ καὶ εἰς μελέτην ἐλλεβορισμοῦ· χρή δὲ ε < ἐν ὕδατος ὀμβρίου ἡμίσει κοτύλης βρέχειν ἐψαλισμένον ἡμέρας γ, ἔπειτα διηθήσαντα καὶ θερμάναντα προσφέρειν ὅλον τὸ ἀπόβρεγμα. Περὶ ἀφεψήματος ἐλλεβόρου. ^[5]

131 Ἀφέψημα δὲ ἐλλεβόρου δοτέον τοῖς τε προειρημένοις καὶ τοῖς ἔτι τούτων εὐτονωτέροις μαινομένοις τε καὶ μελαγχολικοῖς. σκευάζεται δὲ τὸν τρόπον τοῦτον· ἐλλεβόρου λι' α ὕδατος ὀμβρίου ζ' ε β ψαλίσας βρέχει ἐπὶ ἡμέρας γ, ἔπειτα ἔψε ἐπ' ἀνθράκων μαλακωτέρων, ἄχρις ἂν λειφθῇ τὸ τρίτον· ἔπειτα διηθήσας ἐπίβαλλε τῷ ἀφεψήματι μέλιτος ἀπηφρισμένου πρωτείου λι τρι β καὶ ἔψε ἕως μελιτώδους συστάσεως· καὶ δίδου κοχλιάριον μέγα ἐκλείχειν. ἔξεστι δὲ καὶ ὕδατι θερμῷ κεράσαντα διδόναι. καὶ μετὰ ροφήματός τινος οὔτε σπασμοὺς οὔτε συνολκὰς οὔτε ὑπερκαθάρσιν τοῦτο ἐπιφέρει. μελέτην δὲ ἐμποιεῖ τῷ βουλομένῳ πρὸς ἐρεθισμόν, ὥστε θαρροῦντα καὶ τὸν ψαλιστὸν λαμβάνειν. Περὶ τοῦ ψαλιστοῦ καὶ τοῦ κοπτομένου καὶ τοῦ σηθομένου. ^[10]

132 Τοῖς δὲ ἀνασκευῆς καὶ μοχλείας πλείονος δεομένοις καὶ ἰσχυροτέροις καὶ θαρραλεωτέροις καὶ εὐκόλως ἐμοῦσι τὸν ψαλιστὸν δοτέον, τοῖς δὲ ἔτι τούτων τολμηροτέροις ἢ καὶ ἐν ἔθει

γενομένοις κόψας καὶ σήσας λεπτοτάτῳ κοσκίνῳ δίδου. τὸν δὲ ψαλιστὸν οὕτως δίδου· τὰ κάρφη λαβὼν, τέμνε ψαλίδι εἰς ἀλφιτώδη μεγέθη ἢ πιτυρώδη· ἔπειτα ἐκμάξας ὀθονίῳ τὸν χνοῦν καὶ ἀφελὼν τὰ πάνυ λεπτὰ θραύματα, ἵνα μὴ πνιγώδης γένηται, δίδου, τοῖς μὲν δειλοτέροις μετὰ πτισσάνης χυλοῦ ἢ ἄλικος συνεψήσαντες βραχύ, τοῖς δὲ ἰσχυροτέροις μεθ' ὕδατος θερμοῦ ἢ μελικράτου, ἀναγκάζοντες αὐτοὺς ἐπιρροφεῖν τοῦ μελικράτου καθαροῦ ἢ τοῦ ὕδατος πρὸς τὸ μὴ ἐγκαταλείπεσθαί τι τοῦ ἔλλαβόρου ἐν τῇ φάρυγγι ἢ ἐν τῷ στομάχῳ. ἡ δόσις δὲ ἢ τελειοτάτῃ τοῖς ἰσχυροῖς τοῦ μὲν ψαλιστοῦ < βς , τοῦ δὲ κριμνῶδους < α καὶ ὀβολοὶ δ , τοῦ δὲ χνωῶδους < α καὶ ὀβολοὶ β . κόπτομεν δὲ τὸ κριμνῶδες ἐν ὄλμῳ καὶ σήθοντες λεπτοτάτῳ κοσκίνῳ καὶ τὸ λεπτότατον ἀφαιροῦντες, δίδομεν αὐτοῖς τὸ ἀδρότερον μετὰ χόνδρου ἄλικος ἢ μάξης ἀλφίτων· τὸ δὲ λεπτὸν κόπτομεν καὶ σήθομεν ἀκριβῶς, κᾷπειτα σὺν μέλιτι κατέφθω στερεωτάτῳ ἀναπλάττοντες, εἰς καταπότια διδόαμεν. Τίνα δεῖ προπαρασκευάζειν ἐπὶ τῆς δόσεως. ^[15]

133 προπαρασκευαζέσθω δὲ αὐτοῖς πρὸς τὴν βοήθειαν τῶν σπαραγμῶν τε καὶ λειποθυμιῶν καὶ σπασμῶν τάδε· ὕδωρ θερμὸν καὶ ψυχρὸν ἀφέψημα ὑσώπου μέλι πήγανον γλήχων ὄξος μῆλα ἄρτος θερμὸς οἶνος ὀρνίθιον ἡψημένον ἔλαιον κοινὸν καὶ σικυώνιον ἄλες χαλβάνη καστόριον ἀπόβρεγμα ἔλλαβόρου ἔλαιον κύπρινον ἢ ἴρινον ἢ ναρκίσσινον πτερὰ παρμικὰ σικύαι διάφοροι φορεῖον κλίνη στρωμνὴν ἀπαλὴν ἔχουσα κλυστήρ. Πῶς ἐπιμελητέον αὐτῶν μετὰ τὴν πόσιν. ^[5]

134 Εἰ μὲν εὐκόλως καθαίροντο μετὰ τὸ πιεῖν τὸ φάρμακον, δώσομεν αὐτοῖς ψυχρὸν ὕδωρ καταρροφεῖν ἢ διακλύζεσθαι, ἔπειτα ὀσφράναντές τινα τῶν τονωτικῶν, κελεύσομεν καθῆσθαι ἢ κατακλίνεσθαι καὶ ἐν ἡσυχίᾳ μένειν μέχρι ὥρων β , πρὸς τὸ μὴ ταχύτερον τοῦ δέοντος ἐξεμεθεῖν τὸ φάρμακον· μετὰ δὲ ταῦτα κελεύσομεν κινεῖσθαι. ἀντίληψις δὲ αὐτοῖς θερμῆς πρῶτον περὶ τὸν στόμαχον καὶ τὴν κατάποσιν γίγνεται, ἔπειτα σίελον αὐτοῖς εἰς τὸ στόμα πολὺ συνδοθήσεται, εἴτα μέρος τῆς τροφῆς καὶ τοῦ φαρμάκου μετὰ φλέγματος ἐμοῦσιν, ἔπειτα φλέγμα καὶ χολὴν καὶ τοῦ φαρμάκου, εἴτα καθαρὰν χολήν. πολλάκις δὲ καὶ ἡ γαστήρ ὑπέρχεται κάτω ὅτε δὲ καὶ εὐφορωτέρα ἢ καθαρσις γίγνεται, λύζουσι κούφως καὶ τὸ πρόσωπον ἐνερευθεὲς ἔσται. εὐκόλως δὲ ἰούσης τῆς καθάρσεως, καὶ τὸ πρόσωπον εὐχροήσῃ καὶ ὁ λυγμὸς παύσεται. τοῖς δὲ κατὰ μέσσην τὴν καθάρσιν λύζουσι μελίκρατον προσοίσομεν ἐναφρηψημένον πηγάνου καὶ χλιαρὸν ὕδωρ ποτόν, εἴτα καθαρθέντας λούσομεν καὶ τροφήν εὐστόμαχον προσοίσομεν. χρονιζούσης δὲ τῆς καθάρσεως διδόναι χρὴ μελίκρατον θερμὸν καταρροφεῖν ἐναφρηψημένον πηγάνου ἢ ὑδρέλαιον καὶ πτερὰ βάπτοντας κυπρίνῳ ἢ ἱρίνῳ ἐλαίῳ ἢ τινα τῶν ὁμοίων ἐρεθίζειν καὶ κατακλίνοντας ἐν κλινιδίῳ κρεμαστῷ κινεῖν· εἰ δὲ πάνυ ἐνοχλοῖντο πνιγόμενοι, ἀποβρέγματος ἔλλαβόρου τρεῖς κυάθους προσοίσομεν· τῇ γὰρ ποιότητι συνεργεῖ πρὸς καθάρσιν· εἰ δὲ ὁ κατὰ πνιγμὸν κίνδυνος μὴδὲ οὕτως παρηγοροῖτο, δριμυτάτῳ κλύσματι κενώσομεν. δώσομεν δὲ αὐτοῖς καὶ χαλβάνης ὅσον τριῶβOLON καταπίνειν, οὐχ ἵνα ἔμετον κινήσωμεν, ἀλλ' ἵνα τὸν πνιγμὸν παύσωμεν. παρμικόν τε τῶν ἰσχυρῶν προσοίσομεν, κινουῦντες διὰ τῆς κρεμαστῆς κλίνης συνεχέστατα καὶ πτερῶν καθέσει ἐρεθίζοντες· ἀρχομένων δὲ καθαίρεσθαι, παρηγορεῖν τὸν λυγμόν, ὡς προεῖρηται· εἰ δὲ καὶ σύντονος εἴῃ ὁ λυγμὸς παρμικῷ μικρῷ χρησόμεθα καὶ σικύας καθ' ὅλης τῆς ράχεως προσοίσομεν, καὶ μάλιστα κατὰ τοῦ μεγάλου σπονδύλου τοῦ μεταφρένου, κατασπῶντες αὐτὰς ἐπὶ τὴν ράχιν· αἱ γὰρ ἐπινομαὶ τῶν σικυῶν πολλάκις ἀπευθύνουσι τὸν στόμαχον συνελκόμενον καὶ οἰονεῖ σκολιούμενον ὑπὸ τοῦ λυγμοῦ· τὰ τε ἄκρα διαδήσομεν καὶ θάλψομεν καθιέντες εἰς ὕδωρ θερμόν. τὰς δὲ ἐπὶ τινων παρεπομένας συνολκὰς τῶν σκελῶν μάλιστα καὶ χειρῶν—εἰώθασιν γὰρ τοῖς πλείστοις αὐτῶν συνεδρεῦειν, — παρηγορήσομεν λιπαίνοντες ἰσχυρῶς, θάλποντές τε καὶ πυριῶντες καὶ ἀνατρίβοντες τὰ ἄκρα καὶ τοὺς ἐν ταῖς γαστροκνημίαις μῦς. ἔστω δὲ τὸ ἔλαιον σικυώνιον ἢ

τῶν μαλακτικῶν ἀκόπων καὶ καστόριον δὲ τῷ ἀλείμματι προσπλέζομεν καὶ ἐν πότῳ προσενέγκωμεν. μάλιστα δὲ ὀνίνησι τοὺς συνελκομένους λουτρόν, εἰ παρείη, εἰ δὲ μή, ἐν σκάφῃ ἢ τῇ καλουμένῃ βούττῃ ἐμβιβάσομεν, ἀλείψαντες ἐλαίῳ πολλῷ γλυκεῖ ὅλον μὲν τὸ σῶμα, μάλιστα δὲ τὰ συνελκόμενα μέρη. ἔστω δὲ τὸ ὕδωρ εὐκρατον, ὡς δυνηθῆναι πλείονα χρόνον ἐπιμεῖναι· παυσαμένου δὲ τοῦ σπασμοῦ, παυσαμένης δὲ καὶ τῆς καθάρσεως, αὐτίκα τρέφειν, ἄρτον δίδοντας οἴνῳ κεκραμένον διάβροχον ἢ ὀμφακομέλιτι ἐπὶ τῶν σφόδρα κενωθέντων. εἰ δὲ καὶ θερμότητος αἴσθησις περὶ τὸν στόμαχον μετὰ τροφήν γένοιτο, θερμῷ κεράσαντες τὸ ὀμφακόμελι δώσομεν πίνειν, ἐνίοτε δὲ καὶ ψυχρῷ τὴν δευτέραν κεράσας δίδου. αἱ δὲ μετὰ ταῦτα τροφαὶ εὐχυμοὶ πᾶσαι ἔστωσαν καὶ οἶνος λεπτός καὶ μὴ πάνυ παλαιός. Περὶ ὑπερκαθάρσεως. ^[45]

135 Τὰς δὲ ὑπερκαθάρσεις στήσομεν θερμῷ ποτίσαντες καὶ τῇ διαθέσει τῶν ἄκρων καὶ τρίψει σφοδρᾷ καὶ σικύαις κατὰ ὑποχονδρίων καὶ μεταφρένου τιθεμέναις. ἄκρως δὲ ἀψινθίου πόσις ἐπέχει ἐμέτους· εἰ δὲ ἐπιμένειν, καὶ τοῖς ἀνωδύνοις ὑπνωτικοῖς χρῆσόμεθα· καὶ γὰρ τὰς καθάρσεις ἴσθησι τὰ τοιαῦτα, ξηραντικά ὄντα. καὶ ὁ ὕπνος δὲ σταλτικός ἐστὶν ἐκκρίσεως. ἐπιγίγνεται μέντοι ὕπνος αὐτομάτως τοῖς καλῶς καθαρθεῖσι διὰ τοῦ ἐλλεβόρου, πολὺς καὶ βαθύς, ἐὰν μὴ κινδυνεύειν μέλλωσιν, οἷς τοσοῦτον δεῖ συγχωρεῖν ὑπνοῦν, ἐφ' ὅσον ἔχονται τῷ ὕπνῳ. εἰ δὲ ἰδρῶτες ἄμετροι ἐπιγένοιτο, στήσομεν ῥιπίζοντες τὸ σῶμα καὶ σπογγίζοντες ἐκ ψυχροῦ ἢ ὀξυκράτου, ἐμπλάσμασί τε χρῆσόμεθα στύφουσι καὶ ἐμπλάττουσι καὶ τῇ λοιπῇ ἐπιμελείᾳ τῇ ἐπὶ καρδιακῶν λεχθησομένη. Ἐπιθέματα καθαρτικά. ^[10]

136 Κολοκυνθίδος ἐντεριώνης εὐζώμου σπέρματος πηγάνου ἀγρίου ἐλατηρίου κόκκου κνιδίου λαθυρίδων κεκαθαρμένων χαλβάνης κηροῦ νίτρου ἐρυθροδάνου ἀνὰ < δ ὀποπάνακος < β τερεβινθίνης < ζ . κοπτὸν ἐστὶ τὸ φάρμακον, ἐπιβαλλομένης χολῆς ταυρείας κατὰ βραχὺ, ὅσον ἐπιδέχεται. καὶ εἰ μὲν κατὰ τοῦ ὀμφαλοῦ ἐπιτεθῇ κατὰ βραχὺ μέχρι τοῦ ἐφηβαίου, τὴν κάτω κοιλίαν κινεῖ· εἰ δὲ κατὰ τῆς γαστροῦ, τὴν ἄνω δι' ἐμέτων. Ἄλλο· νίτρου ἐρυθροῦ πελεκίνου σπέρματος κολοκυνθίδος ἐντεριώνης χολῆς ταυρείας σταφίδος ἀγρίας περιστερᾶς κόπρου σικύου ἀγρίου ρίζης σκίλλης λινοζώστεως ἴσον ἐκάστου, κόψας σήσας ἀναλάμβανε τῇ χολῇ καὶ μέλιτι ἀρκοῦντι καὶ μαλαγματῶδες ποιήσας χρῶ. Ἐπίθεμα ἄλλο. Ἐπαγγελλόμενον αἷμα διὰ ῥινῶν ἄγει κατὰ τοῦ μετώπου ἐπιτιθέμενον. ὅταν δὲ βούλῃ στήσαι, φησί, τὸ αἷμα ἄρας αὐτό, ἀπόμασσε ἀκριβῶς τὸν τόπον σπόγγῳ ἐξ ὀξυκράτου ἢ ὕδατος ψυχροῦ· κατὰ δὲ τοῦ ὑπογαστρίου ἐπιτιθέμενον τετράγωνον δακτύλων δ κινεῖ καταμήνια καὶ ἔμβρυα φθείρει. ἐπιτίθεται καὶ νεφροῖς ἐν τοῖς παροξυσμοῖς. ἢ δὲ σύνθεσις αὕτη· κηροῦ χαλβάνης εὐφορβίου στρουθίου ρίζης ἀνὰ Ϟ α ἀστραγάλων ἐλαφείων κεκαυμένων < δ ἀψινθίου χυλοῦ < δ τερεβινθίνης ὑγρᾶς < δ · τὰ ξηρὰ λειώσας σήσας λείου πάλιν μετὰ χολῆς μοσχείας, ὡς γλοιῶδες γενέσθαι καὶ ἐπίχρεε τὰ τηκτὰ καὶ ἐνώσας, χρῶ, φησιν, ὡς παραδόξῳ. Ἄλλη ἔμπλαστρος καθαρτικὴ ἢ χρῶμαι, καλουμένη χεζανάγκη, αὕτη ἐπιτιθεμένη τῷ ὀμφαλῷ, κινεῖ τὴν κάτω κοιλίαν· ἐπὶ δὲ τοῦ θώρακος καὶ τοῦ στομάχου ἐπιτιθεμένη ἔμετον κινεῖ, μέχρις οὗ ἄρῃ τὸ σπληνίον· ἔμμηνα δὲ ἄγει ταῖς γυναιξὶ καὶ ἔμβρυα φθείρει, κατὰ τοῦ ὑπογαστρίου καὶ τῆς ὀσφύος ἐπιτιθεμένη. ἢ δὲ σύνθεσις αὕτη. κόκκου κνιδίου < γ λίθου ἀσίου < ι ἐλλεβόρου λευκοῦ < δ αἰγείου στέατος < ε ἐλατηρίου < δ τιθυμάλλου ὀποῦ < δ ἀμόργης < ιβ χολῆς ταυρείας < ιβ ἀφρονίτρου < ε θερμῶν πικρῶν ἀλεύρου Ϟ β · ἀψινθίου κόμης < β · τὰ μὲν ἄλλα κόπτε καὶ σῆθε λεπτοτάτῳ κοσκίνῳ, ἔπειτα λείου ἐπιβαλὼν τὴν χολήν, εἴτα τὴν ἀμόργην καὶ τήξας τὸ στέαρ κατάχρεε καὶ ἐνώσας χρῶ. Ἐπομφάλιον καθαρτικόν. Τὸ αὐτὸ καὶ ἔμετον κινεῖ ἐπιτιθέμενον τῇ γαστρὶ καὶ καταμήνια ἄγει, τὰ μὴ διὰ μύσιν τῶν ἀγγείων ἐπεσχημένα καὶ ἔμβρυα φθείρει ἐπιτιθέμενον τῷ ὑπογαστρῷ καὶ τῇ ὀσφύϊ. ἀψινθίου κυκλαμίνου χυλοῦ τῆς ρίζης ἀρτεμισίας ἐλατηρίου ἀνὰ < ζ κολοκυνθίδος ἐντεριώνης < ι νίτρου ἐρυθροῦ < η σικύου ἀγρίου ρίζης θερμῶν ἀλεύρου

χελιδονίου λευκοίου σπέρματος ἀνὰ < ς ὀποπάνακος < β κηροῦ < ρ τερεβινθίνης < ν κυπρίνου < η ἢ τὸ ἄρκοῦν. ἐπιτεθὲν δὲ καὶ κινήσαν τὴν κοιλίαν ἀναβαστάζειν αὐτὸ χρή εὐθέως. Ἄλλο ἐπομφάλιον καθαριστικόν, ποιεῖ καὶ κοιλιακοῖς. Κηροῦ Ϟ θ τερεβινθίνης Γ ρ' ς ἑλατηρίου Γ ρ' Γ σταφυλίδος ἀγρίας Γ ρ' α ς καστορίου κεγχρίου σαμψύχου δαφνοκόκκων κόκκου κνιδίου θέρμων ξηρῶν κολοκυνθίδος ἐντεριώνης ἀνὰ Ϟ α ς σκαμμωνίας Ϟ α χολῆς ταυρείας Ϟ α κηροῦ Ϟ β στέατος χηνείου Ϟ Γ . Ἄλλο. Σικύου ἀγρίου ὁπὸν καὶ κυκλαμίνου χυλὸν μίξον μέλιτι ἴσον, ἀκριβῶς αὐτὰ ἐνώσας ἐν ἡλίῳ ἢ ἐπὶ θερμοσποδία καὶ χρῶ ἐπιχρίων ἀπὸ ὀμφαλοῦ μέχρις ἐφηβαίου. Ἄλλο. Ἐλατηρίου < γ κολοκυνθίδος < α σκαμμωνίας λεπίδος χαλκοῦ σικύου ἀγρίου ρίζης ἀνὰ < α λαθυρίδων ἢ ἀντ' αὐτῶν τιθυμάλλου ὀπτοῦ κόψας σήσας λέαινε μετ' ἐλαίου ἁλῶν πλεῖστον ἔχοντος καὶ σφαῖραν ἐρίαν ποιήσας μεγάλην καὶ δεύσας τῷ φαρμάκῳ ἐπιτίθει ὅπου βούλῃ, λέγω δὴ ἢ τῷ ἐπομφάλῳ ἢ τῷ ὑπογαστρίῳ καὶ ὁσφύι. [45]

136 (50)

Ἄλλο ἐπομφάλιον. Μεσπίλων χωρὶς γιγάρτων Γ ρ' ιη σκαμμωνίας Γ ρ' ιβ χαλκάνθου Γ ρ' ις σαγαπηνοῦ Γ ρ' λβ λαθυρίδων Γ ρ' ιβ κολοκυνθίδος τοῦ σπέρματος Γ ρ' ιβ λεάνας ἀναλάμβανε ἐλαίῳ καὶ χρῶ. Ἄλλο ἐπομφάλιον. Κόκκου κνιδίου ἔλλεβόρου μέλανος ἑλατηρίου ἀψινθίου ἀνὰ ου ΓΓ' δ σταφίδος ἀγρίας κάχρυος σαμψύχου δακρυοκόκκων θέρμων ξηρῶν πικρῶν κολοκυνθίδος ἐντεριώνης ἀνὰ Γ ρ' α ς σκαμμωνίας Ϟ α καὶ Γ ρ' γ χολῆς ταυρείας κηροῦ ἀνὰ Ϟ β στέατος χηνείου ου ΓΓ' γ . Σύνθεσις ἐλαίου ἦτοι ἀλείμματος καθαριστικοῦ. Χολῆς ταυρείας Γ ρ' β ἑλατηρίου Ϟ α κόκκου κνιδίου χλωροῦ Ϟ δ θέρμων χλωρῶν χυλοῦ Ϟ β εὐφορβίου Ϟ α κολοκυνθίδος ἐντεριώδης Ϟ α στέατος ἀλώπεκος νεαροῦ Ϟ β στέατος ἐχίδνης Ϟ α ς μυοκόπρων < δ παιωνίας χυλοῦ < δ καστορίου < δ ἐλαίου κυπρίνου Ϟ ς ἐλαίου παλαιοῦ λίτραν μίαν· τὰ μὲν ξηρὰ κόπτε καὶ σῆθε λειοτάτῳ κοσκίνῳ, τὰ δὲ στέατα προμαλάξας ἱκανῶς ἐν θύῃ καὶ μάλιστα τὸ τῆς ἀλώπεκος ἰνωδέστατον γάρ ἐστιν. εἶτα τήξας ἐπ' ἀνθράκων μαλακωτάτων μετὰ τοῦ ἐλαίου, ἐπίπασσε αὐτοῖς τὰ λοιπὰ πάντα καὶ ἔψε ἐπὶ τῶν ἀνθράκων καὶ ἀπόθου ἐν ἀγγεῖῳ κασσιτερίνῳ πωμάσας ἀσφαλῶς, ἵνα μὴ διαπνεύσῃ καὶ ἀπόθου ἐν οἴκῳ ἀνωτέρῳ ἀνοτίστῳ ἡμέρας λ καὶ μετὰ ταῦτα χρῶ ἐπὶ πάντων καὶ πρὸς πᾶσαν διάθεσιν. ἀλύπως γὰρ καθαίρει· εἶτα δὲ σὺν τοῖς λοιποῖς καὶ τὰς τῆς διανοίας παραφοράς, ἐστὶ δὲ τὸ παραλαμβανόμενον ἐπὶ τῆς χρήσεως μέτρον τὸ πλεῖστον κοχλιαρίοις β . ἐπ' ἐνίων δὲ καὶ ἐν μόνον. κρίσας γὰρ τὸν ὀμφαλὸν τελείαν ἐποίησάμην τὴν κένωσιν· εἰ δὲ ἀμέτρως φέροιτο ἢ γαστήρ καὶ βούλει ἐπισχεῖν, σπόγγον ἐν οἴνῳ χλιαρῷ βάψας καὶ ἐκπύσας ἀποσπόγγιζε καὶ στήσεται. Ἄλλο ἐπίθεμα κατὰ τοῦ ὀμφαλοῦ ἐπιτιθέμενον καὶ καθαῖρον τὸν σπλῆνα· ἔλλεβόρου μέλανος Ϟ γ ἔλλεβόρου λευκοῦ Ϟ δ ἀμμωνιακοῦ θυμιάματος γο Γ νίτρου [ἀνὰ] Ϟ Γ σκαμμωνίας Ϟ β πεπέρεως κόκκοι λ · κόψας σήσας ἀναλάμβανε τερεβινθίνης ὡς μαλαγματῶδες γενέσθαι καὶ προσμήχων τὸν τόπον καὶ προπυριῶν ἐπίπασσε τετράγωνον πενταδάκτυλον καὶ ἐπιτίθει. ἐπὶ δὲ τὸν κτένα ἐπιτιθέμενον φθεῖρει τὰ ἔμβρυα. Ἐπίθεμα αἱμαγωγὸν ὥστε ὑπομνήσαι αἱμορροίδας ἢ ἔμμηνα γυναιξίν. ἑλατηρίου σμύρνης χαλβάνης κριθίνου ἀλεύρου ἀνὰ < δ πηγάνου χλωροῦ φύλλων < β χολῆς ταυρείας τὸ ἄρκοῦν· λειότατα ποιήσας ἰδίᾳ ἕκαστον, ἔπειτα ἐνώσας ἐπὶ χεε τῆς χολῆς ὅσον ἐξαρκεῖ. ἐπὶ δὲ τῆς χρείας κρίε τὸν ὑπὸ τὸν ὀμφαλὸν τόπον καὶ τὰ πέριξ, ἐνίστε δὲ καὶ τὴν ὁσφύν καὶ ἄγει τὰ ἔμμηνα ἢ τὰς αἱμορροίδας. Περὶ τῶν τοπικῶν κενώσεων. [90]

137

Περὶ μὲν οὖν τῶν καθαίρειν δυναμένων τὰ ἐν ὅλῳ τῷ σώματι γεινόμενα περιττώματα, ἱκανὰ τὰ προειρημένα· καιρὸς δὲ ἤδη μεταβαίνειν ἐπὶ τὰς τοπικὰς κενώσεις. ἐκεῖνο δὲ ἐπὶ μνήμης ἔχειν σε ἀξιῶ παρ' ὅλον τὸν λόγον, τὸ δεῖν πρῶτον ἅπαν τὸ σῶμα καθαρὸν καὶ ἀπέριτον ποιεῖν τοῖς προειρημένοις καθαριστικοῖς φαρμάκοις καὶ μετέπειτα τοῖς τοπικοῖς κενούσι κεχρῆσθαι. εἰ γὰρ πρὸ τῆς τοῦ παντὸς σώματος κενώσεως ἢ καθάρσεως διὰ τῶν τοπικῶν βοηθημάτων βουληθείης τὰς διαθέσεις τῶν μορίων ἐκθεραπεῦσαι, μεγάλοις κακοῖς περιβάλλοις τὸν

κάμνοντα· πλείονα γὰρ ὅλκην τῆς ὕλης ἐπὶ τοὺς ἀσθενοῦντας τόπους ἐπισπάσῃ. Ὅσα
ὀφθαλμῶν καθαρτικά καὶ ἀποδακρυτικά. ^[10]

138 Τοῖς ἀποδακρυτικοῖς χρώμεθα ἐπὶ τῶν χρονίως κατεξηραμμένων ὀμμάτων καὶ ψωρωδῶν
βλεφάρων καὶ κνησμοδῶν, τοῖς δὲ σμήχουσι καὶ ῥύπτουσιν ἐπὶ ἀμβλυωττόντων καὶ ἀρχὴν
ὑποχύσεως εἰληφότων. ἐστὶ δὲ ἀποδακρυτικά καὶ σημηκτικά ταῦτα· μέλι ἔλαιον νέον καὶ τὸ
παλαιὸν κίκινον ἀμυγδάλινον καρύνινον σχίνινον τήλινον δάφνινον ἀνήθινον σούσινον
νάρδινον ὀποβάλαμον. χυλοὶ δὲ εἰσὶν ὀφθαλμοὺς καθαίροντες· ὄμφακος θρίδακος ἀγρίας
λυκίου ἀκόρου ῥίζης χυλὸς χαμαῖδρου κενταυρίου χελιδονίου ὠκίμου κρομμύου πηγάνου
ἀγρίου καὶ ἡμέρου καὶ τοῦ βησασᾶ ῥοιᾶς χυλὸς μαράθρου ἀναγαλλίδων ἀμφοτέρων πρασίου
τριφύλλου ἑλλεβόρου λευκοῦ ἀνεμώνης. ὅποι δὲ σμύρνης θρίδακος ἀγρίας σαγαπηνοῦ
ὀποπάνακος ὁπὸς κυρηναϊκὸς καὶ μηδικὸς ἀμμωνιακὸν θυμίαμα χαλβάνη λίβανος ἀπὸ δὲ
ζώων χερσαίας χελώνης αἷμα αἰγείου ἥπατος ἰχώρ καὶ σιλούρου καὶ χολὴ δὲ σιλούρου καὶ
ὑαίνης αἰγὸς ἀλεκτορίδος πέρδικος γυπὸς ἄρκτου σκάρου καὶ καλλιωνύμου καὶ κοραζῶν
ἰχθύων, στέατα δὲ ἐχίδνης ὀρνίθων ἰχθύων ποταμίων ὄρχεις κάστορος, κεκαυμένη δὲ ἡ τέφρα
χελιδόνων νεοσσοὶ κεκαυμένοι σαῦραι κεκαυμένοι κέρας ἐλάφειον κεκαυμένον. μεταλλικὰ δὲ
λίθος αἱματίτης καὶ σχιστὸς χαλκὸς κεκαυμένος χάλκανθος χαλκίτης μίσυ στυπτηρία πᾶσα
λεπὶς χαλκοῦ μίλτος λίθος φρύγιος λίθος ἱάσπιδος λίθος μαγνήτης λίθος μοροξὸς λευκογραφὶς
λεγόμενος καὶ ὁ γαλακτίτης. φυτὰ δὲ λιβάνου φλοιὸς ἐρείκης καρπὸς καὶ τὰ τούτοις ὁμογενῆ.
Ὡτων καθαρτικά. ^[20]

139 Μέλι οἶνόμελι γλυκὺς οἶνος ἔλαιον καρύνινον ἀμυγδάλινον καθ' αὐτὸ καὶ μετὰ χηνείου στέατος
ἴρινον μετ' ὄξους δάφνινον σῦκα ξηρὰ μετὰ σινάπεως κρομμύου χυλὸς μετὰ στέατος ὀρνίθων
νίτρον μετ' ὄξους ζιγγίβερι μετὰ στυπτηρίας καὶ ὄξους καὶ ὕδατος ἀφρόνιτρον μετὰ μέλιτος καὶ
ὄξους στυπτηρία μετὰ ὄξους γῆρας ὄφεως μετ' ὄξους χολὴ βοδὸς χολὴ χοιρεία χολὴ πᾶσα καὶ
τῶν ἰχθύων σεύτλου χυλὸς καππάρεως φύλλων χυλὸς ῥαφάνου φλοιοῦ χυλὸς λινοζώστεως
χυλὸς βδέλλιον χαλβάνη καστόριον κασσία ἑλλέβορος λευκὸς καὶ μέλας στρουθίον καππάρεως
φύλλα μετ' ἐλαίου ἠψημένα ὄξος μέλι νίτρον ὕδωρ θερμὸν ἅμα ἐγχεόμενα. εὐθετεῖ δὲ τὰ
προειρημένα, τινὰ μὲν πρὸς κνησμονάς, τινὰ δὲ πρὸς ἔλκη, τινὰ δὲ πρὸς τὰ ἐμπίπτοντα τῷ
πόρῳ, τὰ πλεῖστα δὲ πρὸς ῥύπτους σκληρότητα καὶ πρὸς ἤχους καὶ δυσηκοίας καὶ κωφώσεις
ὠφελεῖ δὲ τὰ τοιαῦτα καὶ κεφαλῆς ἀλγήματα χρόνια καὶ ἐπιληψίας. Ὅσα ἐκ ῥινῶν καθαίρει.
^[10]

140 Διὰ ῥινῶν δὲ καθαίρει τὴν κεφαλὴν σεύτλου ῥίζης χυλὸς ἐλατήριον ἀναγαλλίδος τῆς κυανοῦν
ἄνθος ἐχούσης ὁ χυλὸς ἴρινον ἔλαιον ἀμυγδάλινον κυκλαμίνου ῥίζης χυλὸς καὶ αὕτῃ ξηρὰ
λεῖα ἐμφυσωμένη πέπερι νίτρον χάλκανθος μέλι θάλασπι ἑλλέβορος λευκὸς εὐφόρβιον
στρουθίον καστόριον καλαμίνθη μελάνθιον ἴρις πράσιον ἀνεμώνη. προσάγεται δὲ ταῦτα ταῖς
ῥίσι χάριν τῶν περὶ τὴν κεφαλὴν χρονίων διαθέσεων καὶ ἐπιληπτικοῖς, μάλιστα ἰκτεριῶσιν
ὀφθαλμοῖς δυσηκοίαις ἀμβλυωπίαις ῥινῶν σφηνώσεσι χρονίαις καὶ ἐπὶ ὀσφρήσεως βλαβείσης
καὶ τοῖς κυνικῶς σπωμένοις. Ὅσα ὑγρασίαν ἔλκει ἐκ στόματος. ^[5]

141 Σχοῖνος καὶ τὰ φύλλα αὐτῆς καὶ τὸ ἀπορρέον αὐτῆς ῥητινώδες, μαστίχη μετὰ σταφίδος ἀγρίας
ἢ πέπερι κόκκος κνίδιος σίνηπι μετ' ὄξυμέλιτος καὶ νίτρου ἀναγαργαριζόμενον. ἱκανὸν φλέγμα
κενοὶ λαπάθου ῥίζα μετ' ὄξους ἐψηθεῖσα πύρεθρον καππάρεως φλοιὸς δάδινον ξύλον μέλι
ὀρίγανον θύμος γλήχων ὕσσωπον ῥοῦς μετὰ μέλιτος στυπτηρία χαλκίτης μίσυ μυρίκης καρπὸς
τερεβινθίνης μετὰ μέλιτος ὀμφάκιον ὁπὸς σιλφίου καὶ ὁ κυρηναϊκὸς κασσία καὶ πᾶσαι αἱ
στοματικαὶ διάχριστοι· τὰ μέντοι δραστικά ἐπὶ τῶν κεχρονισμένων παθῶν παραληπτέον
προδιακλυζομένου ἐλαίου, ὅπως μὴ δριμύτης παρεμποδῶν γένηται τῇ χρήσει· προσακτέον δὲ
ταῦτα τοῖς περὶ τὴν κεφαλὴν πάθεισι πᾶσι κεχρονισμένοις καὶ ἀμβλυωπίαις καὶ βαρυκοίαις

χωρίς ἀλημάτων γλώσσης καὶ γεύσεως παρέσει παρωτίσι συνάγχαις ἐξανθήμασι περὶ κεφαλὴν ἢ πρόσωπον καὶ τοῖς κυνικῶς σπωμένοις. ἀποθεραπείας δὲ ἔνεκα παραληπτέον ὕστερον ὕδωρ θερμὸν ἔψημα μελίκρατον γάλα ἀπόβρεγμα ψυχῶν ἢ πτισσάνης χυλόν. Ὅσα γάλα γεννᾷ καὶ κινεῖ. ^[15]

142 Γεννᾷν γάλα καὶ κινεῖν πέφυκε πινόμενον <σήσαμον> πτισσάνη μετὰ μαράρθου ἠψημένη μάλιστα χλωροῦ· εἰ δὲ μή, μετὰ τοῦ σπέρματος αὐτὰ τὰ μάραθρα χλωρὰ ἐσθιόμενα καὶ ἄνηθον σήσαμον ἄνισον λινόσπερμα κύμινον κέγχρου ἄλευρον ἐφθῶν πυρῶν ἀφέψημα εὐζωμον χλωρὸν σικύου σπέρμα· καταχριόμενα δὲ τοῖς μαζοῖς προκαλεῖται καὶ κινεῖ γάλα γῆς ἔντερα μελάνθιον ταύρου χολὴ κριθῶν βεβρεγμένων τὸ χύλισμα ἀνδράχνης χυλὸς στέαρ χηνὸς κηρὸς θεῖον σκωρία σιδήρου· ταῦτα παραλαμβάνεται ἐφ' ὧν ἐκλείπει τὸ γάλα. Πνεύμονος καὶ θώρακος καθαρτικά. ^[5]

143 Κνίδης σπέρμα δαύκου σπέρμα λινόσπερμα σελίνου σπέρμα θύμος ῥαφάνου σπέρμα καὶ αὐτὴ ἐσθιομένη νάπυ σήσαμον κάρδαμον ἐρύσιμον καρδάμωμον σικύου σπέρμα μελάνθιον πέπερι πήγανον πόλιον πράσιον δαφνίδες κασσία ἄρον δρακόντιον βολβὸς κρόμμυον σκόρδον μάλιστα κόστος ἄμωμον ναρδόσταχυς θεῖον στύραξ χαλβάνη τερεβινθίνη σμύρνα ὀποπάναξ σκίλλα ὀρίγανον γλήχων ὕσσωπον ἀβρότονον βρυωνίας ρίζα ἀμύγδαλα πικρὰ ἰσχάδες σταφίδες στροβίλια καὶ μάλιστα τὰ χλωρὰ μέλι ἔψημα γλυκὺς οἶνος καστόριον ὀρόβιον ἄλευρον πιτυίδες ἀμμωνιακὸν βδέλλιον λίβανος σίλφιον καὶ ὁ ὁπὸς αὐτοῦ, ἀριστολοχία ἀρκευθίδες στοιχὰς πράσα κεφαλωτὰ ἐσθιόμενα ἐφθὰ σὺν πτισσάνη ὥδον νεαρὸν καταρροφούμενον βούτυρον καθ' αὐτὸ καὶ μετὰ μέλιτος γλυκυρίζης ὁ χυλὸς καὶ αὐτὴ ἡ ρίζα· τούτοις χρηστέον ἐπὶ ἀσθματικῶν καὶ ὀρθοπνοικῶν καὶ ἐπὶ βηχικῶν κεχρονισμένων. τὰ δὲ πλεῖστα αὐτῶν καὶ ἐπὶ φθισικῶν καὶ ἐμπυικῶν ἤρμοσται χάριν ἀναγωγῆς τῶν ἠθροισμένων ἐν τῷ θώρακι καὶ τῆς τῶν ἐλκῶν ἀνακαθάρσεως. Περὶ ὑποκαπνισμοῦ. ^[15]

144 Ὁ δὲ ὑποκαπνισμὸς οὐ πᾶσι τοῖς περὶ τὸν θώρακα συνισταμένοις πάθεσιν ἐπιτήδειος· οὐδὲ γὰρ ἐπὶ τῶν αἵμα πτυσάντων κατάλληλος, τῇ τοῦ ἀναθυμιωμένου δριμύτητι ἀναστομουμένων πάλιν τῶν ἀγγείων, οὔτε τοῖς ξηρὸν ἔχουσι νόσημα περὶ τὸν θώρακα, μόνοις δὲ τοῖς ἀσθματικοῖς καὶ ὀρθοπνοικοῖς καὶ ὅσοις διὰ πλῆθος ψυχρῶν χυμῶν ἐνοχλεῖται ὁ θώραξ· χρηστέον δὲ τοῖς ὑποκαπνισμοῖς τοῦ σώματος ὅλου κεκενωμένου. καθίσαντας δὲ τὸν ἄνθρωπον καὶ ἱματίοις περισκεπάσαντας ὅλον, κελεύσομεν διαστῆσαι τὰ σκέλη, καὶ κάτω νεύειν, ὡς τὸ πρόσωπον ἐγγυτάτω τῶν γονάτων γενέσθαι, τῷ δὲ στόματι κεχηνέναι, ἔπειτα μεταξὺ τῶν σκελῶν θεῖναι τὸ ὑποθυμιώμενον καὶ κελεύειν δέχεσθαι τὸν καπνόν· κρεῖττον δὲ εἰ διὰ χώνης δέχοιτο τὸν καπνόν. ἐστὶ δὲ τὰ θυμιώμενα ταῦτα· καστόριον θυμιώμενον τὴν κατὰ τὸν πνεύμονα καὶ ἐγκέφαλον ὑγρὰν καὶ ψυχρὰν διάθεσιν ἱᾶται, ἀριστολοχία ὁμοίως ἀσφαλτος σανδαράκη λάδανον αἶραι ἄχυρα παλαιὰ σχοινίον παλαιὸν θαλασσοβραχὲς τερεβινθίνη χαμαιλεύκη καλαμίνθη στύραξ μαστίχη λίβανος ἐρύσιμον λαγωῦ κόπρος καὶ τρίχες δορκάδος κόπρος σικύου ἀγρίου ρίζα κενταύριον μαράρθου σπέρμα. ἐστὶ δὲ ὑποκάπνισμα διὰ πείρας ἡμῖν ἐξευρεθὲν ἑτεροῖον τοῦτο· στύρακος τερεβινθίνης σανδαράκης μαστίχης ἴσα· πεπίστευται τὰς ἀσθματικὰς καὶ ἐμπυικὰς καὶ βηχῶδεις καὶ πλευριτικὰς διαθέσεις ἱᾶσθαι, ὥσπερ καὶ τὰ προειρημένα. Κενωτικά λεπτῶν ἐντέρων. ^[20]

145 Καθαίρει δὲ τὰ λεπτὰ ἔντερα καρπὸς τιθυμαλίθος καὶ ὁ ὁπὸς αὐτῆς, ὅσον σταγόνες εἰ μετὰ ἰσχάδων ἢ φοινίκων, ἀτραφάξυος σπέρμα κράμβης χυλὸς ἐρεβίνθων ἀφέψημα καὶ θύμβρας πολυποδίου ἀφέψημα γλήχωνος ἀφέψημα ἄγνου φύλλα θύμου ἀφέψημα χαμαίπιτυς βούτυρον νεαρὸν ἐκλειχόμενον συνεχῶς χῆμαι ἔψηθεῖσαι πάνυ καὶ ἐσθιόμεναι ἐπιρροφουμένου τοῦ ζωμοῦ ἔλαιον ὁμφάκινον πινόμενον ρόδιον κίκινον ἀγαρικὸν μεθ' ὕδρομέλιτος καθαίρει μετὰ περισκελίας. ἐστὶ γὰρ κακοστόμαχον διὰ τὸ κοῦφον εἶναι καὶ ἐπιπολάζειν περὶ τὸν στόμαχον.

ἄλότη μεθ' ὕδατος ψυχροῦ ἢ γαλακτώδους πινομένη καὶ ἀναπλασθεῖσα μετὰ ἐφθοῦ μέλιτος καὶ καταπινομένη ἀλύπως καθαίρει. στύραξ μετὰ τερεβινθίνης ἀναπλασθεῖς καὶ καταπινόμενος ἀψίνθιον ἀβρότονον ὁμοίως. ἡ δὲ τῶν λεπτῶν ἐντέρων κάθαρσις τὰς προσφάτους ἐμφράξεις καὶ τὰς γενέσεις τῶν ὠμῶν χυμῶν καὶ τὰς στρογγύλας ἔλμινθας ἐξιάται· τούτων δὲ καθαρθέντων καὶ ὁ τῆς χοληδόχου κύστεως πόρος ὁ εἰς τὴν νῆστιν ἐμφυόμενος τὴν οἰκείαν ἐνέργειαν ἐπιτελεῖ μηδενὸς ἐμποδίζοντος ἀλλὰ καὶ τὰς ἐμπνευματώσεις καὶ τοὺς ἱλίγγους καὶ τοὺς εἰλεοὺς ἢ τούτων κάθαρσις ἐξιάται. Κενωτικὰ τῶν σιμῶν τοῦ ἥπατος. ^[15]

146 Πολυπόδιον λινόζωστις ἐσθιομένη ἐφθῇ λαθυρίδες μετ' ὀξυμέλιτος χαμελαία μετ' ἀψινθίου καὶ ὕδρομέλιτος πινομένη κράμβης χυλὸς κυκλαμίνου ρίζα γάλακτος ὀρρὸς ἡλιοτροπίου τοῦ σκορπιούρου χυλὸς ζωμὸς ἀλεκτρονόου παλαιοῦ ἐρεβίνθων λευκῶν ὁ ζωμός. βοηθεῖ δὲ ταῦτα ταῖς ἐπὶ πολὺ χρονιζούσαις φλεγμοναῖς περὶ τὰ σιμὰ τοῦ ἥπατος· τὰς γὰρ ἀρχομένας τὰ प्राότερα ὠφελεῖ. Κενωτικὰ τῶν κυρτῶν τοῦ ἥπατος. ^[5]

147 Ἀμώμου ἀφέψημα σχοίνου ἄνθος ἀκόρου ρίζα γεντιανῇ μεθ' ὕδατος ἀγαρικὸν μετ' οἶνομέλιτος· ἐστὶ δὲ κακοστόμαχον. δάφνης ὁ τῆς ρίζης φλοιὸς σὺν οἴνῳ· ῥέον ποντικὸν γλυκυρίζης χυλὸς ἀμύγδαλα τὰ πικρὰ μάλιστα πιστάκια ἀψινθίου κόμη ἄνισον μαράθρου σπέρμα ναρδοστάχους πενταφύλλου ρίζης χυλὸς ἄγνου σπέρμα δαύκου σπέρμα πετροσελίνου κενταυρίου ἀφέψημα παιωνίας ὁ καρπὸς σήσαμον πεφωγμένον δάφνης φύλλα φοινίκων ὅστ᾽ ἀκεκαυμένα σύμφυτον πολύγονον ἡριγέρων σμύρνιον ἱπποσελίνον ἀναγαλλίς ἢ τὸ κυανοῦν ἄνθος ἔχουσα καπνὸς ἦτοι χελιδόνιον τὸ ἐν τοῖς φραγμοῖς φυόμενον πελεκίνου σπέρμα κέρας ἐλάφειον κεκαυμένον ἡδυόσμου χυλὸς καὶ τὸ ἀφέψημα καλαμίνθη κόστος τῆλις πεφρυγμένη ἐπ' ὀλίγον βάκανον ὀποβάλαμον μυρσίνης ἀγρίας ὁ φλοιὸς τῆς ρίζης, κριθῶν ἀπόβρεγμα θέρμων φοῦ ἄσαρον μῆλον πίσσα· ταῦτα ἰᾶται τὰς χρονιζούσας περὶ τὰ κυρτὰ τοῦ ἥπατος νόσους, εἴτε σὺν ὄγκῳ τινὶ γένοιτο εἴτε δυσκρασία μόνῃ ἐγκαταμείνῃ μετ' ὀδύνης εἴτε ἔμφραξις. Σπληνὸς κενωτικά. ^[15]

148 Ἑλλέβορος μέλας ἐπίθυμον πολυπόδιον σκολοπένδριον παιωνίας ρίζα χαμαΐδρου ἀφέψημα χαμαιπίτυος κενταυρίου μάλιστα τοῦ λεπτοῦ γλήχωνος ἀφέψημα καππάρεως φλοιὸς κολοκυνθίδος ἀπόβρεγμα πινόμενον λινόζωστις ἐσθιομένη καὶ τὸ ἀφέψημα πινόμενον λαθυρίδες μετ' ὀξυμέλιτος πινόμεναι χαμελαία θάλασσα θερμὴ πινομένη ἐρείκης καρπὸς μετὰ πετροσελίνου ἄγνου σπέρμα. ταῦτα τὰ καθαίροντα τὸν σπλῆνα καὶ τὸ ἥπαρ ἐκφράττοντα κωλύει τὰς καχεξίας καὶ τὰς ἥπατικὰς καὶ σπληνικὰς καὶ ἰκτερικὰς καὶ ὕδερικὰς διαθέσεις συνίστασθαι. Νεφρῶν κενωτικὰ τὰ τμητικὰ πάντα. ^[5]

149 Ἀρνογλώσσου ἡ ρίζα καὶ τὰ φύλλα καὶ ὁ καρπὸς ξηρὰ λεῖα πινόμενα ἀσπάραγος μυακάνθινος παιωνίας ἡ ρίζα ἐρεβίνθων μελανῶν ἀφέψημα ἀμύγδαλα μάλιστα πικρὰ ἡρυγγίου ρίζης ἀφέψημα δαμασώνιον ἀδιάντον σελίνου σπέρμα μαράθρου δαύκου πετροσελίνου ἄμεως ἀνίσου λιβυστικοῦ ἀσάρου ἀφέψημα μῆλον φοῦ σχοίνου ἄνθος σεσέλεως ἀκόρου ρίζα ἀγρώστεως ἀμπέλου δάκρυον καὶ ὁ φλοιὸς αἶμα τράγου ξηρόν. βοηθεῖ δὲ ταῦτα πινόμενα μετὰ τὸ παρακμᾶσαι τὰς φλεγμονάς· κωλύει γὰρ τοὺς μελετωμένους γενέσθαι σκίρρους καὶ τὴν τῶν λίθων γένεσιν. Κύστεως κενωτικά. ^[5]

150 Οὖρα δὲ ἄγει ἀπὸ κύστεως ἀκόρου ἀφέψημα πινόμενον ἀσάρου ἀμαράκινον ἔλαιον ἀμύγδαλα πικρὰ μετὰ γλυκέος πινόμενα ἀλθαίας ρίζης ἀφέψημα ἀδιάντου ἀφέψημα αἱματίτης λίθος λεῖος σὺν οἴνῳ πινόμενος ἀλεκτορίδων κόπρος ξηρὰ ἀγχούσης ἀφέψημα αἶμα τράγου ξηρὸν ἀτραφάξους σπέρμα ἀρτεμισίας ἀφέψημα ἀβροτόνου ἀνίσου σπέρμα ἀριστολοχίας ἀφέψημα βράθους λειοτάτου « α μεθ' ὕδρομέλιτος· ἐπὶ δὲ τῶν ἀπυρέτων μετ' οἴνου βαλσάμου καρπὸς βαλάνων ἀφέψημα βδέλλιον βάτου σπέρμα βαλαύστιον βρυωνίας ρίζα γλυκυρίζης χυλὸς

γλήχων γλυκυσίδης ὁ καρπὸς δίκταμνον δρακόντιον ἐλάτης ἀφέψημα ἐρυθροδάνου ἀφέψημα ἔρπυλλος ἡρυγγίου ρίζα ἡλιοτρόπιον ἡριγέρων ἡδύοσμον· ταῦτα οὐκ ἔῃ λίθων γένεσιν ἐν κύστει γενέσθαι καὶ τὰς παχύτητας καὶ τὰς τρυγώδεις ὑποστάσεις, ἔτι γε μὴν καὶ τὰς ψωρώδεις καὶ τὰς ἐλκώδεις διαθέσεις ἐξιᾶσθαι πέφυκεν. Ὅσα ἐντίθεται τῇ βαλάνῳ πρὸς ἐρεθισμὸν τῶν οὖρων. ^[10]

151 Ἐπειδὴν δὲ πλησθεῖσα κύστις οὔρου μὴ δύνηται συστέλλεσθαι καὶ ἐκθλίβειν τὸ οὔρον, ἐντίθεμεν εἰς τὴν βάλανον ταῦτα· νίτρον ὕδατι διειμμένον ἄλμην χολὴν κυκλάμινον. Λίθων κενωτικὰ τῶν τε ἐν νεφροῖς καὶ κύστει.

152 Τὰ αὐτὰ καὶ θραυστικά τυγχάνει τῶν λίθων· καρδάμωμον μετὰ δάφνης φλοιοῦ πινόμενον κύπερον ἀμυγδάλινον ἔλαιον παλιούρου σπέρμα βδέλλιον μαράθρου ρίζα λιβανωτὸς ὀξυμυρσίνης φύλλα καὶ ὁ καρπὸς κερασίων ὁπὸς κοκκυμήλων ὁπὸς ἀμύγδαλα πικρὰ λαπάθου ρίζης ἀφέψημα ἀρτεμισίας ἀφέψημα ἀλθαίας ρίζης ἀφέψημα ἀλθαίας σπέρμα τριβόλου χλωροῦ ἀφέψημα ἀδιάντου ἀφέψημα ἀμπέλου δάκρυον συάγρου κύστις ξηρὰ λιθόσπερμον τηκόλιθον βετονίκη σαρξίφαγος λίθοι οἱ ἐν τοῖς σπόγγοις ἤλεκτρον. Ὑστέρας κενωτικά. ^[5]

153 Αἶμα ἀπὸ ὑστέρας ἄγει ἐγκολπιζόμενα καὶ προστιθέμενα ταῦτα· κασσία μετὰ σμύρνης καλάμου ἀρωματικοῦ ἀφέψημα ἀμαράκινον ἔλαιον λευκόιον θύμου θύμβρας ἀφέψημα κενταυρίου ρίζα καὶ αὐτὸ τὸ κενταύριον ὁποπάναξ ἄγνου καρπὸς ἀμύγδαλα πικρὰ καρύων τὸ ἐντὸς κεκαυμένον μετ' οἴνου προστιθέμενον ἀψινθίου ἀφέψημα καὶ ὁ χυλὸς σάμψυχον σέσελι χαλβάνη κρίνου ρίζα ἀρτεμισίας ἀφέψημα δικτάμνου κονύζης θηλείας ἐρυθροδάνου ρίζα χαμαίπιτυς κνίδης καρπὸς μετὰ σμύρνης ἐλατήριον ἐλλέβορος μέλας θερμῶν ἀφέψημα ραφάνου φλοιὸς στρουθίου στέαρ ἐλάφου πρόσφατον στέαρ χηνὸς ῥητίνη τερεβινθίνη χολὴ ταυρεία μετὰ μαστίχης βρύον τὸ σπλάγχνον καὶ ὕπνον λεγόμενον κύπερον μύρον ἱρίνον χυλὸς κυκλαμίνου ἄγχουσα πεντάφυλλον κύμινον σισύμβριον ἐλένιον ἐλελίσφακον ἡλιοτρόπιον λινόζωστις κόκκος κνίδιος σταφίς ἐκγιγαρτισμένη τῆλις σήσαμον δαφνίδων τὸ ἐντὸς ἀμυγδάλης πικρᾶς ρίζα κοχλίας λεπτοὶ ἔρια ὕσσωπῆρὰ θριδάκος ἀγρίας ὁπὸς πράσα κρομμύου χυλὸς καλαμίνθης φύλλα· τοσαῦτα μὲν τὰ ἐν πεσσοῖς καὶ ἐγκολπισμοῖς καὶ προσθέτοις παραλαμβανόμενα, παραφυλάττεσθαι μέντοι χρὴ τὴν συνεχῆ χρῆσιν τῶν ἐν αὐτοῖς δριμυτέρων. εἴωθε γὰρ ἐλκώσεις ἐπιφέρειν. Ὅσα πινόμενα ἄγει καταμήνια. ^[15]

154 Πινόμενα δὲ ἄγει ἀπὸ ὑστέρας αἶμα καὶ τῶν εἰρημένων μὲν τὰ πλεῖστα καὶ πάντα δὲ τὰ διουρητικά καὶ ἐρύσιμον δὲ καὶ ἄσαρον μετὰ μελικράτου κάλαμος ἀρωματικὸς στυπτηρία καστόριον ἐρεβίνθων ἀφέψημα μετὰ πεπέρως καὶ πηγάνου ἀσφοδέλου ρίζης ἐν οἴνῳ ἐψηθείσης γλήχων ἐν οἴνῳ ἐψηθεῖσα ἡρυγγίου ρίζης ἀφέψημα ἀβροτόνου καρπὸς ὀριγάνου θύμου θύμβρας πηγάνου ἀφέψημα μαράθρου σπέρμα κρῆθμον κύμινον σίνηπι πράσου σπέρμα καὶ ὁ χυλὸς καὶ τὸ ἀφέψημα σμύρνιον σίον ὀρεοσέλινον δαύκου σπέρμα θλάσπεως <σπέρμα> μελάνθιον λευκοίου σπέρμα ἰτέα ἄγνου σπέρμα βαλσάμου καρπὸς γλυκυσίδης καρπὸς δαφνίδες σμύρνα καρδάμωμον κυκλάμινον σαγαπηνὸν χαλβάνη [μαράθρου σπέρμα] ναρδόσταχυς λινόζωστις κόστος κάλαμος ἀρωματικὸς στύραξ κενταυρίου τοῦ μεγάλου ἢ ρίζα βράθῳ ἱρίς ἀριστολοχία κυδωνίων τὸ ἄνθος καὶ ὁ χνοῦς λαπάθου ρίζης ἀφέψημα ἀρτεμισία δίκταμος· τούτων ἕκαστον ἢ ἐψόμενον σὺν οἴνῳ ἢ λειούμενον καὶ πινόμενον αἶμα ἄγειν πεπίστευται. ἀρμόζει δὲ ταῦτα ἐφ' ὧν αἱ καθάρσεις ἐμποδίζονται ἢ στραγγῶς καθαίρονται ἢ μύσις ὑστέρας πάρεστι· βοηθεῖ δὲ καὶ ταῖς παρεγκλίσεσι καὶ ταῖς ἀναδρομαῖς τῆς ὑστέρας καὶ πνίξεσι. Κυκλάων κενωτικά. ^[15]

155 Σκύβαλα δὲ κενοῖ πινόμενα στύραξ καταπινόμενος μαστίχη μεθ' ὕδατος ψυχροῦ λεῖα πινομένη ὅσον Γ ρ' ἰβ' ἀλόης <α> τερεβινθίνης κοχλιάριον σίνηπι σκόρδον ἀπεζεσμένον μετ' ἐλαίου καὶ

γάρου σῦκον μετὰ νίτρου καὶ κνήκου σπέρματος τοῦ ἐντός, καὶ πάντα δὲ τὰ προειρημένα ἐπὶ τῶν λεπτῶν ἐντέρων ἀρμόδια ἐκκαθαίρειν καὶ τὰ μεγάλα τῶν ἐντέρων. Ἐλμίνθων κενωτικά.
[5]

- 156 Καὶ τὰς ἔλμινθας δὲ τὰς τε στρογγύλας καὶ τὰς πλατείας καὶ ἀσκαρίδας ἐκκαθαίρει τὰ ἐπὶ τῶν λεπτῶν ἐντέρων εἰρημένα πινόμενα· ἰδίως δὲ κENOΪ ταύτας μυώτιδος ὁ χυλὸς μετὰ ζύθου πινόμενος ἢ μίλτων ὅσον κύαθον ἐκάστου ἡριγέρων ἐσθιόμενος σαρδόνικον μετὰ σύκου ἐσθιόμενον ἀβροτόνου ἀφέψημα γῆς ἔντερα λεῖα ἐφθὰ μετὰ γλυκέος πινόμενα. Ἰδρώτων κενωτικά. [5]
- 157 Πινόμενα κινεῖ τοὺς ἰδρώτας· κύμινον δαφνίδες ἄνισον ἄγνος ἔρπυλλον καλαμίνθη πόλιον ῥαφάνου φλοιὸς ἐσθιόμενος κόστος σισύμβριον δίκταμνον ἀρτεμισία καρδάμωμον λιβανωτὸς μέλι γάλα βοδὸς κασσία σχοίνου ἀφέψημα ὁπὸς κυρηναϊκὸς ὅσον ἐρεβίνθου μέγεθος καταπινόμενος ἐπὶ τῶν ψυχροτέρων νοσημάτων, χαμαιῖδρυς καστόριον μετὰ μελικράτου κενταυρίου μεγάλου ρίζα καππάρεως ρίζης φλοιὸς λιβυστικὸν πετροσέλινον μελάνθιον· ταῦτά ποτε μὲν δι' οἴνου ποτὲ δὲ δι' οἶνομέλιτος πίνεται καὶ πεπίστευται ἰδρώτας κινεῖν καὶ πιστακίου δὲ καρπὸς ἐσθιόμενος κινεῖ ἰδρώτας ἀλύπως· ἀλειφόμενα δὲ ἔξωθεν κινεῖ ἰδρώτας νίτρον μετ' ἐλαίου ἴρινον μύρον ἀνήθινον χαμαιμήλινον δάφνινον ῥαφάνινον σικυώνιον μυροβαλάνινον ἀλθαία κόστος βάλσαμον ἀριστολοχία κασσία κάλαμος ἀρωματικὸς λιβανωτὸς ἕκαστον σὺν ἐλαίῳ ἐψόμενον· θυμιώμενα δὲ κινεῖ ἰδρώτας καστόριον μετὰ γλήχωνος βαλσάμου καρπὸς βδέλλιον ἄγνου καρπὸς χρηστὸν δὲ ἐπὶ τῶν ἱκτερικῶν τούτοις καὶ ἐπὶ τῶν διὰ ψῦξιν ἢ στύψιν τοῦ δέρματος μὴ ἰδρύντων. Κενωτικά καὶ φθαρτικά τῶν περὶ τὴν ἐπιφάνειαν τοῦ σώματος φθειρῶν παντοίων· Σανδαράκη ἀριστολοχία σταφὶς ἀγρία θεῖον ἄπυρον κιννάμωμον κάλαμος ἀρωματικὸς κασσία πύρεθρον τέφρα δρυΐνη σικύου ἀγρίου ρίζα. [15]
- 159 Περὶ κλυσμῶν. Πλείστων τῶν ἐπὶ λύμῃ συμβαινόντων τῷ ζῳῷ κακῶν πρόξενος γίγνεται ἡ τῆς γαστρὸς ἐπίσχεσις· βάρος γὰρ κεφαλῆς παρέπεται καὶ σκοτόδινοι ἀνατροπαί τε στομάχου σπαραγμοὶ ἐμετώδεις ναυτίαι τε καὶ ἀνορεξία στόματος ξηρότης καὶ πικρότης ἐρυγαὶ ἀηδεῖς καὶ βρομώδεις καὶ πνεύματος δυσωδία ὕπνοι μετέωροι καὶ ἀηδεῖς ἐμπνευματώσεις στρόφοι εἰλεοί· πληθωρικός τε καὶ ἀρθριτικός καὶ ποδαγρικός καὶ ἰσχιαδικὸς νόσους γεννᾷ παραύξουσά τε ἅπαντα καὶ κακοηθέστερα καὶ χρονιώτερα ἀποτελοῦσα, ἔσθ' ὅτε δὲ καὶ ὀλέθρια· χρεῖα δὲ γίγνεται κλυσμῶν καὶ ἐπὶ ἐτέρων πλείστων διαθέσεων, ὧν ἐκ μέρους ἐφεξῆς μνήμην ποιησόμεθα. τῶν μὲν οὖν ἐνιεμένων κλυσμῶν οἱ μὲν εἰσιν ἀπλοὶ καὶ ἀπαλοί, οἱ δὲ δριμεῖς, οἱ δὲ ἄλλην χρεῖαν καὶ δύναμιν ἔχουσι. τῶν μὲν οὖν ἀπαλῶν ὕδωρ θερμὸν αὐτὸ καθ' αὐτὸ ποιεῖ κομιδῆς ἕνεκα κοπρίων ἐν συνεχέσι πυρετοῖς καὶ κακοήθεσι καὶ καυσώδεσι καὶ ἐπὶ τῶν ἐκ μακρᾶς ἀσθενείας ἀναλαμβάνοντων, ἐφ' ὧν δυσχερεῖς αἱ ἄφοδοι γίνονται· θερμότερον δὲ ἐνήσομεν ὡς ἐμπνευματοῦντος τοῦ χλιαροῦ· ὕδρελαίῳ δὲ χρησόμεθα ἐπὶ κατοχῇ σκληρῶν κοπρίων, καπὶ τῶν ἐλκώδη καὶ δακνώδη συναίσθησιν περὶ τὰ ἔντερα ἐχόντων· παραιτεῖσθαι μέντοι τὸ ὕδρελαιον, ἐπειδὰν κεφαλῆς βάρος ᾗ, ἢ ὁ στόμαχος ἀνατρέποιτο, ἢ ἀνορεξία κρατῇ· ρόδιον δὲ ἀντὶ τοῦ ἐλαίου σὺν τῷ ὕδατι ἐνιέμενον ἐπιτήδειον ἔν τε καυσώδεσι πυρετοῖς καὶ πυρώσεσιν ὑπερβαλλούσαις περὶ τὰ μέσα καὶ μάλιστα περὶ τὸ κῶλον· κεφαλὴν δὲ συμπληροῖ καὶ ἡττόν ἐστιν ὀλισθηρὸν τοῦ ὕδρελαίου. ἐμβλητέον δὲ ρόδιον τέταρτον μέρος τοῦ ὕδατος· σὺν ὧν δὲ καὶ πτισσάνης χυλῷ ἐνίεμεν τὸ ρόδιον ἐπὶ τῶν καυσωδεστάτων πυρετῶν ἢ δῆξεως περὶ τὰ ἔντερα συνεδρευούσης, χαμαιμήλινον δὲ ἔλαιον καὶ ὠοῦ τό τε πυρρὸν καὶ τὸ λευκὸν σὺν χυλῷ πτισσάνης ἐνίεμεν εἰς νύκτα ἐπὶ τῶν διακαῶν πυρετῶν κελεύοντες αὐτὸ κρατεῖν πᾶσαν τὴν νύκτα. καὶ γὰρ ὕπνον ἐπάγει ἡδὺν καὶ τὰ αἷτια τοῦ πυρετοῦ τῇ ἐξῆς σὺν ἑαυτῷ ἐξάγει. βούτυρον δὲ μεθ' ὕδατος μὲν ἐνιέμενον δῆξεις καὶ στρόφους παρηγορεῖ· ὀλίγον δὲ εἶναι χρὴ τὸ βούτυρον ἐπὶ τούτων· ποιεῖ δὲ καὶ ἐφ' ὧν διὰ φλεγμονὴν τοῦ ἀπευθυσμένου κατέχεται

τὰ σκύβαλα καὶ ἐπὶ ῥυπαρῶν ἐλκώσεων περὶ τὸ ἔντερον. καὶ ἀφέψημα δὲ τήλεως ἐν ὕδατι ἐφθῆς χωρὶς λέπους ἐνιέσθω ἐπὶ τῶν ἐκ φλέγματος ἀναπτομένων πυρετῶν καὶ ἐπὶ τῶν μαλακῶν καὶ γυναικωδῶν σωμάτων καὶ ἐπὶ τῶν δακνομένων τὸ ἔντερον. κεφαλὴν δὲ συμπληροῖ ἱκανῶς, διὸ ἐν πυρετοῖς, εἰ μὴ ἀπαθὴς εἴη ἡ κεφαλὴ, οὐ χρηστὸν αὐτῷ. μαλάχης δὲ ἀφέψημα ἀρμόζει ἐπὶ στρόφων καὶ δηγμῶν καὶ μάλιστα εἰ ξηρὸν ὑπόκειται σκύβαλον. λινοσπέρμου δὲ ἀφέψημα ἐπὶ σωμάτων καὶ νοσημάτων καταξήρων ἀρμόδιον, χρήσιμον δὲ καὶ δήξει καὶ ἄσαις καὶ ἐπὶ τῶν σφόδρα διψώντων. κεφαλὴν δὲ πληροῖ μὲν, οὐχ ὁμοίως δὲ τῇ τήλει. πτισάνης δὲ χυλὸς δύναται σκύβαλα διαλυῖν σκληρὰ καὶ τμηῖν τὰ ἔντερα καὶ δηγμοὺς παρηγορῆσαι. ἄλικος δὲ χυλὸς καὶ δήξεως μὲν ἐστὶ παρηγορητικός, μάλιστα δὲ ἀρμόζει καρδιακοῖς καὶ διαφορουμένοις συγκοπτικῶς. πρὸς γὰρ τῷ τρέφειν καὶ τὴν δύναμιν ἀνακτᾶσθαι τὸ ἐνιέμενον ἔτι καὶ ὀλισθόν τοῖς ὑποκειμένοις σκυβάλοις παρέχεται. πιτύρων δὲ χυλὸς πυρετοῖς καταξήροις καὶ κωλικαῖς ὀδύνας καὶ ἐλκώσεσιν ἐντέρων ἀρμόδιος· ῥύπτει γὰρ χωρὶς δήξεως. ἀνδράχνης δὲ χυλὸς χρησιμώτατος ἐπὶ δηγμῶν καὶ πυρώσεων τῶν τε ἄλλως γιγνομένων καὶ ἐφ' ὧν δι' ἔκκρισιν σκληρῶν ἢ δριμέων σκυβάλων ὁ δακτύλιος ἢ τὸ ἀπευθυσμένον βλαβὲν ἐρυσιπελατώδη διάθεσιν ἀνεδέξατο. ^[45]

159 (50)

μιγνύναι δὲ ἐπὶ τούτων χρή τῷ χυλῷ καὶ ὠν καὶ ῥόδιον καὶ κατ' ἰδίαν δὲ ὁ χυλὸς τῆς ἀνδράχνης ἐπιτήδειος πυρώσεως ἐρυσιπελατώδους ἐν τῷ βάθει περὶ τὰ ἔντερα συνεδρευσούσης. γάλα δὲ ἐνιέται ἐλκώσεως οὔσης καὶ φλεγμονῆς περὶ τὰ ἔντερα καὶ νεφροῦς καὶ κύστιν καὶ ὑστέραν· ὀρρὸς δὲ γάλακτος ἐνιέμενος ἐκκοπρῷ μὲν γενναίως καὶ ἐξάγει τὰ ἐν τοῖς ἐντέροις εὐρισκόμενα περιττώματα πάντα· ῥύπτει δὲ καὶ τὰ ῥυπαρώτερα τῶν ἐν τοῖς ἐντέροις ἐλκῶν. χωρὶς δὲ πυτίας σκευαζέσθω. ἔλαιον δὲ καθ' αὐτὸ θερμὸν ἐνιέμενον ἀρμόδιον ἐπὶ φλεγμαινόντων ἐντέρων· ἐπιτήδειον δὲ καὶ ἐπὶ τῶν ἐσχατογήρων, ἐφ' ὧν σκληρύνεται τὸ σκύβαλον. μελίκρατον δὲ ἀρμόζει ἐνιέμενον ἐπὶ τῶν πραοτέρων πυρετῶν καὶ ἐπὶ τῶν γυναικωδῶν σωμάτων καὶ ἐπὶ παρακαμαζόντων, οἷς ἀπευθυσμένον ἢ κῶλον κατέψυκται. πηγάνου δὲ καὶ ἀνήθου καὶ κυμίνου ἀφέψημα μετ' ἐλαίου διαλυτικὸν πνευμάτων ἐστὶ· διὸ κωλικοῖς ἐνιέται· εἶναι δὲ χρή ἐπὶ τούτων δύο μὲν μέρη τοῦ ἀφεψήματος, ἐν δὲ τοῦ ἐλαίου. τήλεως δὲ χυλὸς βουτύρῳ καὶ τερεβινθίνῃ μιγνύμενος, ὡς εἶναι τὸ τέταρτον τοῦ χυλοῦ ἐκατέρων, χρήσιμός ἐστι <ν ἐπὶ> τῶν περὶ τὸ ἔντερον στρόφων ἢ παλμῶν· καὶ γὰρ ἐπὶ πολὺ ἐμμένει ἀδήκτως καὶ ἐξάγει τὰ περιττώματα ἀταράχως· χρησιμώτατος δὲ ἐστὶ καὶ ἐπὶ τῶν περὶ τὴν ὑστέραν δήξεων. πτισάνης δὲ χυλῷ μίγνυται βούτυρον καὶ μέλι πάνυ ἐλάχιστον καὶ γίγνεται χρήσιμον ἐπὶ τῶν διὰ ἔλκωσιν ἐντέρων κατεχομένων σκυβάλων καὶ ἐπὶ τῶν ῥυπαρῶν ἐλκῶν ἐν τοῖς ἐντέροις. πηγανίνον δὲ ἔλαιον μετὰ τοῦ βουτύρου καὶ τερεβινθίνης χρησίμως ἐνιέται ἐπὶ τῶν κωλικῶν ἀλγημάτων. ἐνίοτε δὲ πίσης ὑγρᾶς < γ ἢ ἀσφάλτου < δ λεαίνοντες σὺν τῷ πηγανίνῳ ἐλαίῳ ἐνιέμεν καὶ παύει τὰς ὀδύνας καὶ φλέγμα κενοῖ ἀλύπως. ἐνίοτε δὲ οἴνῳ γλυκεῖ ἔρια ῥυπαρὰ ἐψήσαντες καὶ διηθήσαντες, συμπλέκομεν τῷ πηγανίνῳ ἐλαίῳ, ὡς εἶναι τοῦ μὲν οἴνου μέρη γ, τοῦ δὲ ἐλαίου μέρη β. τοῦτο γὰρ ἐνιέμενον σφόδρα παρηγορεῖ τὰς τοῦ κώλου ὀδύνας. εἰ δὲ κρεμαστήρων ἢ κύστεως ὀδύνη ἢ δυσουρία παρείη καὶ πετροσέλινον λειότατον ἐμπασσέσθω τῷ πηγανίνῳ. ἐπὶ δὲ ἀλγημάτων ἀποστηματικῶν ἢ ἐλκωδῶν ἐν τοῖς ἐντέροις βούτυρον μετὰ μάννης ἐνιέμεν ἢ μυελὸν ἐλάφειον ἢ μόσχειον μετ' ἐλαίου. καταψύχρων δὲ ὄντων τῶν νοσημάτων καὶ νωθῶν ἀλγημάτων χαλβάνην μετὰ τοῦ βουτύρου ἐνιέμεν, ὡς εἶναι τῆς μὲν χαλβάνης < α τοῦ δὲ βουτύρου Ϟ ζ ἢ στύρακος ὀβολοὺς Γ μετὰ τοῦ βουτύρου. τοῖς δὲ δριμέσι κλύσμασι χρώμεθα ἐπὶ τε ἰσχιαδικῶν ληθαργικῶν ὀρθοποικῶν καὶ τῶν καταψύχρων νοσημάτων ἐπὶ τε τῶν θανάσιμον φάρμακον εἰληφότων καὶ διὰ ψῦξιν ἢ θρόμβωσιν ἀναιρούντων. ἐπὶ μὲν οὖν τῶν κατεψυγμένων ὅλον τὸ σῶμα ἀποπλήκτων ἰσχιαδικῶν τε καὶ νεφριτικῶν καστορίου ὀβολοὺς δ λείους μετ' ἐλαίου ἐνιε. νίτρον δὲ ἀντι

άλων προσβάλλομεν, ὅταν βουλώμεθα δις ἢ τρίς προθυμίαν ἐμποιεῖν πρὸς τὴν ἀπόκρισιν· οἱ γὰρ ἅλεις ἀθρόως μὲν δάκνουσιν, οὐ παραμένει δὲ αὐτῶν ἡ δῆξις ἐπὶ πολὺ. κακωτικὸν δὲ κεφαλῆς καὶ συμπληρωτικὸν τὸ νίτρον καὶ ἀνατρεπτικὸν στομάχου· τοῖς δὲ ἁλσὶν οὐδὲν τοιοῦτον πρόσεστι. δραστικά δὲ ἐστὶν ἐπὶ τῶν πρὸ βραχέος ρηθέντων παθῶν γάρως τὸ ἀπὸ σιλούρων θάλασσα ἄλμη ἀφέψημα κενταυρίου κολοκυνθίδος ἀριστολοχίας σικύου ἀγρίου ρίζης ἀγαρικοῦ θύμου χαμαιπίτυος κάχρυος· οὗτοι γὰρ καὶ αἷμα ἄγουσι καὶ αὐτῷ γε τούτῳ κουφίζουσι τὰς διαθέσεις. Περὶ βαλάνων. ^[95]

160 Βαλάνοις χρώμεθα ποτὲ δι' ἀσθένειαν τῶν καμνόντων οὐ δυναμένων χρῆσθαι κλύσμασι, ποτὲ δὲ διὰ τὸ πρὸς τῷ ἀπευθυσμένῳ τὰ σκύβαλα εἶναι καὶ μὴ δεῖσθαι κλύσματος, μάλιστα δ' ἐπὶ πυρετῶν σφοδρῶν καὶ διακαῶν καὶ ἀνώφορον ἐχόντων τὴν ὕλην, ἐφ' ᾧ ἐπιβλαβὴς ἐστὶν ἡ τῶν κλυσμῶν χρήσις. ἀλυπότατα γὰρ ἐπὶ τούτων ἐξάγεται τὰ ἐγκείμενα περιττώματα διὰ τῶν βαλάνων· χρήσιμα δὲ καὶ τοῖς περὶ τὴν κεφαλὴν ψυχροῖς πᾶσι πάθεσι καταφορικοῖς καὶ παράφροσι. γίνεταί δὲ αὐτῶν χρεῖα πολλάκις καὶ ἐφ' ᾧ τὸ ἐνεθὲν διὰ κλυστήρος οὐκ ἐκκρίνεται. σκευάζεται δὲ τὰ βαλάνια διαφόρως· καὶ γὰρ διὰ μέλιτος ἐφθοῦ καὶ ἁλὸς ὀπτοῦ καὶ νίτρου συντίθεται καὶ διὰ κυμίνου καὶ πηγάνου καὶ νίτρου καὶ μέλιτος ἐφθοῦ, ἐφ' ᾧ μᾶλλον πνευμάτωσις ἐνοχλεῖ. καὶ θύμος δὲ λεῖος σὺν ἐφθῷ μέλιτι ἀναλαμβάνεται καὶ κυκλάμινος λεῖα σὺν τῷ μέλιτι καὶ ἀψίνθιον ἢ ἀβρότονον ἢ θέρμων ἄλευρον μετὰ μέλιτος· τοῦτο δὲ ἐπὶ ἐλμίνθων ἐπιτήδειον ἢ ὕσσωπον καὶ τραγορίγανον καὶ ἐπίθυμον σὺν τῷ μέλιτι· τοῦτο ἐπὶ στομάχου ἀνατροπῇ χρήσιμον· ἡ κόκκος κνίδιος μετὰ ρητίνης ξηρᾶς ἢ μέλιτος ἐφθοῦ ἢ πύρεθρον σὺν τῇ ξηρᾷ ρητίνῃ ἢ νᾶπυ σὺν τῇ ξηρᾷ ρητίνῃ ἢ κενταύριον σὺν τῇ πίσσῃ καὶ κηρῷ. ταῦτα δὲ χρήσιμα ἐπὶ παρέσεως τῶν μορίων· ἡ ἄσφαλτος πάνακος ρίζης βραχὺ ὕσσωπον χαλβάνη καὶ ρητίνη ξηρά· χρήσιμον δὲ καὶ τοῦτο ἐπὶ τῶν παρεθέντων τὸ σῶμα ὅλον καὶ διὰ τοῦτο καὶ τὴν ἀποκριτικὴν δύναμιν τῶν ἐντέρων καταπεσοῦσαν ἐχόντων. ποιεῖ δὲ καὶ ἐπὶ παρέσεως τοῦ ἀπευθυσμένου· ποιεῖ καὶ ἐπὶ ἀσκαρίδων· ἐνδέχεται δὲ ἀντὶ τοῦ μέλιτος τῇ ξηρᾷ ρητίνῃ χρῆσθαι, ὡς εἴρηται, ἢ πίσση ἢ σύκῳ λιπαρῷ λειοτάτῳ ἢ σταφίδι ἄνευ τῶν γιγάρτων ἢ σάπωνι. καλλίστη δὲ βάλανος γίνεταί ἐκ τῶν φύλλων τῆς λινοζώστεως χλωρῶν λεανθέντων καὶ ἀναπλασθέντων καὶ ξηρανομένων· ἐπὶ δὲ νηπίων καὶ χόνδρος ἁλὸς ἐντίθεται καὶ κρόμυον καὶ πράσον κεφαλωτόν. Περὶ κροκύδων. ^[25]

161 Γίνεται προσθέτων χρεῖα πολλάκις ἐπὶ τῶν ραγάδας ἐχόντων ἐν δακτυλίῳ ἢ κονδυλώματα· ἀναξηραίνεται δὲ ταῦτα ὑπὸ τῆς τῶν βαλάνων σκληρότητος, ὅθεν ἀναγκαζόμεθα κροκύσιν ἀντὶ τούτων κεκρῆσθαι· ὕλη δὲ καὶ τούτων ἅπασα ἡ προειρημένη. λειωθέντα δὲ σὺν μέλιτι καὶ ἀναληφθέντα κροκύδι ἐντίθεται τῷ δακτυλίῳ. Περὶ ἀέρων Γαληνοῦ. ^[5]

162 Ἄριστος ἀήρ ἐστὶν ἐν παντὶ καιρῷ ὁ καθαρὸς ἀκριβῶς· εἴη δ' ἂν οὗτος ὁ μὴ ἐκ λιμνῶν ἢ ἐλῶδων χωρίων ἀναθυμιάσεως ἐπιθολούμενος, μηδὲ ἔκ τινος βαράθρου δηλητηρίαν αὔραν ἀποπνέοντος· οἷον ἐὰν ἔκ τινων ὀχετῶν ἐκκαθαίροντων μεγάλην πόλιν ἐπιθολοῦται, μοχθηρὸς ἐστὶν· καὶ μὴν καὶ ὅστις ὀμιχλώδης ἐστὶν οὐκ ἀγαθός, ὥσπερ γε καὶ ὅστις ἂν ἐν κοίλῳ χωρίῳ πάντοθεν ὄρεσιν ὑψηλοῖς περιεχομένῳ μοχθηρὸς καὶ πνιγώδης. ὁ δὲ ἐν ὄρεσι καὶ ὑψηλοῖς χωρίοις μὴ δεχόμενος μηδεμίαν αὔραν ὑγιεινότερος, ἐπιτήδειος ὀρθοπνοικοῖς καὶ φθισικοῖς καὶ πᾶσι τοῖς περὶ τὸν θώρακα καὶ κεφαλὴν πάθεσιν. ὁ δὲ ἐν ταπεινοῖς χωρίοις καθαρὸς τοῖς συγκοπτομένοις ἐπιτήδειος καὶ γέρουσιν. ὁ δὲ παραθαλάττιος τοῖς ὑδρωπικοῖς καὶ τοῖς ῥευματικοῖς πάθεσι, ψυχροτέροις μάλιστα, ἐπιτήδειος καὶ νευρικαῖς συμπαθείαις καὶ τοῖς ἀνορέκτοις, ὁ δὲ ἐν πετρῶδεσι χωρίοις, χειμῶνος μὲν χαλεπός, ψυχρὸς γάρ, θέρους δὲ πνιγώδης. κακὸς δὲ καὶ ὁ ἐκ μετάλλων ἀναθυμιόμενος, ὁ δὲ ἐκ τῶν ἀργελῶδων χωρίων ἐκλυτικὸς στομάχου. ὁ δὲ ἐκ τῶν πυρρογείων τόπων ξηραντικώτερος τοῦ προτέρου. ὁ δὲ ἐκ τῶν μελαγγείων ἄριστος, καὶ παρὰ τὰς ὥρας δὲ τοῦ ἔτους ἐναλλαγὰι περὶ τὸν ἀέρα γίνονται.

Ἐκ τῶν Ἀθηναίου. Ἐν μὲν οὖν τῇ ἅρρινῃ ὥρα ὑγρὸς καὶ θερμὸς ὁ ἀήρ, ἐν δὲ τῇ θερρινῇ θερμὸς καὶ ξηρὸς, ἐν δὲ τῇ φθινοπωρινῇ ψυχρὸς καὶ ξηρὸς, ἐν δὲ τῇ χειμερινῇ ὑγρὸς καὶ ψυχρὸς. πάλιν δὲ ἐν ἑκάστη τῶν ὥρῶν τρεῖς διαφοραὶ γίνονται· πρώτη καὶ μέση καὶ ὑστάτη. τὰ μὲν οὖν μέσα τὴν εἰλικρινεστάτην τῆς ὥρας ἔχει κραῖσιν· τὰ δὲ πρῶτα καὶ ὑστατα τῇ γειτνίωσιν ὥρα ἀφομοιοῦνται. καὶ ἡ σελήνη δὲ κατὰ μῆνα ἐργάζεται διαφορὰς δ' ἐν τῷ ἀέρι· ἡ μὲν οὖν α' ἐβδομὰς ἀπὸ νεομηνίας μέχρι τῆς ζ' παρέοικε τῷ ἔαρι ὑγρὰ καὶ θερμή. ἡ δὲ β' ἐβδομὰς μέχρι πανσελήνου θερρινῇ παραπλήσιος· ἡ δὲ τρίτη ἐβδομὰς φθινοῦσης σελήνης ψυχρὰ καὶ ξηρά· ἡ δὲ τετάρτη καὶ τελευταῖα ψυχρὰ καὶ ὑγρὰ. καὶ καθ' ἑκάστην δὲ ἡμέραν διαφοραὶ τοῦ ἀέρος γίνονται· ὁ μὲν γὰρ ὀρθρος ὑγρὸς καὶ θερμὸς ὡς τὸ ἔαρ· διὰ τοῦτο καὶ τὰ σώματα ἀνίεται καὶ τῶν ὑγιαίνοντων καὶ τῶν νοσούντων, ὥστε καὶ τοῖς πυρέσσουσιν ὁ καιρὸς οὗτος εὐφορώτατος· τὰ δὲ μέσα τῆς ἡμέρας θέρει παρείκασται, τὰ δὲ κατὰ τὴν δειλὴν φθινοπώρῳ, τὰ δὲ περὶ ἐσπέραν χειμῶνι καὶ τῆς νυκτὸς δὲ τὰ πρῶτα τῇ ἐσπέρᾳ παρείκασται· τὰ δὲ μέσα χειμῶνι παρέοικε καὶ τὰ ἄλλα ἀκολούθως. Περὶ ἀνέμων Ἀδαμαντίου σοφιστοῦ. [35]

163 Ἐπεὶ δὲ ἐκ τῶν τῆς γῆς ἀναθυμιάσεων οἱ ἄνεμοι γεννῶνται, διοριστέον διὰ βραχέων καὶ περὶ τούτων. τοὺς μὲν οὖν ἀνέμους ὠδίνει ἡ γῆ, τίκει δὲ λιγνυδεις ἀναθυμιάσεις· θερμότης γὰρ μεθ' ὑγρότητος ἐναπειλημμένη ξηροτέρας ἀναθυμιάσεις καὶ οἶον λιγνυδεις ποιοῦσα, τοὺς ἀνέμους γεννᾷ. ξηρὰν δὲ ἀναθυμίασιν ἄκουε νῦν, πρὸς σύγκρισιν τῶν ἄλλων, ὡς εἰ λέγοιμεν οἶνον ξηρότερον. ἰβ' δὲ τὸν ἀριθμὸν εἰσιν οἱ καθολικοὶ ἄνεμοι· ἀνατολικοὶ μὲν τρεῖς· εὐρὸς ἀφελιώτης καϊκίας· ἄλλοι δὲ τρεῖς δυτικοί· λίβας ζέφυρος θρασκίας· εἷς δὲ ὁ μεσημβρινὸς καλούμενος νότος καὶ εἷς ὁ βορεινὸς καλούμενος ἀπαρκτίας, ὡς εἶναι τοὺς εἰρημένους η'. ἄλλοι δὲ δ' εἰσὶ μεταξὺ τῶν εἰρημένων ἐκ τῶν δ' ᾠγωνίων τοῦ κόσμου ἐγειρόμενοι μεταξὺ μὲν ἀνατολῶν καὶ μεσημβρίας ὁ εὐρόνοτος, μεταξὺ δὲ μεσημβρίας καὶ δύσεως ὁ λιβόννοτος καὶ μεταξὺ μὲν ἀνατολῶν καὶ βορρᾶ ὁ βορέας, μεταξὺ δὲ βορρᾶ καὶ δυσμῶν ἀργέστης, ὡς εἶναι τοὺς πάντας καθολικοὺς ἰβ'. οἱ δὲ ἄλλοι ὅσοι εἰσὶν ἐπιχώριοι, νόθοι καθεστήκασιν· αἱ δὲ ἄλλαι ἀναθυμιάσεις αἱ ἐκ τῆς γῆς γιγνόμεναι ὑγρότεραι τούτων εἰσὶ τῶν τὸν ἄνεμον γεννῶντων. εἰ μὲν οὖν εἴη τὸ ἀναθυμιώμενον ὀλίγον τε καὶ λεπτόν, ἀτμὶς νεφελώδης συνίσταται· εἰ δὲ πλέον καὶ παχύτερον ὀμιχλώδης· εἰ δὲ ἔτι παχύτερον ὀρφνώδης· πλείστης δὲ καὶ παχυτάτης ἀναφερομένης ὑγρότητος ἀτμὶς ἀναχεῖται τῷ περιέχοντι δροσώδης. ἐκ τούτων τῶν δ' ἀναθυμιάσεων συγκρινομένων δρόσοι καὶ ὄμβροι καταφέρονται· πηγνυμένων δέ, πάχνη καὶ χιόνες καὶ χάλαζαι πρὸς τὴν ποιότητα τοῦ κρύους καὶ τὴν ποσότητα. οὐδεμία δὲ τούτων ἄνεμον γεννᾷν ἐφύκεν, ἀργὴ τε οὖσα καὶ ῥύμην οὐκ ἔχουσα. εἰ δὲ ἡ μὲν ὑγρὰ ἀναθυμίασις, ἥτις ὀνομάζεται ἀτμὶς, ποιεῖ δρόσους ἢ ὄμβρους, ἡ δὲ ξηροτέρα ποιεῖ τοὺς ἀνέμους καὶ ἐστὶν ἡ ξηρὰ τῇ ὑγρᾷ ἐναντία, πῶς δὲ κατὰ τὸ αὐτὸ ὄμβρος καὶ ἄνεμος γίγνεται, ἐροῦμεν ὅτι ἐξ ἄλλου καὶ ἄλλου τόπου ἀναφέρονται· ὅταν μὲν γὰρ ἐκ διαφερόντων τῷ πλάτει τόπων αἱ ἐναντία ἀναθυμιάσεις γίνωνται, τότε καὶ ὕει καὶ πνεῖ. διὰ τί δὲ ποτε μὲν μετὰ τὸν ὑετὸν ἄνεμοι γίνονται, ποτε δὲ μετὰ τοὺς ἀνέμους ὑετὸς ἐπακολουθεῖ, λέγομεν ὅτι τὸ ἐν τῇ γῇ θερμὸν οὐκ ἔχει ἐν τῷ καιρῷ ἐκείνῳ ὑγρὸν ὃ ἐγκαύσει καὶ διὰ τοῦτο μένει ἀργόν. λαβόμενον δὲ τοῦ ὑετίου ὑγροῦ ἐκθάλλει καὶ τῇ ἐγκαύσει τῆς ὕλης λιγνὺν ἐγεῖρον καὶ τοὺς ἀνέμους ἐργάζεται, οἳ τινες ἤδη δαπανηθέντος τοῦ ὕοντος νέφους μένουσιν ἐν αἰθρίᾳ πνέοντες ἢ ἐλαύνουσι τὸ γεννησάν αὐτούς. ὁ μὲν οὖν ὑετὸς οὕτως ἀνέμους γεννᾷ· ἄνεμος δὲ ὑετοὺς κατὰ τόνδε τὸν τρόπον ποιεῖ. ἐδείξαμεν ὡς κοινὴ μὲν ἡ θερμότης ἀμφοτέραις ταῖς ἀναθυμιάσεσι· τῷ δὲ ποσῷ ἡ ὑγρότης διάφορος. ὅταν οὖν πολὺ ᾖ τὸ θερμόν, δαψιλῆς δὲ ἡ ὑγρότης, τότε τὴν μὲν προσπελάζουσιν ἐπιπολῆς ὑγρότητα ἐκκαίει καὶ ποιεῖ λιγνὺν ἅμα καὶ ἀτμούς. διαπνεῦσαν δὲ τὸ θερμόν ἐκ τῆς πολλῆς ὑγρότητος ἐλαττοῦται κατὰ βραχὺ καὶ οὐκέτι ἐκκαίει τὴν ὑγρότητα, ἀλλὰ χέει καὶ ἀτμούς ἀντὶ λιγνύος ποιεῖ καὶ οὕτως διαδέχεται ὁ ὄμβρος τοὺς ἀνέμους καὶ πολλάκις ἐπὶ

πλείους ἡμέρας κατέχει ὁ ὄμβρος ἐκλυθέντος τοῦ θερμοῦ καὶ μηκέτι ἰσχύοντος ἐκκαῦσαι τὴν ὕλην. διὰ τί δὲ πολλοὶ καὶ συνεχεῖς βόρειοι καὶ ἐτήσιοι ἄνεμοι κατὰ τὸ θέρος γίνονται; ὅτι ὁ ἥλιος ὑπὸ τὸν βόρειον πόλον εὐρὼν ὑγρασίαν πλείστην, τοῦτο μὲν ἐν χιόνι, τοῦτο δὲ ἐν ὕδατι πεπηγόσι, καὶ ταύτην τήκων κατὰ βραχὺ, μερίζει μὲν εἰς γένεσιν ποταμῶν καὶ λιμνῶν, ἐκχέει δὲ καὶ πηγὰς ἐπὶ τῆς γῆς καὶ διὰ τοῦτο πολλὰς ἀναθυμιάσεις ἐργάζεται, ἃς εἰς φλόγα ἐκκαίων σὺν ταῖς ἐν τῇ γῇ πολλῷ τῷ χρόνῳ κεκρυμμέναις θερμότησι λιγνυώδεις αὐτὰς ἐργάζεται καὶ εἰς ἀνέμου χρονίου ῥύσιν ποιεῖ τὸ κατὰ βραχὺ ἐκκαίμενον. ^[45]

163 (50) κοινῶς μὲν οὖν πᾶς ἄνεμος ἐκτενεστέραν ἀπόλαυσιν ἀέρος παρέχει τοῖς σώμασι, τῇ βίᾳ τῆς κινήσεως εἰσάγων τὸν ἀέρα. καὶ οἱ μὲν τοπικοὶ τῶν ἀνέμων παραπλήσιοι τοῖς τόποις εἰσίν, ἅφ' ὧν πνέουσιν· οἱ μὲν γὰρ ἀπὸ ὑγιεινῶν χωρίων ὑγιεινοί, οἱ δὲ ἀπὸ νοσερῶν νοσεροί· ὅθεν ἐκ τῶν προειρημένων περὶ ἀέρος καὶ περὶ τούτων δεῖ τεκμαίρεσθαι. συντόμως δὲ εἰπεῖν ἅπαντες οἱ τοπικοὶ ἄνεμοι τῶν καθολικῶν νοσερώτεροί εἰσι καὶ γὰρ ἀνωμάλως διατίθενται τὰ σώματα, μήτε ὅλον τὸν ἀέρα συγκινούντες, μήτε δι' ὅλης τῆς ἡμέρας πνέοντες. μάλιστα γὰρ οἱ ἐντόπιοι περὶ τὸν ὄρθρον μόνον πνέουσιν, οὓς οἱ ναῦται ἀπογείους καλοῦσι. τῶν δὲ καθολικῶν ἀνέμων οἱ μὲν ἀπὸ τῆς μεσημβρίας νότοι καλούμενοι θερμοὶ κατὰ τὴν κρᾶσιν ὑπάρχοντες, αἰεὶ ὡς ἐπίπαν μὲν εἰσι καὶ ὑγροί. μεταλλάττονται δὲ ἐνίοτε πρὸς τὰς ὥρας τοῦ ἔτους καὶ γίνονται θερμοὶ καὶ ξηροὶ καὶ διὰ τοῦτο ποικίλα νοσήματα γεννῶσιν. οἱ δὲ βορεινοὶ ψυχροὶ τὴν κρᾶσιν καὶ διὰ τοῦτο καὶ ὑγιεινότατοι πάντων ἀνέμων καὶ μάλιστα ἐπὶ τῶν θερμότερων καὶ πολυσάρκων σωμάτων. οἱ δὲ ἀνατολικοὶ ἄνεμοι ἰσχυρότατοι σφόδρα καὶ τῶν κατὰ ξηρότητα συμβαινουσῶν νόσων ἀποτελεσματικοί. οἱ δὲ δυτικοὶ ὑγροὶ καὶ προσηγεῖς καὶ οἰκειότεροι μᾶλλον τοῖς σώμασιν ἡμῶν. Περὶ ἐπισημασιῶν. ^[70]

164 Ἐπεὶ δὲ οἱ κατ' οὐρανὸν ἀστέρες ἀνατέλλοντες κατὰ τοὺς τεταγμένους αὐτοῖς ὑπὸ τοῦ θεοῦ καιροὺς καὶ δύνοντες ὁμοίως τὸν ἀέρα ἀλλοιοῦσιν, ὡς συμβαίνειν ἐκ τούτου καὶ τοὺς ἀνέμους ἄλλοτε ἄλλους πνεῖν, ἀναγκαῖον ἐνόμισα ἐνταῦθα δηλῶσαι καὶ τοὺς καιροὺς, ἐν οἷς αἱ τῶν σαφῶς ἀλλοιούντων τὸν ἀέρα ἀνατολαὶ καὶ δύσεις γίνονται· καὶ γὰρ καὶ τῶν ὑγιαίνοντων τὰ σώματα καὶ πολλῷ μᾶλλον τῶν νοσούντων ἀλλοιοῦται πρὸς τὴν τοῦ ἀέρος κατάστασιν. μηνὶ Δύστρῳ, ὃ ἐστὶ Μαρτίῳ, ιθ ὁ λεγόμενος ἵππος ἑῷς ἀνατέλλει. μηνὶ Μαρτίῳ κγ ἰσημερία ἑαρινὴ καὶ ἐστὶ μεγίστη ταραχὴ τοῦ ἀέρος. μηνὶ Ἀπριλλίῳ πρώτη Πλειάδες ἀκρόνυχτοι φαίνονται· μηνὶ Ἀπριλλίῳ ιθ Πλειάδες ἐσπέριοι κρύπτονται· μηνὶ Ἀπριλλίῳ κα Πλειάδες ἅμα ἡλίου ἀνατολῇ ἐπιτέλλουσι καὶ ἐστὶ μεγίστη ἢ περὶ τὸν ἀέρα ταραχὴ· μηνὶ Ξανθικῷ κζ Ὠρίων ἐσπέριος κρύπτεται. μηνὶ Ἀρτεμισίῳ· ὃ ἐστὶ Μαίῳ, α' Ὑάδες ἅμα ἡλίου ἀνατολῇ ἐπιτέλλουσι. μηνὶ Μαίῳ δ Λύρα ἐσπέριος ἐπιτέλλει καὶ ἀλλοιοῦται ὁ ἀήρ ἱκανῶς· μηνὶ Μαίῳ ς Αἶξ ἑῷς ἀνατέλλει καὶ σφόδρα ἀλλοιοῦται ὁ ἀήρ· μηνὶ Μαίῳ ζ Πλειάδες ἑῷαι φαίνονται καὶ ἄρχεται ὁ ἀήρ καθίστασθαι· μηνὶ Μαίῳ ιθ Ὑάδες ἑῷαι φαίνονται καὶ ἀλλοιοῦται πάννυ ὁ ἀήρ πρὸ μιᾶς ἢ δύο· μηνὶ Μαίῳ κδ Αἶξ ἐσπέριος κρύπτεται· κινεῖται ὁ ἀήρ πρὸ δύο ἡμερῶν. μηνὶ Ἰουνίῳ β' Ἀετὸς ἐσπέριος ἐπιτέλλει· μηνὶ Ἰουνίῳ ς Ἀρκτοῦρος ἑῷος δύνει· μηνὶ Ἰουνίῳ θ Δελφὶς ἐσπέριος ἐπιτέλλει. μηνὶ Ἰουνίῳ κε Ὠρίων ἑῷος ἄρχεται ἐπιτέλλειν· εἰσὶ δὲ τροπαὶ θεριναὶ καὶ ἀλλοιοῦται σφόδρα ὁ ἀήρ πρὸ τριῶν ἡμερῶν. μηνὶ Ἰουλίῳ γ' Ὠρίων ὅλος ἐπιτέλλει· μηνὶ Ἰουλίῳ ιδ Προκύων ἑῷος ἐπιτέλλει· μηνὶ Ἰουλίῳ ιθ Κύων ἑῷος ἐπιτέλλει καὶ γίνεταί μεγίστη τοῦ ἀέρος ταραχὴ, ἐνίοτε πρὸ δύο ἡμερῶν· μηνὶ Ἰουλίῳ κε Ἀετὸς ἑῷος δύνει, κινεῖται δὲ ὁ ἀήρ πρὸ τριῶν ἡμερῶν. μηνὶ Αὐγούστῳ ιε Λύρα ἑῷος δύνει· μηνὶ Αὐγούστῳ ιθ Δελφὶς ἑῷος δύνει καὶ ἐστὶ τροπὴ τοῦ θέρους ἐπὶ τὸ ψυχρόν· μηνὶ Αὐγούστῳ κη Προτρυγητὴρ ἑῷος ἐπιτέλλει καὶ Ὀιστὸς δύνει· ἐστὶ δὲ τὸ τέλος τῶν μετὰ τὴν ἐπιτολὴν τοῦ Κυνὸς ἡμερῶν μ'. μηνὶ Σεπτεμβρίῳ ζ Αἶξ ἐσπέριος ἐπιτέλλει· μηνὶ Σεπτεμβρίῳ ιδ Ἀρκτοῦρος ἐπιτέλλει καὶ ἀλλοιοῖ τῇ ἐξῆς τὸν ἀέρα· μηνὶ Σεπτεμβρίῳ ιθ Cτάχυς ἑῷος ἐπιτέλλει, ἀλλοιοῦται δὲ ὁ ἀήρ πρὸ β' ἡμερῶν· μηνὶ

Σεπτεμβρίῳ κε ἰσημερία φθινοπωρινή καὶ ἐστὶ μεγίστη ταραχὴ τοῦ ἀέρος πρὸ γ ἡμερῶν· διὸ παραφυλάττεσθαι χρὴ μὴδὲ φλεβοτομεῖν μὴδὲ καθαίρειν μὴδ' ἄλλως τὸ σῶμα κινεῖν σφοδρᾷ κινήσει ἀπὸ ιε τοῦ Σεπτεμβρίου μέχρι κδ . μηνὶ Ὀκτωβρίῳ ς Στέφανος ἑὸς ἐπιτέλλει καὶ ἐστὶ σφοδρὰ μεταβολὴ τοῦ ἀέρος· μηνὶ Ὀκτωβρίῳ ζ Ἑριφοὶ ἐσπέριοι ἐπιτέλλουσιν· μηνὶ Ὀκτωβρίῳ ιζ Ὑάδες ἐσπέριοι ἐπιτέλλουσι καὶ ἱκανὴ ταραχὴ τοῦ ἀέρος γίγνεται· μηνὶ Ὀκτωβρίῳ κγ ἅμα ἡλίου ἀνατολῇ Πλειάδες δύνουσι καὶ ἐστὶ μεγίστη ταραχὴ τοῦ ἀέρος πρὸ α ἡμέρας· μηνὶ Νοεμβρίῳ ς Πλειάδεις ἑὼι δύνουσι καὶ ἄρχεται καθίστασθαι ὁ ἀήρ· μηνὶ Νοεμβρίῳ ιγ Λύρα ἑὸς ἐπιτέλλει· μηνὶ Νοεμβρίῳ κα Ὑάδες ἑὼι δύνουσι καὶ ταραχὴ περὶ τὸν ἀέρα γίγνεται τῇ ἐξῆς· μηνὶ Νοεμβρίῳ κζ Ὠρίων ἐπιτέλλει καὶ Στέφανος δύνει· μηνὶ Δεκεμβρίῳ α Κύων ἑὸς δύνει· τετήρηται δὲ τοῖς πολλοῖς, ὡς εἶγε χειμάσειε ταύτῃ τῇ ἡμέρᾳ, ἐπιμένει ὡς ἐπίπαν ἡ ταραχὴ τοῦ ἀέρος μέχρις ἡμερῶν λζ· εἰ δὲ εὐδιάσει, τὸ αὐτὸ συμβαίνει· μηνὶ Δεκεμβρίῳ ι Ἑριφοὶ ἑὼι δύνουσι· μηνὶ Δεκεμβρίῳ κα Αἰξ ἑὸς δύνει, ταραχὴ δὲ γίγνεται μετὰ μίαν ἡμέραν· μηνὶ Δεκεμβρίῳ κγ τροπαὶ χειμεριναί. ^[45]

164 (50) μηνὶ Ἰαννουαρίῳ δ Δελφίς ἐπιτέλλει· μηνὶ Ἰαννουαρίῳ ε Ἄετος ἐσπέριος δύνει, ταραχὴ δὲ σφοδρὰ γίγνεται μετὰ δύο ἡμέρας· μηνὶ Ἰαννουαρίῳ κε ὁ λαμπρὸς ἀστήρ ἐν τῷ Λέοντι δύνει, κινεῖ πρὸ Γ ἡμερῶν τὸν ἀέρα· μηνὶ Ἰαννουαρίῳ κη Δελφίς ἐσπέριος δύνει· μηνὶ Φευρουαρίῳ ς Ζέφυρος πνεῖ· μηνὶ Φευρουαρίῳ κβ Ὀιστός δύνει ἐσπέριος καὶ ἐστὶ ταραχὴ ἱκανὴ τοῦ ἀέρος· μηνὶ Φευρουαρίῳ κε Ἀρκτοῦρος ἐσπέριος ἐπιτέλλει· μηνὶ Φευρουαρίῳ κς χελιδόνες φαίνονται. Περὶ ὑδάτων ἐκ τῶν Ῥούφου. ^[55]

165 Τῶν πινομένων ὑδάτων πέντε εἰσὶν αἱ καθόλου διαφοραί· ὄμβριόν τε γὰρ καὶ πηγαῖον καὶ φρεάτιον καὶ ποτάμιον καὶ λιμναῖον· φαίνεται δὲ τούτων τὸ μὲν ὄμβριον κουφότατον καὶ εὐμεταβλητότατον· καὶ τοῖς ἄλλοις πάθεσι πίνεσθαι κάλλιστον παραχρῆμα ἡθούμενον καὶ ἐξουρούμενον, πυρετῷ δὲ καὶ χολέρᾳ καὶ ἰκτερικοῖς ἀνάρμοστον· τρέπεται γὰρ ῥαδίως καὶ ἀποχολοῦται· εὐθετον δὲ φάρμακον ὀφθαλμικοῖς, ὅσα ρευμάτων ἐστὶν ἢ ἐλκῶν, τοῖς δὲ ὀξυδερκέσιν οὐ κατάλληλον, οὐδὲ ταῖς πλύσεσι τῶν μεταλλικῶν φαρμάκων· στύψιν γὰρ πλείω τοῦ πηγαίου ἔχει· διὸ οὔτε ῥύπτει οὔτε ἔψει ῥαδίως οὔτε βρέχει· καὶ τὰς ἐκκρίσεις ἐμποδίζει· χρονίζον δὲ στρυφνότερον καὶ βραδυπορώτερον γίγνεται καὶ δυσδιαχωρητότερον βραδύτερόν τε πέττει καὶ ἀναδίδεται· γεννᾷ δὲ καὶ κατάρρους, μάλιστα εἰ ψυχρὸν πίνοιτο. τῶν δὲ πηγαίων ὑδάτων ὅσων αἱ πηγαὶ πρὸς ἄρκτους ἐρρώγασιν ἐκ πετρῶν λειβόμεναι τὸν ἥλιον ἀπεστραμμένων, ἀτέραμνά τε καὶ βραδύπορα τὰ τοιαῦτα ὕδατα καὶ βραδέως θερμαίνεται τε καὶ ψύχεται· ὅσων δὲ πρὸς τὰς ἀνατολάς ἐρρώγασιν αἱ πηγαὶ καὶ διὰ πόρου τινὸς ἢ γῆς καθαρᾷς διηθεῖται, θερμαίνεται τε καὶ ψύχεται τάχιστα, ταῦτά ἐστιν ἄριστα, εἰ μὴ τις ἀπὸ ὀχετῶν τινων αὐτοῖς κακία προσγίγνοιτο. τὸ δὲ φρεάτιον ψυχρὸν γεῶδες δυσέκκριτον δυσανάδοτον καὶ διὰ τοῦτο τοῖς καυσουμένοις στόμαχον ἢ γαστέρα ἐπιτηδειότερον τοῦ πηγαίου. ποτάμια δὲ ὕδατα καὶ λιμναῖα πάντα κακά, πλὴν τοῦ Νειλίου· τοῦτο γὰρ πάσαις ἀρεταῖς κεκόσμηται· καὶ γὰρ καὶ πινόμενον ἡδὺ καὶ μέτριον χρόνον ἐν κοιλίᾳ διατρίβει, ἀδιψὸν τέ ἐστὶ καὶ εἰ ψυχρὸν τις πίνει ἀλυπότατον καὶ εἰς πέψιν καὶ ἀνάδοσιν χρησίμον· ὅθεν εὐάρμοστον καὶ ῥωμαλέον καὶ εὐχρουν. τὸ δὲ τῶν ἄλλων ποταμῶν ὕδωρ δυσκατέργαστον καὶ κατάξηρον καὶ διψῶδες καὶ μάλιστα ὅταν μοχθηρὰ τινα χωρία διοδεύῃ. ἀμείνους δὲ εἰσι τῶν ποταμῶν ὅσοι διὰ πηγῶν ἀεννάων ῥέουσι καὶ ὅσοι ἀμιγεῖς εἰσὶν ἄλλοις ποταμοῖς. τὸ δὲ λιμναῖον ὕδωρ διὰ τε τὰ περίξ τέλματα ἰλυῶδες καὶ βαρὺ ὑπάρχον διὰ τε τὴν στάσιν καὶ ἀκίνησίαν οἷον νενεκρωμένον καὶ σεσηπός, ὥστε οὐδέποτε παρόντος ὕδατος ἐτέρου μεταδοτέον τούτου τοῖς ἀσθενοῦσι. καὶ περὶ δὲ τὴν γῆν καὶ τὰ κλίματα διαφοραὶ τῶν ὑδάτων πλείσται γίνονται· συντόμως δὲ εἰπεῖν τὸ τῇ γεύσει συνηρμοσμένον καὶ τὸ ἐκ τῆς πείρας τῶν ἐνοικούντων μαρτυρούμενον ἄριστον ἡγήτεον. τὸ γὰρ ταχέως θερμαινόμενόν τε καὶ ψυχόμενον καὶ ῥαδίως ἐψοῦν κρέα τε καὶ τὰ

ἄλλα πάντα καὶ τὰ σιτία ἐν τῇ γαστρὶ πέττει. ὅσα δὲ τῶν ὑδάτων στύψιν ἢ ἀλμυρίδα ἢ νιτροδιάν ἢ πλατύτητα ἢ ἄλλο τι παρεμφαίνει γενομένοις, πονηρά· καὶ τὰ δύσοσμα καὶ ὅσα ἐπίπαγον ἴσχει καὶ ὑπόστασιν δυσώδη καὶ στερεὰν καὶ ὅσα προσπῆγνυται τοῖς χαλκείοις λιθωδῶς καὶ ὅσα βδέλλας τρέφει ἢ τοιαῦτά τινα μοχθηρὰ ζῶα καὶ τὰ στάσιμα καὶ τὰ ἐλώδη καὶ τὰ ἐν μετάλλοις χρυσοῦ ἢ ἀργυροῦ ἢ στυπτηρίας ἢ θείου ἢ τῶν ὁμοίων ὅσοις τε ἐμπεφύκασι ρίζαι οὐκ ἐπιτήδεια· καὶ οἷς γειννῶν θερμὰ ὕδατα πάντα τὰ τοιαῦτα πονηρά. ἄριστον οὖν τὸ τοιοῦτον ὕδωρ προεψήσαντας ἐν κεραμείοις ἀγγείοις καὶ ψύξαντας καὶ πάλιν θερμάναντας πίνειν. ἐν δὲ ταῖς ὁδοιπορίαις ἢ στρατοπέδῳ βόθρους ὀρυκτέον ἐφεξῆς ἀπὸ τῶν ὑψηλοτάτων εἰς τὰ κατάντη καὶ διὰ τούτων ἀκτέον τὸ ὕδωρ, ἐμβάλλοντα εἰς τοὺς βόθρους ὅλους γῆν γλυκεῖαν καὶ λιπαράν, ἀφ' ἧς οἱ κέραμοι γίνονται. αἰεὶ γὰρ ἐν τοῖς βόθροις ἐγκαταλείπεται ἡ τοῦ ὕδατος κακία. ^[45]

165 (50) καθόλου δὲ ἅπαν ὕδωρ βραδύπορον δύσπεπτον φυσιῶδες καὶ μάλιστα τὸ ψυχρὸν κατάρρων ποιητικόν. εἰ δὲ λάχανα προσφερόμενός τις πίνει ὕδωρ κίνδυνος μᾶλλον· ἀχώραν καὶ ψώραν καὶ λέπραν ἐξανθήματά τε καὶ λειχήνας πίτυρα ἔλκη σηπόμενα ἔρπητας σατυριάσεις ἢ τούτων τι τὸν ἄνθρωπον ἔχειν καὶ προσέτι οὖρα δακνώδη καὶ διαχωρήματα καὶ μᾶλλον εἰ νιτρώδες εἴη τὸ ὕδωρ. ἀνάρμοστον δὲ καὶ θώρακι καὶ ἡλκωμένη ἀρτηρία τὸ νιτρώδες καὶ νεφροῖς καὶ κύστει καὶ πᾶσιν ἔλκεσι· βοηθεῖ δὲ τῷ μὲν νιτρώδει τὰ ἀμβλύνοντα σιτία καὶ οἶνοι [οἱ τοιοῦτοι], τῷ δὲ παχεῖ τὰ τέμνοντα καὶ λεπτύνοντα, οἶον σκόρδα καὶ τὰ παραπλήσια, τὰ δὲ στυπτηριώδη, οἶνος λευκὸς οὖρητικός, κατὰ πάντα καὶ πάντα τὰς ἐκκρίσεις προτρέποντα. δοκεῖ δὲ ὕδωρ ἀρμόζειν κεφαλῆς ἀλγήμασιν ἀμβλυωπίαις ἐπιληπτικοῖς ἀρθριτικοῖς τρομώδεσι παραλελυμένοις καθ' αὐτὸ καὶ μετὰ μέλιτος προπινόμενον, οἰκειότερον δὲ ταῖς ὑστερικῶς πνιγομέναις καὶ τοῖς χολῶδες γεννῶσιν ἢ μέλαν καὶ πυρώδες, ὅφ' οὗ στόμα κοιλίας δάκνεται καὶ ἀτόνῳ κοιλίᾳ καὶ νήσκει καὶ τοῖς ἰδρωτικοῖς νέοις εὐσάρκοις καὶ τοῖς πιμελώδεσι καὶ πᾶσι καὶ τοῖς ὑπερκαθαιρομένοις καὶ τοῖς αἰμορραγοῦσιν ἐκ τραύματος ἢ μυκτήρων ἢ ἐτέρου τόπου. εὐθετεῖ δὲ καὶ καυσώδει πυρετῷ ἐν καιρῷ διδόμενον, εὐθετεῖ δὲ καὶ τοῖς ὄνειρώττουσι συνεχῶς καὶ γονορροικοῖς πινόμενον· οἱ δὲ καὶ νηχόμενοι καὶ προσαντλούμενοι ὠφελοῦνται καὶ γυναιξὶ ῥοώδεσι καὶ κιττώσαις ἀρμόζει καὶ τοῖς λύζουσι καὶ τοῖς στόμα δυσώδες ἔχουσι ψυχρὸν πινόμενον, χλιαρὸν δὲ ἀρμόδιον ἐπιληπτικοῖς κεφαλαλγικοῖς ὀφθαλμιῶσιν οὖλοις ὀδόντων ἀναβιβρωσκομένοις καὶ ὁδοῦσι τιτραμένοις οὐλῶν ἀποστήμασι καὶ αἱμάσσουσι καὶ φάρυγγι ἡλκωμένη παρισθμίων ρεύματι ἀπὸ κεφαλῆς μελαγχολία πυρώδει καὶ χολέρα καταρχὰς καὶ ἐμέσασιν ἐν πυρετῷ χολώδει. ἀρμόζει δὲ τὸ χλιαρὸν ὕδωρ καὶ ὅταν τῷ ψυχρῷ κώλυμα ἦ καὶ τοῖς ἔλκη ἔχουσιν περὶ τὸ διάφραγμα καὶ τοῖς αἶμα πτύουσιν καὶ ῥήγμασι τοῖς ἐν τῷ ὑπεζωκίῳ τὰς πλευρὰς ὑμένι. θερμὸν δὲ ὕδωρ ἀρμόζει, ὅπου δεῖ ἐκκρίσιν παρασκευάσαι καὶ ὅπου λεπτύναι καὶ ὅπου διαχέαι ἢ τῆξαι ἢ ἀπαλύναι ἢ συμπεψαι ἢ διαφορῆσαι. καθόλου μὲν οὖν ταῦτα δύναται τὸ θερμὸν πινόμενον· κατὰ μέρος δὲ μύξαν ἄγειν καὶ ἀναχρέμψει συνεργεῖν καὶ ὀδύνην πᾶσαν πραύνειν καὶ μάλιστα ἐν ὑποχονδρίοις καὶ ἐντέροις ἐρυγὴν κινῆσαι καὶ φῦσαν προσκαλέσασθαι καὶ οὖρον ἀγαγεῖν καὶ διαχώρημα. ἀγαθὸν καὶ πέψαι ἀναδοῦναι θρέψαι αὐξῆσαι γυναικείων ἀγωγόν, νεύροις καὶ ἄσθμασιν ἐπιτήδειον καὶ πλευρίτιδι καὶ περιπνευμονία καὶ συνάγχῃ. εἴτε οὖν τρέφει, εἴτε οὐ τρέφει, εἴτε τῆς τροφῆς ἐστὶν ὄχημα, οὐ πρόκειται ζητῆσαι ἐνταῦθα· ὃ δὲ εἰπεῖν ἀναγκαῖον τοῦτό ἐστιν ὡς ὕδατος χωρὶς πεφθῆναι τροφήν ἀδύνατον, ὥσπερ οὐδὲ χωρὶς ὕδατος ἐψηθῆναί τι χρησίμως δυνατόν· τὸ δὲ ἀπὸ κονίας ὕδωρ πινόμενον σπληνικούς ὠφελεῖ. καὶ εἴ τις ἄρτον ἐκ τοιούτου ὕδατος σκευάσας αὐτοῖς δοίη, ἰκανῶς ὠφελεῖ. Περὶ λουτρῶν Γαληνοῦ. ^[90]

166 Τῶν λουτρῶν τὰ μὲν ἐστὶ γλυκέα ἢ ἄποια, τὰ δὲ ἔχει ποιότητά τινα καὶ τῶν ἐτέραν ποιότητα ἐχόντων τὰ μὲν ἐξ ἐπιτηδεύσεως ἡμετέρας ἔχει τὴν δύναμιν, τὰ δὲ αὐτοφυῆ δύναμιν κέκτηται.

πρῶτον μὲν οὖν περὶ τῶν γλυκέων ῥητέον, ἐπειδὴ τούτων ἡ χρεια πλείων. τῶν γλυκέων τοίνυν ὑδάτων ἡ δύναμις εὐκράτων μὲν ὄντων, ὑγρὰ καὶ θερμὴ, χλιαρῶν δὲ γενομένων ὑγρὰ καὶ ψυχρά, θερμότερων δὲ τοῦ δέοντος ἀποτελεσθέντων, θερμὴ μὲν, οὐκέτι δὲ ὁμοίως ὑγρὰ· φρίττειν γὰρ ἀναγκάζει τὰ σώματα καὶ πυκνοῦσθαι τοὺς πόρους αὐτῶν, ὥστε μήτ' ἀπολαύειν ἔτι τῆς ἔξωθεν ὑγρότητος, μήτε ἐκκενοῦσθαι τι τῶν ἔνδον περιττωμάτων. ἀλλὰ γὰρ ἀπὸ τῶν εὐκράτων ἀρτέον. διὰ παντὸς μὲν οὖν ὑγραίνει τὰ εὐκράτα καὶ θερμαίνει καθ' ἑαυτά· συμβαίνει δ' αὐτοῖς ἐνίοτε ἥτοι διαφορεῖν τὰς ὑγρότητας ἕκ τινων μορίων τοῦ σώματος ἢ μαλάττειν ἢ πέττειν ἢ ῥωννύναι τὴν δύναμιν ἢ καταλύειν. εἰς ταῦτα μέντοι καὶ ἡ ποσότης αὐτῶν οὐκ ὀλίγα συντελεῖ· ἀρμόδια δὲ τὰ τοιαῦτα τῶν λουτρῶν, λέγω δὴ τὰ γλυκέα καὶ εὐκράτα, ἐπὶ τε πυρετῶν καταξήρων καὶ ἀνίκμων καὶ μάλιστα ἐπὶ τῶν ἀμέτρως διψῶντων ἐπὶ τε ἡλιώσεως ἰσχυρᾶς καὶ ἐπὶ ψωρωδῶν ἐξανθημάτων. δεῖ δὲ καὶ τὸν ἀέρα τοῦ λουτροῦ ὑγρὸν κατασκευάζειν, τοῦ ἐδάφους καὶ τῶν τοίχων ὕδατι καταρραينوμένων. θερμὰ δὲ κατ' ἐπιτήδευσιν ἡμετέραν κατασκευάζεται λουτρὰ ψῦξιν ἐνοχλοῦσαν παῦσαι βουλόμενοι ἢ κοπῶδη διάθεσιν ἢ σπασμὸν ἢ ὀδύνην παραμυθίσασθαι. γίγνεται δὲ θερμὰ θερμαντικῶν τινων ἐγκαταμιγνυμένων τῷ ὕδατι, οἷον γλήχωνος ὀριγάνου ὑσσώπου θύμου θύμβρας ἐλελίσφακου δάφνης φύλλων πυρέθρου χαμαιπίτυος πάνακος ῥίζης κάχρυος ῥίζης καὶ σπέρματος καὶ τῶν παραπλησίων. Ἀρχιγένους. ^[25]

166bis Λουτροῖς δὲ διαφορητικοῖς χρώμεθα ἥτοι τὴν ἔξιν τοῦ σώματος ἰσχνᾶναι βουλόμενοι ὥς ἐπὶ τῶν καταπιμέλων κάπὶ τῶν κατὰ πάθος ἐξωδηκῶν ἢ τὸ πᾶν σῶμα ἢ μέρος τι, οἷον ἐπιγαστρὶον ὄρχεις πόδας ὥς ἐπὶ ὑδρωπικῶν. χρώμεθα δὲ ἐπὶ τῶν ῥευματιζομένων ἐλκῶν διὰ πλῆθος ὑποκειμένων ἐν ὅλῳ τῷ σώματι ἢ κίρσων ὑποκειμένων τῷ ἔλκει. γίγνεται δὲ διαφορητικὰ τὰ λουτρὰ ἐμβαλλομένων τῷ ὕδατι τινων τοιούτων· ἄλλες νίτρον ἢ αὐτὴ θάλασσα θερμαινομένη καὶ μέλι συμπλεκόμενον ὕδατι σταφίς ἀγρία συνεψομένη τέφρα συκίνη ἢ ἀμπελίνη ἀποπλυνομένη τῷ ὕδατι ἀρκευθίδες συνεψόμεναι θεῖον ἄπυρον λιμνῆστις, ὃ καλεῖται ἀδάρκη, συνεψομένη ἢ στυπτηρία. μαλακτικοῖς δὲ καὶ πραυντικοῖς λουτροῖς χρώμεθα ἐπὶ φλεγμονῆς καὶ σκληρίας τινὸς τῶν μορίων. τοιαῦτα δὲ γίγνεται μαλάχης συνεψομένης τῷ ὕδατι τῆς τε ἡμέρου καὶ τῆς ἀγρίας καὶ λινοσπέρμου καὶ τήλεως καὶ μελιλώτων. ἐπὶ δὲ τῶν ῥευματικῶν φλεγμονῶν ἀρνόγλωσσον ἢ πολύγονον ἐναφεψόμενον τῷ ὕδατι ἢ σίδια ῥοιᾶς ἢ βάτου φύλλα. ἐπὶ δὲ τῶν σπασμῶν ἀπειλούντων φλεγμονὴν χρώμεθα μὲν τοῖς ἐπὶ τῶν ἄνευ ῥευματισμοῦ φλεγμονῶν, τοῖς ἤδη προειρημένοις, μάλιστα δὲ ὑδρέλαιον τούτους ὀνίνησιν ἔχον μαλάχην τῆλιν λινόσπερμον ἐναφεψημένα. σκληρίας δὲ οὔσης χωρὶς φλεγμονῆς τοῖς προειρημένοις διαφορητικοῖς χρῆσόμεθα. Περὶ λουτρῶν αὐτοφυῶν Ἀρχιγένους. ^[20]

167 Τῶν δὲ αὐτοφυῶν λουτρῶν τὰ μὲν ἐστὶ νιτρώδη τὰ δὲ ἄλμυρά τὰ δὲ στυπτηριώδη τὰ δὲ θειώδη τὰ δὲ ἀσφαλτώδη τὰ δὲ σιδηρίζοντα τὰ δὲ χαλκοῦ ἔχει τὴν ποιότητα τὰ δὲ σύνθετα ἐκ τούτων ἐστί. τῶν τοιούτων δὲ πάντων δύναμις ἐστὶ ξηραντικὴ· τινὰ δὲ αὐτῶν σὺν τῷ ξηραίνειν καὶ θερμαίνει γενναίως, τινὰ δὲ σὺν τῷ ξηραίνειν στύφει, καθάπερ τὰ στυπτηριώδη, ἐκ μέρους δὲ καὶ τὰ ἄλμυρά καὶ τὰ χαλκοῦ ποιότητα κεκτημένα. ἀρμόδια δὲ ἐστὶ πάντα τοῖς ὑγροῖς καὶ ψυχοῖς παρὰ φύσιν σώμασι καὶ νοσήμασι τοιούτοις χρονίζουσι, διὰ τοῦτο κατάλληλα ἀρθρίτιδι ποδάγρα παρέσσει νεφρίτιδι ἀσθματικοῖς κατάγμασι πωρώσεως δεομένοις ἔλκεσι ῥευματικοῖς φλεγμοναῖς χρονιζούσαις καὶ ἤδη σκληρυνόμεναις. ἤδη δὲ τὰ μὲν νιτρώδη καὶ ἄλμωδη κεφαλῇ κατάλληλα καὶ θώρακι ῥευματιζομένῳ καὶ στομάχῳ καθύγρῳ καὶ ὑδρωπικοῖς καὶ οἰδήμασι πᾶσι· τὰ δὲ στυπτηριώδη αἵματος ἀναγωγαῖς ἐμετικῷ στομάχῳ καὶ τοῖς ἀμέτρως ὑπὸ αἰμορροΐδων ἐκκενουμένοις καὶ γυναιξὶν ἀτάκτως καθαιρομέναις ἢ ὑπερκαθαιρομέναις καὶ ταῖς χωρὶς φανερᾶς προφάσεως συνεχῶς ἐκτιτρωσκούσαις. ὀνίνησι δὲ καὶ τοὺς ὑπὲρ τὸ δέον ἰδροῦντας καὶ τοὺς βραδυπεπτοῦντας καὶ τὰ ἐν κνήμασι οἰδήματα κίρσοις σύμφορα. τὰ δὲ

θειώδη νεύρων τε μαλακτικὰ καὶ τῶν τεινεσμωνδῶν πόνων παρηγορικά, στόμαχον δὲ ἐκλύει καὶ ἀνατρέπει· κενοὶ δὲ τὴν ἐπιφάνειαν καὶ διὰ τοῦτο βοηθεῖ ἀλφοῖς λεύκαις λέπραις ψώρας λειχήσιν ἔλκεσι πολυχρονίοις ἄρθρων ῥεύμασι σπληνὶ σκιρρῶδει ἥπατι καὶ ὑστέρα παρειμένους καὶ ἰσχιαδικοῖς καὶ κνησμοναῖς. τὰ δὲ ἀσφαλτώδη κεφαλὴν συμπληροῖ καὶ τὰ αἰσθητήρια κακοῖ, θερμαίνει δὲ ἐμμόνως καὶ μαλάσσει σὺν χρόνῳ μάλιστα τὰ περὶ τὴν ὑστέρα καὶ κύστιν καὶ κῶλον. τὰ δὲ χαλκοῦ ποιότητα ἔχοντα στόματι καὶ παρισθμίους καὶ σταφυλῇ καὶ ὄμμασι διαφερόντως ἐπιτήδεια. τὰ δὲ σιδηρίζοντα στομάχῳ καὶ σπληνὶ καταλληλότατα· μικτῆς γὰρ ὄντα ποιότητος κατὰ τὴν ἐπικράτειαν τῶν μεμιγμένων ἐνεργεῖ. δεῖ δὲ ὅτι μάλιστα τὰς εἰς τὰ αὐτοφυῆ θερμὰ ὕδατα ἐμβάσεις ἀθορύβως ποιῆσθαι, ὅπως ἡ δύναμις ἀνειμένῳ τῷ σώματι προσπίπτουσα ἐγκαταδύοιτο· τῶν γὰρ ταραχῶδῶς ἐμβαινόντων πυκνοῦται τὸ σῶμα φρίττον καὶ οὐκ εἰσδέχεται τὴν ἀπὸ τοῦ ὕδατος ποιότητα. τοῖς δὲ ἀσφαλτώδεσι καὶ θειώδεσι κρουνοῖς τῶν ὑδάτων οὐ δεῖ ὑποτιθέναι τὰς κεφαλὰς· εὐμαρῶς γὰρ κακοῦνται. Περὶ ψυχρολουσίας ἐκ τῶν ὑγιεινῶν Γαληνοῦ. ^[30]

168 Ψυχρὰ λουτρὰ τοῖς ἀμέμπτως ὑγιαίνουσιν ἀρμόδια· κρατύνει γὰρ ἅπαν τὸ σῶμα καὶ τὸ δέρμα σκληρὸν καὶ πυκνὸν ἀποτελεῖ. κράτιστον δὲ τοῦτο πρὸς τὴν ἀπὸ τῶν ἔξωθεν βλάβην. οὐ φημι δὲ συμφέρειν αὐτὴν τοῖς κατὰ τὸ προστυχὸν διαιτωμένοις, ἀλλὰ μόνον τοῖς ἀκριβῶς βιοῦσι καὶ πόνοις καὶ σιτίοις κατὰ τὸ ἀρμόδιον χρωμένοις. ἔστωσαν δὲ μήτ' ἐξ ἀφροδισίων μήτ' ἄλλως κοπῶδεις, μήτε ἄπεπτοι μήτε προεμέσαντες μήτε κατὰ γαστέρα κεκακωμένοι μήτε ἡγρυπνηκότες· σφαλερὸν γὰρ εἰ ἄλλως τις χρῶτο. δεῖ δὲ τοὺς ἀήθεις πρὸς ψυχρολουσίαν κατὰ βραχὺ ἐθίζειν καὶ πρῶτον μὲν θέρους ἀξιοτέον ἄρχεσθαι τῆς χρήσεως καὶ τὰς πρώτας μὴ εἰς ἀκραιφνὲς ψυχρὸν ἐμβαίνειν ἀλλ' ἐκλελυμένον τὸν ἐπίπαγον· εἴτα ἐν ἔθει κατὰ βραχὺ γενόμενον διὰ τοῦ χειμῶνος ὅλου, οὕτως ἐπὶ τὸ ψυχρὸν παρελθεῖν. ἔστω δὲ καὶ ἡ ἡμέρα, καθ' ἣν ἄρχεται, νήνεμος, ὥς [ὅτι] μάλιστα, καὶ θερμοτάτη τῶν κατ' ἐκεῖνον τὸν καιρὸν. καὶ ἐν ὥρᾳ μεσημβρινῇ ἀρχέσθω. ἔστω δὲ ὁ μέλλων χρῆσασθαι τῷ ψυχρῷ τὴν μὲν ἡλικίαν περὶ ε καὶ κ ἔτος. ἔστω δὲ καὶ τὴν ψυχὴν εὐθυμὸς τε καὶ σφόδρα νεανίσκος. καὶ πρῶτον ἀνατριβέσθω τὸ σῶμα σινδόσιν ἐπὶ πλέον σκληροτέρᾳ τῇ τρίψει, ἐφεξῆς δὲ δι' ἐλαίου τριβέσθω τοῦ συνήθους εἴτα γυμναζέσθω· ἔπειθ' οὕτως εἰς τὸ ψυχρὸν καταβαινέτω μὴ βλακεύων ἀλλ' ἀθρόως ἐναλλέσθω, ἵνα καθ' ἓνα χρόνον ἅπασι τοῖς τοῦ σώματος μέλεσι περιχυθῇ τὸ ὕδωρ. τὸ γὰρ κατὰ βραχὺ πλησιάζειν φρίκην ἐμποιεῖ· ἔστω δὲ τὸ ὕδωρ, ὥς εἴρηται, μήτε χλιαρὸν μήτε ἀκραιφνὲς ψυχρὸν. ἀνελθόντος δὲ τοῦ ὕδατος ὑπὸ πλειόνων ἀνατριβέσθω δι' ἐλαίου, μέχρις ἂν ἐκθερμανθῇ τὸ δέρμα καὶ μετὰ ταῦτα σιτία μὲν πλείω τῶν εἰωθότων προσφερέσθω· καὶ γὰρ ὀρέγονται πλειόνων ἐπὶ ταῖς ψυχρολουσίαις καὶ πέττουσιν ἄμεινον καὶ διψῶσιν ἥττον· διὸ καὶ δοτέον αὐτοῖς ἔλαττον τὸ πόμα. Περὶ τῆς ἐμβάσεως εἰς ἔλαιον Γαληνοῦ. ^[25]

169 Αἱ εἰς ἔλαιον ἐμβάσεις ἐπιτήδαιοι τοῖς χρονίως μετὰ ψύξεως πυρέττουσι καὶ τοῖς κεκοπωμένοις καὶ τοῖς ἀλγοῦσι τὰ πρὸς τοῖς ὁστοῖς κείμενα νεῦρα καὶ τοῖς σπωμένοις καὶ τοῖς ἰσχυροῦσι. δεῖ δὲ τὸ μὲν ε μέρος τοῦ ἐλαίου πυρὶ θερμαίνειν, τὸ δὲ λοιπὸν ἐμβάλλειν τῇ ἐμβάσει. αὐτάρκως δὲ θερμὸν γίνεταί τὸ ἐν ταῖς μικραῖς ἐμβάσεσι τῶν βαλανείων ἐμβαλλόμενον. θερμανθέν δὲ τὸ πέμπτον μέρος ἐμβαλλέσθω τῷ λοιπῷ καὶ οὕτως ἐμβιβαζέσθω ὁ πάσχων. Περὶ ἀποσπογγισμοῦ Ἀρχιγένους. ^[5]

170 Ἀποσπογγισμὸν παραλαμβάνομεν ἐπὶ μὲν τῶν ἄλλων μερῶν ἥτοι τὸν ἐπικείμενον ῥύπον ἀπονίψαι ἢ ἰχώρα ἢ αἶμα ἢ πύον ἢ αὐτὰ τὰ φάρμακα ἢ ὑπὸ δόξως ἢ κνησμοῦ ἐνοχλούμενα τὰ σώματα παρηγορεῖν πειρώμενοι· ἐπὶ δὲ τοῦ προσώπου νεαροποιῆσαι καὶ ἀναζωπυρῆσαι τὸ πνεῦμα βουλόμενοι, ὥστε ἐπὶ τῶν λειποθυμούντων ὕδωρ παραλαμβάνομεν, θέρους μὲν ψυχρὸν, γαλακτώδες δὲ χειμῶνος. ἐπὶ δὲ τῶν νοσοῦντων παραπεφυλαγμένως οὐκ ἐν ἀρχῇ οὐδ' ἐν ἀναβάσει τοῦ παροξυσμοῦ ἀλλ' ἐν ἀκμῇ καὶ παρακμῇ· ἐν γὰρ ταῖς ἀρχαῖς τῶν εἰσβολῶν

ἀνακτώμεθα ὁσφραντοῖς· ἀξιοῖ δὲ Ἀρχιγένης ἐν ὑπερβολῇ καύσου κατὰ τὰς ἀκμὰς οὐ μόνον τὸ πρόσωπον ἀποσπογγίζειν ἀλλὰ καὶ τὸ στέρνον. Περὶ προσκλύσματος. ^[10]

- 171 Καὶ τὰ προσκλύσματα δὲ τοῦ προσώπου παραλαμβάνομεν ἐπὶ τῶν νοσούντων διὰ τὰς προειρημένας αἰτίας, καὶ θέρους μὲν ἐπὶ τῶν καυσωδεστάτων πυρετῶν ψυχρὸν προσάγομεν, χειμῶνος δὲ θερμότερον· ἐπὶ δὲ τῶν ἀπλουστέρων πυρετῶν καὶ ἐπὶ στομάχου ἀνατροπῆς καὶ ὀξυκράτῳ προσκλύζομεν. φυλακτέον δὲ τὸν ἐγχρονισμόν καὶ μάλιστα ἐπὶ τῶν εὐπαθῆ τὴν κεφαλὴν ἔχοντων. καταφορᾶς γὰρ καὶ ψύξεως κινδυνώδους κατάρχει. χρώμεθα δὲ προσκλύσματι καὶ ἐπὶ ρευματιζομένων ὀφθαλμῶν ὠκίμου ἀφεψήματι ὡς ἐναργεστάτῳ καὶ στροβίλου κλωνίοις τεθλασμένοις ἀφεψήματι· ὑποκείσθω δὲ τῷ ἀνθερεῶνι ξηρὸς σπόγγος πρὸς τὸ μὴ καταρρεῖν ὕδωρ ἐπὶ τὸ στέρνον. Περὶ καταιονήσεων. ^[10]
- 172 Καταιονήμασι χρώμεθα ἐφ' ὧν λουτρὸν παραλαμβάνειν διὰ τина περίστασις κωλύομεθα· καὶ ἐπὶ τῶν ἀγρυπνούντων ἐν πυρετοῖς καὶ παραφρονούντων χρώμεθα αὐτοῖς, οἷον ἀφεψήματι χαμαιμήλου, ἐνίοτε δὲ καὶ κωδύων· καὶ ἐλαίῳ δὲ κωδύας ἀφεψήσαντες καταιονοῦμεν τὴν κεφαλὴν καὶ παραχρῆμα ὕπνον ἡδὺν ἐπιφέρει. Ἀρχιγένης δὲ τὸν ἑαυτοῦ διδάσκαλον Ἀγαθῖνον ἐν ἀγρυπνίᾳ παρακοπτικῇ καταιονήσας ἐλαίῳ πολλῷ θερμῷ τὴν κεφαλὴν παραχρῆμα καὶ τῆς παρακοπῆς ἔπαυσε καὶ τῆς ἀγρυπνίας. ἐπὶ δὲ τῶν κυνικῶς σπωμένων ἐλαίῳ σικυωνίῳ θερμῷ ἢ τινὶ τῶν παραπλησίων τὴν κεφαλὴν καταντλητέον, καὶ ἐφ' ὧν τὸ νευρῶδες ἰσχυρῶς κεκάκωται. εἰ δὲ περίψυξις καὶ τρόμος τῇ κακώσει τῶν νεύρων ἐπακολουθεῖ καὶ καστόριον τῷ σικυωνίῳ παραμικτέον· ἐπὶ ποδαγρικῶν τε καταιονοῦμεν πρασίῳ ἐν ὕδατι ἢ οἴνῳ ἡψημένῳ. Περὶ ἐγκαθισμάτων. ^[10]
- 173 Ἐγκαθίσματα παραλαμβάνομεν ἐπὶ τῶν φλεγμαινόντων μερῶν ἢ δι' ἀπορίαν βαλανείου ἢ διὰ τὴν τῆς δυνάμεως ἀσθένειαν ἢ δι' ἕτερόν τι κωλύν. ἐπὶ μὲν οὖν φλεγμαινόντων νεφρῶν χρώμεθα ἀφεψήματι τήλεως, μαλάχης ἡμέρου τε καὶ ἀγρίας λινოსπέρμου· ἐπὶ δὲ λιθιόντων τούτοις μὲν αὐτοῖς διὰ τὴν φλεγμονὴν καὶ ἀρτεμισίας δὲ ἀφεψήματι καὶ λιβανώτιδος καὶ πετροσελίνου καὶ ναρδοστάχους. τοῖς δ' αὐτοῖς χρηστέον καὶ ἐπὶ κύστεως προσβάλλοντες καὶ πήγανον. ἐπὶ ὑστέρας δὲ ἀρτεμισίας ἀφεψήματι ἐλελίσφακου καὶ δάφνης καὶ τῶν ὁμοίων· ἐπὶ δὲ κώλου σίνωνος καὶ πάνακος ἀφεψήματι καὶ δάφνης καὶ τῶν ὁμοίων· ἐπὶ δὲ ἔδρας μελιλώτου κωδύων ρόδων· ἐπὶ δὲ ρευμάτων ὑστέρας καὶ αἱμορροίδων ἐν ἔδρᾳ ἀρνογλώσσου ἀφεψήματι πολυγόνου σιδίων ρόδων βάτων καὶ τῶν ὁμοίων· ἐπὶ δὲ τραυμάτων σπασμὸν καταγγελλόντων ὑδρέλαιον λιπαρόν. συγχριστέον μὲν οὖν πάντας καὶ ἐμβιβαστέον μέχρι κατωτέρου τοῦ ὀμφαλοῦ. δεῖ δὲ προλελιπάνθαι καὶ τὰ μὴ βρεχόμενα μέρη καὶ μάλιστα τὴν κεφαλὴν καὶ σκέπτεσθαι ὅπως μὴ συμπληροῖτο. Περὶ ἐμβροχῶν. ^[15]
- 174 Ἐμβροχὴ διαφέρει καταιονήσεως, ὅτι ἐπίμονον ἔχει τὴν ἐκ τοῦ προσαγομένου βοηθήματος ὠφέλειαν. ἢ γὰρ ἔριον ἢ ῥάκη βρέχοντες, ἐπιτίθεμεν τοῖς πεπονθόσι μορίοις μετὰ τὴν καταιονήσιν· καταπλάσμάτων μὲν οὖν ἐλάττονα δύναμιν ἔχει. χρώμεθα δὲ αὐτῇ ἐπὶ κεφαλῆς οὐ πάνυ τι πρὸς καταπλάσματα εὖ διατιθεμένης καὶ ἐπὶ τῶν δι' ἀσθένειαν οὐ δυναμένων φέρειν τὸ βάρος τῶν καταπλάσμάτων καὶ ἐπὶ ὑποχονδρίων φλεγμαινόντων περὶ τὰς ἀρχὰς τῶν νόσων, ἀκαίρου τηνικαῦτα τῆς χρήσεως τῶν καταπλάσμάτων καθεστώσης. χρώμεθα δὲ καὶ ἐπὶ καταγμάτων καὶ θλασμάτων ἐν ἀρχῇ, ὅτε τὰ ἐμπλαστικά φάρμακα παραλαβεῖν οὐ δυνάμεθα. Περὶ πυριάσεων καταιονήσεων καταπλάσμάτων καὶ σικυῶν Γαληνοῦ. ^[10]
- 175 Ἀραιοῦν εἰώθασιν αἱ πυρίαι τὸ δέρμα καὶ εὐδιάπνευστον ἐργάζεσθαι καὶ τὸ κατὰ τὰς φλεγμονὰς αἷμα λεπτύνειν τε καὶ διαφορεῖν, ἀπερίττου δηλονότι τοῦ παντὸς σώματος τηνικαῦτα ὑπάρχοντος. εἰ γὰρ περιουσία τις εἴη καθ' ὅλον τὸ δέρμα, πλεον ἐπὶ τὸ θερμαινόμενον μέρος ἐλκυσθήσεται τοῦ διαφορομένου. διὸ χρή πρὸ τῶν πυριάσεων κενοῦν

ὅλον τὸ σῶμα. αἱ μὲν οὖν ὑγραὶ πυρίαι φλεγμοναῖς ἀρμόζουσιν ὑπὸ χολωδεστέρων χυμῶν γεγонуύαις, αἱ δὲ ξηραὶ ταῖς ὑπὸ λεπτοῦ καὶ ὑδατώδους αἵματος, καὶ αἱ μὲν ἄδηκτοι πυρίαι τοῖς δακνῶδεσιν ἀρμόζουσι χυμοῖς, αἱ δὲ δακνῶδεις καὶ λεπτύνουσαι τοῖς παχέσι καὶ γλίσχροις. θερμαίνειν δὲ ὑποχόνδρια καταπλάσμασιν ἢ αἰονήσεσιν οὐ διαπαντὸς ἀσφαλές, ἀλλ' ἐπ' ἐκείνων μόνων τῶν ἀρρώστων, ἐφ' ὧν οὐδὲν ἀλᾶται περιττὸν ἐν ὅλῳ τῷ σώματι, τοῖς δὲ ἄλλοις ἅπασι κακὸν ἔσχατον. συμβαίνει δὲ ἐν τοῖς πληθωρικοῖς νοσήμασι τοὺς πλουσίους μᾶλλον τῶν πενήτων κακῶς θεραπεύεσθαι. καταρχὰς μὲν γὰρ ὑπὸ τρυφῆς οὐκ ἀνέχονται τῆς φλεβοτομίας οἱ πλείους αὐτῶν, καίτοι μᾶλλον τῶν πενήτων ἀλίσκόμενοι πληθωρिकाῖς διαθέσεσιν, ὡς ἂν καὶ μᾶλλον ἐμπιπλάμενοι καὶ βιοῦντες ἀργότερον. οἱ θεραπεύοντες δὲ αὐτοὺς ἰατροί, διότι παραλέλειπται μέγιστον βοήθημα τῇ διὰ τῶν ἄλλων χρήσει νομίζουσιν ἀναπληρώσειν ὅποσον ἐνδεῖ καὶ μέντοι καὶ οἱ κάμνοντες οἰόμενοι τὴν μὲν ἐφ' ἡσυχίας δίαιταν ἀμέλειαν εἶναι, τὸ δ' ὅτι οὖν πράττειν ἐπιμέλειαν, ἀναγκάζουσι τοὺς ἰατροὺς ἐκάστης ἡμέρας προσφέρειν τι τοῖς υποχονδρίοις· βουλομένων δὲ δήπου καὶ τῶν ἰατρῶν αὐτὸ δὴ τοῦτο, πρὸς τὸ δοκεῖν ἐνεργεῖν τι διαπαντός, ἐντεῦθεν γὰρ ἐλπίζουσι καὶ τὸν μισθὸν πλείω λήψεσθαι, αὐτοῖ τε κατασκευάζουσι τὰς φλεγμονάς, ἐξ ὧν πράττουσι διαπαντὸς τοῖς υποχονδρίοις λωβώμενοι. συμβαίνει τοιγαροῦν ἐν ἐκείνῳ τῷ χρόνῳ τὰς φλεγμονὰς ἄρχεσθαι τοῖς πλουσίοις, ἐν ᾧ πλησίον ἤδη τῆς λύσεως ἐστὶν ἐπὶ τῶν πενήτων τὸ νόσημα. φλεβοτομηθέντες γὰρ ἐν ἀρχῇ μάλιστα τοῦ συνόχου πυρετοῦ οἱ τε πένητες καὶ οἱ δοῦλοι τῶν πλουσίων, οἱ πλείστοι μὲν ἐπὶ τῇ πέμπτῃ τῶν ἡμερῶν ἐκρίθησαν, ἔνιοι δὲ ἐν τῇ ἐβδόμῃ, πορρωτέρω δὲ οὐδεὶς τούτων. ἀλλ' οἱ γε πλούσιοι τὸ μὲν πλήθος καὶ τὰ περιττώματα πλείω τῶν πενήτων καὶ δούλων ἔχοντες, παραλείποντες δὲ τὸ τῆς φλεβοτομίας βοήθημα, κάπειτα καθ' ἐκάστην ἡμέραν αἰονοῦμενοί τε δι' ἐλαίου θερμοῦ καὶ καταπλαττόμενοι τοῖς χαλαστικοῖς καταπλάσμασι, φλεγμονὴν τινα συνισταμένην ἴσχουσι ἥτοι περὶ τὸ ἥπαρ ἢ τὴν κοιλίαν ἢ τῶν ἄλλων σπλάγχχνων τινά. ἔνιοι μὲν ἐν τῇ τετάρτῃ τῶν ἡμερῶν, ἔνιοι δὲ ἐν τῇ εἰς ἢ πάντως γε ἐν τῇ ζ'. ἐθεάσω δὲ καὶ τὸν ἐν αὐτῷ τῷ καταντλεῖσθαι τῷ χρόνῳ δυσπνοήσαντα, τοῦ περιττοῦ παντὸς ἐπὶ τὰς φρένας ἐλχθέντος ὑπὸ τῆς θερμασίας οὗτός τε οὖν ἀπέθανε· καὶ ἄλλοι μυρίοι καθ' ἐκάστην ἡμέραν ἀποθνήσκουσι, σικύας δίκην τοῦ καταπλάσματος ἔλκοντος ἐπὶ τὰ σπλάγχχνα τὰ καθ' ὅλον τὸ σῶμα περιττά. τινὲς δὲ καὶ αὐτῇ τῇ σικύᾳ κατὰ τῶν υποχονδρίων ἐχρήσαντο, τοῦθ' ἐν μόνον ἐννοοῦντες κάκεῖνοι τὸ φαίνεσθαι τι πράττειν αἰεὶ περὶ τὸν κάμνοντα. καταρχὰς μὲν οὖν ἔτι φερομένων τῶν ρευμάτων ἐπὶ τὸ πεπονθός, βέλτιόν ἐστιν ἀποκρούεσθαι καὶ ἀναστέλλειν, οὐχ ἔλκειν ἐπ' αὐτά. ἐπιτήδεια δὲ ἐν ἀρχαῖς τὰ στύφοντα σὺν τῷ ἐλαίῳ προσφερόμενα, ἅμα μὲν τόνον ἐντιθέντα τοῖς πάσχουσι μορίοις, ὡς μὴ ῥαδίως ὑποδέχεσθαι τὰ ἐπιρρέοντα τῶν περιττωμάτων, ἅμα δὲ καὶ τῶν ἐν αὐτοῖς ἤδη περιεχομένων ἀντεκθλίβοντα τὸ λεπτότερον. ^[45]

175 (50)

εἰ δὲ ἡ τε φορὰ παύσαιτο διὰ τῶν ἀποκρουστικῶν βοηθημάτων, ἡ τ' ἐκ τῆς στύψεως ἐγγεγεννημένη πύκνωσις τοῖς πεπονθόσι κατέχη τὰ παχύτερα, καιρὸς ἤδη χαλᾶν ὑπὲρ τοῦ κενῶσαι τὰ περιεχόμενα· μάλιστα δὲ ὅταν εἰς ἥπαρ ἢ γαστέρα κατασκήψῃ τὰ περιττά τοῖς στύφουσι μετρίως προσήκει κεχρῆσθαι, ἐν ἀρχῇ μάλιστα· κύρια γὰρ ἱκανῶς ταῦτα τὰ μόρια. ἀλλὰ κάπειδαν καιρὸς ἤδη γένηται τοῦ διαφορεῖν τὰ στηριχθέντα, καὶ τότε δεῖται στύψεσθαι τὰ μόρια ταῦτα, ὥστε ἀφεψήσαντες ἐν ἐλαίῳ ἀψίνθιον καταιονήσομεν. ἐφ' ὧν δὲ ἰσχυροτέρας στύψεως χρειά, ὁμφάκινον ἔστω τὸ ἔλαιον, ἐν ᾧ ἀφέψεται ἢ ἀψίνθια· ἀποροῦντες δὲ ἀψίνθιου, μήλινον ἢ μαστίχινον ἢ σχίνινον ἀρκέσει πρῶτα· εἰ δὲ μικρότερος ὁ πυρετὸς εἴη, καὶ τὸ διὰ τῆς νάρδου μύρον ἐμβαλλέσθω, εἰ δὲ ἡ παρακμὴ τοῦ πυρετοῦ μὴ πάνυ πραεῖα γίγνοιτο, φυλάττεσθαι χρὴ τὴν νάρδον, χρῆσθαι δὲ τῷ μηλίνῳ ἢ σχινίνῳ. μὴ παρόντων δὲ τούτων ῥόδινον μικτέον τῇ νάρδῳ. ὡσαύτως δὲ καὶ τὰ καταπλάσματα σύνθετον ἐχέτω τὴν δύναμιν ἐκ τε τῆς χαλαστικῆς λεπτομεροῦς καὶ πικρᾶς καὶ στυφοῦσης, κώλου δὲ πάσχοντος ἢ τῶν ἄλλων

ἐντέρων τῶν λεπτῶν ἢ τῶν καθ' ὑποχόνδρια μυῶν ἢ περιτοναίου, μικτέον οὐδαμῶς ἐστὶ τὰ στύφοντα, καθάπερ οὐδὲ κύστεως ἢ μήτρας, ὅταν, ὡς εἴρηται, μήτε ἐπιρρέῃ ἔτι μήτε ἢ περιττὸν ἐν ὄλῳ τῷ σώματι. νεφροὶ δὲ καὶ θώραξ ἐν τῷ μέσῳ τῶν εἰρημένων εἰσὶν· οὔτε γὰρ στύψεως πολλῆς χρειά ἐπὶ τούτων οὔτε μὴν ἐκλύειν συμφέρει· σπληνὸς δὲ φλεγμαίνοντος ἐν ἀρχαῖς τὰ στύφοντα μικτέον, κεκενωμένου δὲ τοῦ σώματος τὰ διαφοροῦντα· καὶ σικυῶν δὲ εἰ χρειά γένοιτο προκενωθέντος ὅλου τοῦ σώματος χρῆσόμεθα, οὐκ ἐν ἀρχῇ τῶν παθῶν. Ἐκ τῶν Λύκου περὶ καταπλάσμάτων. ^[75]

176 Περὶ τοῦ διὰ ζύμης καταπλάσματος. διαχέαι τὰ ξυνεστῶτα καὶ ἐκτῆξαι ἱκανώτατον τὸ κατάπλασμα τοῦτο καὶ σκόλοπας ἐπισπᾶται καὶ σκίρρους ὠφελεῖ καὶ θλάσματα ἐν πέλμασιν· δεῖ δὲ ζύμην προμαλάσσειν ἐν ἐλαίῳ αὐτάρκει καὶ οὕτως ἐπιτιθέναι· σφοδρότερον δὲ αὐτὸ βουλόμενος ποιεῖν νίτρον πρόσμιγε σύμμετρον. εἰ δὲ καὶ ὄξει διαλύσας τὴν ζύμην καὶ πάλιν ἐψήσας παχύνεις τῇ ἐψήσει, ἐπιτηδειότατον ἔσται πρὸς τοὺς ἐν σπληνὶ καὶ ἥπατι σκίρρους. εἰ δὲ καὶ θύμον καὶ γλήχωνα ἢ ἀψίνθιον ἢ ἀβρότονον μίξεις τῇ ζύμῃ, κάλλιστον ποιήσεις τὸ φάρμακον. Περὶ τοῦ ἐξ ἄρτου καταπλάσματος. ^[5]

177 Τὸ δὲ ἐξ ἄρτου κατάπλασμα παναρκέστατόν ἐστι πάσαις ταῖς φλεγμοναῖς. αἱ ποιήσεις δὲ αὐτοῦ πολλαὶ πάνυ· καὶ γὰρ ψυχρῷ ὕδατι βραχεῖς καὶ λειωθεῖς καὶ προσλαβὼν ροδίνου βραχέος καὶ χυλὸν κορίου, ἐπιτήδειον γίγνεται κατάπλασμα ταῖς ἐρυσιπελατώδεσι φλεγμοναῖς ἢ ἀντὶ τοῦ ὕδατος δι' ὄξους σκευάζεται καὶ μᾶλλον οὕτως ἀρμόζει τοῖς ἐρυσιπέλασιν. ἀντὶ δὲ τοῦ ἐλαίου βούτυρον προσλαβόν, ἐπιτήδειον γίνεται πρὸς τὰς δυσπέπτους φλεγμονάς. σκευάζεται δὲ καὶ οὕτως· ὕδατι πολλῷ διαλύεται ὁ ἄρτος, ὡς χυλοῦ πάχος ἔχειν, καὶ τούτῳ μίγνυται ἔλαιον ἢ βούτυρον, εἴτα ἔψεται μέχρι συστάσεως. τοῦτο δὲ ἄμεινον πάντων ἐστὶ πρὸς φλεγμονάς τὰς ἐπὶ τραύμασι καὶ πρὸς τὸ τάχιον ἐκπυῆσαι τούτῳ χρώμεθα. ὅπῃ δὲ νεῦρον ἢ νευρῶδές τι τεθλασμένον εἴη ἔνδοθεν, ἐγὼ καὶ πίττης ὑγρᾶς μίγνυμι βραχὺ καὶ λυσιτελὲς ἀπέφηνα τὸ κατάπλασμα. τοῦτο δὲ καὶ ταῖς ποδαγρικαῖς φλεγμοναῖς ἐπιτήδειόν ἐστιν. ἄλλη σκευασία· χερσὶ διατρίψαντες τὸ ἔνδοθεν τοῦ χθεσινοῦ ἄρτου καὶ ὅταν, ὥσπερ σεμίδαλις, διασκορπισθῇ, μέλι ἐν τρουλλίῳ θερμάναντες ἐπιπλάσσομεν τὸν οὕτως τεθρυμμένον ἄρτον καὶ ἔψομεν ὡς ἔχειν σύστασιν μετρίαν, εἴτ' ἐπιβάλλομεν ἔλαιον σύμμετρον καὶ ἐνώσαντες καταπλάττομεν· τοῦτο ἐπιτήδειόν ἐστι ταῖς καθ' ὑποχόνδριον φλεγμοναῖς. ἄμεινον δὲ τῷ μέλιτι ὀλίγον ὕδωρ μεμίχθαι· οὕτως γὰρ ἐν τῇ ἐψήσει διαχεῖται. καὶ τὸ ἐκ τῶν πυρίνων ἀλεύρων κατάπλασμα σχεδὸν τὰ αὐτὰ δύναται ποιεῖν, τὰς αὐτὰς ἐπιδεχόμενον σκευασίας. Περὶ τοῦ ἐκ πίτύρων καταπλάσματος. ^[20]

178 Τὰ δὲ πίτυρα ὧδε χρῆ σκευάζειν· ἐν ὄλῳ κόψαντα καὶ σήσαντα τὰ πίτυρα ὡς λεπτότατα γενέσθαι, χρῆσθαι αὐτοῖς ἐπὶ σκίρρων ἐν παντὶ τόπῳ τοῦ σώματος συνισταμένων καὶ μάλιστα ἐν ἥπατι ἢ σπληνί. σκευάζειν δὲ αὐτὰ προσήκει ὀξυμέλιτι ἢ καὶ ἀμμωνιακὸν θυμίαμα λειώσαντες σὺν τῷ ὀξυμέλιτι προσπλέξομεν τὰ πίτυρα καὶ ἐπιπλάττοντες, πυριατῆρα ἐπιθήσομεν μεστὸν ὕδατος θερμοῦ, ὡς μὴ ψυγῆναι τὸ κατάπλασμα. ποτὲ δὲ καὶ ἐπὶ τῶν φλεγμαινόντων διδύμων ὠφελιμώτατον τοῦτο τὸ κατάπλασμα· χωρὶς ὄξους δὲ σκευαζέσθω ἐπὶ τούτων, μελικράτῳ δὲ δηλονότι· ἀρμόζει δὲ τὸ κατάπλασμα τοῦτο καὶ δοθιῇ καὶ τοῖς ἄλλοις σκληροῖς φύμασιν. ἐπὶ δὲ τῶν ἰοβόλων ὄξει μᾶλλον δευόμενα τὰ πίτυρα ἀρμοδιώτατον ποιεῖ κατάπλασμα. Περὶ τοῦ διὰ σύκων καταπλάσματος. ^[10]

179 Σῦκα λιπαρὰ κόπτοντες ἀκριβέστατα, ὡς μηδὲν ἀναλλοίωτον ἐν αὐτοῖς φαίνεσθαι, ἔπειτα μίξαντες ἴρινον μύρον βραχὺ καταπλάττομεν. ποιεῖ δὲ πρὸς τὰς σκληρότητας τῶν νεύρων καὶ τὰ ἡγκυλωμένα τῶν ἄρθρων καὶ τὰ πλέον τοῦ μέτρου κεχαλασμένα καὶ πρὸς σκίρρους, μάλιστα τοῦ σπληνὸς καὶ τοῦ ἥπατος. προσλαβόν δὲ τὸ εἰρημένον κατάπλασμα νίτρον ὀλίγον ῥήσσει ἀποστήματα καὶ σκόλοπας ἀνάγει· εἰ δὲ μίξαις τοῖς σύκοις οὕτω πεποιημένοις γλήχωνος

ἢ ὀριγάνου ἢ θύμου ἢ ἀψινθίου κόμης λεπτότατα σήσας, ὑδρωπικοῖς ἀρμόζει. καὶ ἐψηθέντων δὲ τῶν σύκων ἱκανῶς, ἔπειτα λειωθέντων σὺν τῷ ἀφεψήματι καὶ μίγνυμένου κριθίνου ἀλεύρου ἢ πυρίνου καὶ πάλιν ἐψομένων ἄχρι συστάσεως, ἀρμόζει ἀποστήμασι τοῖς μὴ ῥαδίως πεπαινομένοις. εἰ δὲ βούλει λίπος προσβάλλειν ἢ βούτυρον μίγνυναι ἢ πηγάνου φύλλα λεῖτα, τὰς ἐν τοῖς ἐντέροις ὑπὸ πνεύματος γιγνομένας ὁδύνας ὀνίνησι. μίγνυσθω δὲ ὁμοίως καὶ κύμινον καὶ ἔλαιον. Περὶ δρωπάκων καὶ πιττώσεως Ἀρχιγένους. ^[10]

180 Ὁ δρώπαξ καὶ πίττωσις ὑπὸ τινων καλεῖται· τοῖς χρονίοις δὲ μάλιστα νοσήμασιν ἀρμόζει ὥς ἐπίπαν καὶ πρὸ τοῦ σιναπισμοῦ δὲ παραλαμβάνεται εἰς τὸ παρασκευάσαι τὸ σῶμα τῷ νάπυι, καὶ μετὰ τὸν σιναπισμὸν δὲ πρὸς τὸ ἐκκόψαι τὸ λείψανον τῆς διαθέσεως. ὁ μὲν οὖν ἀπλούστερος δρώπαξ ἐστὶν ἢ πίττωσις λεγομένη. πίττα δὲ ξηρὰ τήκεται μετὰ ἐλαίου πάνυ βραχυτάτου, ἔπειτα ἔτι θερμῇ ἐπιχρίεται δέρματι καὶ προξηρηθέντων τῶν τόπων προσκολλᾶται καὶ πρὶν τελέως ψυγῆναι ἀποσπᾶται· καὶ πάλιν θερμανθέντος τοῦ ἐμπλάσματος παρὰ πυρὶ προσκολλᾶται καὶ ὁμοίως πρὶν ψυγῆναι ἀποσπᾶται· καὶ τοῦτο γίνεται πλεονάκις. ὠφελιμώτατος δέ ἐστι τοῖς συνεχῶς ἐμοῦσι καὶ τοῖς ἀπεπτοῦσι καὶ κοιλιακαῖς διαθέσεσι καὶ τοῖς λοιποῖς μορίοις τοῖς ἀτροφοῦσιν. εἰς δὲ τὸν ἄλλως σκευαζόμενον δρώπακα ὑπὲρ μὲν τοῦ θερμᾶναι ἐμβάλλεται πέπερι πύρεθρον κάχρυ ἄσφαλτον· εἰ δὲ ξηρᾶναι δεοί· θεῖον ἄπυρον ἄλας τέφρα κληματίδων· εἰ δὲ ἀμύξαι λιμνήστις ἐμβάλλεται ἢ καλουμένη ἀδάρκη ἢ εὐφόρβιον· ἕκαστον δὲ τούτων λεῖον γενόμενον ἐμπάσσεται τοῖς τηκτοῖς, ἐστὶ δὲ ὁ συνήθως ὑπὸ πλείστων σκευαζόμενος δρώπαξ ὁ γάλλος λεγόμενος· κολοφωνίας τῆς λιβανιζούσης καὶ πιτυίνης καὶ τῆς ῥυπαρᾶς ξυλῶδους ῥητίνης τῆς ἐν τοῖς κεραμίσι κοιμιζόμενης, ἀποχύματος πίσης ξηρᾶς ἀνὰ λι τρ' α c πίσης ὑγρᾶς Βρυττίας λι τρ' β κηροῦ λι τρ' δ νίτρου λι τρ' α ἀσφάλτου χαλβάνης ἀδάρκης πυρέθρου ἑλλεβόρου λευκοῦ πεπέρεως ἀνὰ Ϟ δ θείου ἀπύρου Ϟ γ καστορίου ἀμμωνιακοῦ θυμιάματος σταφίδος ἀγρίας ἀνὰ Ϟ β ἐλαίου Cικωνίου λι τρ' α ὀποβαλσάμου Ϟ ζ . Ἄλλος δρώπαξ κάλλιστος δόκιμος. Πίσης κηροῦ κολοφωνίας ἀνὰ λι τρ' α νίτρου Ϟ ζ ἀσφάλτου Ϟ γ θείου ἀπύρου Ϟ α c πεπέρεως εὐφορβίου ἀδάρκης ἀνὰ Ϟ α κανθαρίδων < δ κυπρίνου ἐλαίου < δ χρῶ. δεῖ δέ, ὡς προεῖρηται, τὸν δρώπακα θερμὸν καταχρίειν καὶ πάχος ἔχοντα κατὰ λόγον τῆς τοῦ κάμνοντος δυνάμεως, προεξυρισμένων τῶν ἐν τοῖς χριομένοις τόποις τριχῶν. τοὺς δὲ εὐτόνως δρωπακιζομένους καὶ λούειν προσήκει, ἐπικειμένου τοῦ δρώπακος καὶ γυμνάζειν, εἰ οἷόν τε. ἀθρόως δὲ ἀποσπώμενος ὁ δρώπαξ δύναται τονῶσαι τὸ ἐνδεδωκὸς πνεῦμα καὶ ἀνακαλέσασθαι πρὸς τὴν ἐπιφάνειαν καὶ ὑπομῆσαι τῶν ἰδίων ἔργων. Περὶ σιναπισμοῦ Ἀρχιγένους. ^[30]

181 Τὸ ἀπὸ νάπυος κατάπλασμα σιναπισμὸν καλεῖν πάντες εἰώθασι· δραστικώτατον δὲ ἐστὶ τὸ βοήθημα, ἀλλ' ἐπὶ μὲν τῶν ὀξέων οὐ πάνυ τι εὐδοκιμεῖ, πλην ἐπ' ὀλίγων. ἐπὶ γὰρ μόνων τῶν ἀγροτέρων καὶ νωθροτέρων καὶ βαπτιζομένων ἐν τοῖς ὀξέσι πάθει χρώμεθα τῷ νάπυι, ἐπὶ δὲ τῶν χρονίων σχεδὸν τι πάντων μετὰ τὸ μηδὲν ὠφελῆσαι τὰ λοιπὰ βοηθήματα ὁ σιναπισμὸς ἀνυσιμώτατος εὐρίσκεται. ἐπεὶ οὖν ἐπὶ πάντων σχεδὸν ἤρμοσται τῶν χρονίων βέλτιόν ἐστι λέγειν ἐφ' ὧν οὐ χρηστὸν αὐτῷ· ἐπὶ μὲν οὖν ἐλκώσεως πνεύμονος οὐ παραλαμβάνεται σιναπισμὸς, οὐδ' ἐπ' ἄλλης ἐν τῷ βάθει ἐλκώσεως· ἀγριαίνεται γὰρ τὰ ἔλκη καὶ παροξύνεται διὰ τὴν δριμύτητα· οὐ μὴν οὐδ' ἐπὶ τῶν ἐν τῇ ἐπιφανείᾳ ἡλκωμένων, οὐδὲ ἐπὶ τῶν χονδρωδῶν μορίων, οἷον ὠτων ἢ ῥινὸς ἄκρων. κατακαίεται γὰρ ὑπ' αὐτοῦ καὶ μελαίνεται τὰ λίαν ἄσαρκα. τὰ δ' ἄλλα πάντα μέρη τοῦ σώματος καὶ πάθη χαίρει τῷ βοηθήματι, ἐξαιρέτως δὲ κεφαλὴ ἐν ταῖς χρονίαις κεφαλαλγίαις καὶ ἑτεροκρανίαις καὶ σκοτώμασιν ἐπιληψίαις τε καὶ μανίαις· καὶ θώρακι δὲ ἐπιτήδειος ἐπὶ ὀρθοπνοίαις ἄσθμασι βηχὶ χρονία. ἐν κατάρρῳ δὲ καὶ τὴν κεφαλὴν σὺν τῷ θώρακι σιναπιστέον καὶ στόμαχον δὲ καὶ ἔντερα ἐπὶ πάσαις ταῖς χρονίαις διαθέσεσι καὶ μάλιστα ἀνορεξίαις, ἐπὶ τε νεφριτικῶν διαθέσεων καὶ περὶ τὰς ψόας καὶ ὀσφύϊ καυλοῦ τε καὶ

κυστέως παρέσει. καὶ πάντα δὲ τὰ παρειμένα μέρη χαίρει τῷ βοηθήματι. κατάλληλον δὲ καὶ ἄρθριτικοῖς καὶ ποδαγρικοῖς. ἐντίθεται δὲ καὶ εἰς τὸ ἀπευθυσμένον ἐν παρέσει βάλανος ἐκ τοῦ νάπυος καὶ μετὰ τὴν δῆξιν αἰρομένης τῆς βαλάνου κλύζεται μελικράτῳ. ὁ δὲ τῆς σκευασίας τρόπος ἐστὶ τοιοῦτος. ἰσχάδας λιπαρὰς δεῖ ἐν ὕδατι χλιαρῷ πρὸ μιᾶς ἡμέρας ἀποβρέξαι, τῇ δ' ἐξῆς θλίψαντα ἰσχυρῶς λεαίνειν εὖ μάλα, εἴτα νᾶπυ δριμὺ λαβόντα τρίβειν, κατ' ἰδίαν παραχέοντα ἐν τῇ τρίψει κατὰ βραχὺ τοῦ ἀποβρέγματος τῶν ἰσχάδων, ὥστε εὐλείωτον γενέσθαι, μὴ μέντοι ὕδαρές· εἴτα μάζας ποιήσας ἐκάστου ἰδία μίσγε πρὸς ἀλλήλας, ὡς ἡ χρεία ἀπαιτεῖ. εἰ μὲν συντόνως βούλει σιναπίζειν, δύο μέρη τοῦ νάπυος πρὸς ἓν τῶν ἰσχάδων, εἰ δὲ μέσως, ἴσον ἐκατέρου, εἰ δὲ πραοτέρως, τρίτον μὲν μέρος τοῦ νάπυος, δῖμοιρον δὲ τῶν ἰσχάδων. ἐπὶ δὲ τῶν εὐαισθητῶν σωμάτων καὶ ἐφ' ὧν περὶ τὴν ἐπιφάνειάν ἐστι τὸ πάθος, ἄρτον ἀντὶ τῶν ἰσχάδων δεῖ συμπλέκειν τῷ σινήπυι. γνωστόν δὲ καὶ τοῦτο ὅτι ὄξει βρεχόμενον τὸ σινήπι ἀτονώτερον γίνεται· διαφορεῖ γὰρ τὸ ὄξος τὴν δύναμιν τοῦ σινάπεως. λεπτόν δὲ γενόμενον τὸ κατάπλασμα ἐπὶ πάντων τῶν προειρημένων ἐμπλαστέσθω εἰς ὀθόνιον καὶ ἐπιρριπτέσθω τοῖς τόποις. ὥρων δὲ μῆκος ἐπὶ πάντων ὀρίσαι οὐ δυνατόν. διὸ δεῖ συνεχέστερον ἀναστέλλειν τὸ κατάπλασμα καὶ κατανοεῖν τὴν σάρκα εἰ αὐτάρκως πεφοίνικται. μάλιστα δὲ τοῦτο χρή ποιεῖν ἐπὶ τῶν ἀναισθητούντων μερῶν. ἐφ' ὧν δὲ βουλόμεθα αὐτὸ ταχέως ἐνεργῆσαι, σπόγγους ἀποτεθλιμμένους ἐξ ὕδατος θερμοῦ πυριατέον τὸν τόπον ἐπικειμένου τοῦ καταπλάσματος, τουτέστι κατὰ τοῦ ῥάκους ἐπιθετέον τοὺς σπόγγους· μετὰ δὲ τὴν αὐτάρκη χρῆσιν εἰς βαλανεῖον ἀκτέον καὶ ἐμβιβαστέον τῷ θερμῷ καὶ ἐκ δευτέρου καὶ καταντλητέον τὸ μέρος ἀνήλειπτον· μετὰ δὲ τὸ λουτρὸν ῥοδίνῳ χρίομεν τὸν τόπον. ἐπὶ δὲ τῶν σφόδρα περιωδυνώντων ἢ καὶ ἐλκωθέντων πτύγματι ἐξ ὑδροροδίνου σκεπαστέον καὶ καταπλαστέον μαλάχῃ ἐφθῇ λεία σὺν ἄρτῳ. μετὰ δὲ τὸ λῆξαι τὸ ἄλγημα κηρωτῇ ῥοδίνῃ μετὰ ψιμμουθίου χρηστέον· ἐφ' ὧν δὲ οὐχ οἷόν τε ἐστὶ λουτρῷ χρῆσασθαι, ἐπὶ μὲν τοῦ λοιποῦ σώματος σπόγγους ἐξ ὕδατος θερμοῦ πυριατέον, ἐπὶ δὲ τῶν περὶ κεφαλὴν καὶ μάλιστα τῶν ψυχρῶν διαθέσεων ἐλαίου θερμοῦ καταχύσει παρηγορητέον. ^[45]

182 Ὅτι οἱ τῶν αἰγῶν σπύραθοι μετ' ὄξους καταπλαττόμενοι ἰδίως ἰσχιαδικοῖς ἀρμόζουσιν. Αἰγῶν δὲ σπύραθοι λεανθέντες ἐν ὄξει τὴν τοῦ σιναπισμοῦ χρεῖαν παρέχουσιν· ἰδίως δὲ ἰσχιαδικοῖς ἀρμόζει τοῦτο τὸ κατάπλασμα, πολὺ ἀνυσιμώτερον σιναπισμοῦ πεπειραμένον ἐπ' αὐτῶν. Τίνα ἕτερα ἔστι φοινίσσοντα.

183 Φοινίσσει καρδαμώμου σπέρμα καὶ θερμαίνει καθάπερ τὸ νᾶπυ, ἐλενίου ἢ ῥίζα ὁμοίως, ἢ τῶν ἀγρίων περιστερῶν κόπρος, ἥ πάνυ συνεχῶς χρῶμαι καὶ μετὰ καρδαμώμου δὲ σπέρματος κεκομμένου καὶ σεσησμένου ἀντὶ νάπυος αὐτῇ χρῶμαι ἐπὶ ἰσχιάδος καὶ ἡμικραΐρας καὶ σκοτωμάτων καὶ κεφαλαίας χρονίας καὶ ἐπὶ ἀλγημάτων χρονίων πλευρῶν ἢ ὥμων ἢ τενόντων ἢ ψῶν καὶ πρὸς τούτοις ἐπὶ νεφριτικῶν καὶ κωλικῶν διαθέσεων καὶ ἄρθριτικῶν καὶ ποδαγρικῶν, ὅταν μηδέπω σύστασις ᾖ πόρων. καὶ σκίλλα δὲ κοπεῖσα ἐν ὀλμῳ δύναμιν ἔχει παραπλησίαν νάπυι καταπλασσομένη· πρὸς ὀλίγον δὲ καιρὸν ἐπιτιθέσθω βραδύνουσα γὰρ ἔλκοι τὸν τόπον. χρηστέον δὲ αὐτῇ ἰδίως ἐπὶ τε ὀρθοπνοικῶν κατὰ τοῦ θώρακος, ἐπὶ τε παρέσεως, ἡνίκα μὴ μόνον ἡ κίνησις, ἀλλὰ καὶ ἡ ἀπτική αἴσθησις ἐκλέλοιπε. παρηγορητέον δὲ μετὰ ταῦτα τὰ μέρη, ὥσπερ ἐπὶ τοῦ σιναπισμοῦ προεῖρηται· ἰδίως δὲ τὰς ἀπὸ τῆς σκίλλης δῆξεις παρηγορεῖ κατάχυσις ἐλαίου καὶ μάλιστα ῥοδίνου. Περὶ τῆς ἰβηρίδος ἦτοι καρδαμυντίνης. ^[15]

184 Τῶν δὲ σφόδρα ἐπωφελῶς φοινισσόντων ἐστὶ καὶ ἡ ἰβηρίς ἢ καὶ καρδαμυντίνη καλουμένη, περὶ ἧς ὁ Γαληνὸς ἐν τῷ περὶ ἰσχιάδος λόγῳ πλεῖστα γέγραφε καὶ Ἀρχιγένης δὲ αὐτῇ ἐχρήσατο ἐπὶ σπληνικῶν καὶ ἰσχιαδικῶν. φησὶ δὲ ἐν τῇ πρὸς Ἀρίστωνά ἐπιστολῇ περὶ αὐτῆς οὕτως Ἀρχιγένης· “ἐβουλόμην δέ σε χρῆσασθαι καὶ τῇ ῥίζῃ τῆς ἐνθάδε νῦν ἰβηρίδος καλουμένης. ἔχει δὲ φύλλα οἷον καρδάμου, ἕαρος εὐθαλέστερα, μῆκος δὲ ὅσον πήχεως ἐλάττων καὶ φύεται μὲν

ἐν ἀγεωργήτοις τόποις. θέρει δὲ γαλακτικὸν ἄνθος προβάλλει καὶ τότε ἔστι δραστικωτάτη. ρίζαι δὲ ὁδῶδασιν οἶον καρδάμου. τὰς ρίζας οὖν λαβὼν τῷ εἰρημένῳ καιρῷ καὶ κόψας ἐπιμελῶς, εἰσὶ γὰρ δυσλέαντοι, καὶ λίπους ὑείου τεταριχευμένου ἐπιβαλὼν εἰς ὅσον ἐμπλαστῶδες γενέσθαι, καταπλάσθητι μὴ ἔλασσον ὠρῶνδ· ἔπειτ' εἰς θερμὸν βαλανεῖον εἰσελθὼν ἀνήλιφος μετ' ὀλίγην περινότισιν τοῦ σώματος, ἐμβάσει δηκτικωτέρᾳ ἐνδιάτριβε· ἐξελθὼν δὲ οἶνελαίῳ λιπαρῷ περιαντληθεὶς καὶ περιμαζάμενος, σκέπε τὸ ἰσχίον ἐρίοις καθαροῖς. σιναπισμοῦ μὲν ὁ τρόπος, τὰς δὲ τῆς ὠφελείας ἐλπίδας μείζονας ἔχει διὰ τὸ φαρμακωδέστερον καὶ μεθ' ἥσσοнос ἐπιτελεῖσθαι δήξεως. Περὶ τῶν μετασυγκριτικῶν βοηθημάτων Γαληνοῦ. ^[15]

185 Πάντων τῶν ἐπὶ πλεῖστον χρονιζόντων παθῶν, ὅταν μὴδὲν ἀνύη τὰ βοηθήματα, τὴν μετασυγκριτικὴν ὑπὸ τῶν μεθοδικῶν ὀνομαζομένην θεραπείαν ἅπαντες εἰώθασιν ποιεῖσθαι. ἐγὼ δὲ ἐφ' ᾧ ἦτοι δυσκρασία τις ὑγρὰ καὶ ψυχρὰ τοῖς πάσχουσι μορίοις ἐστίν, ἦτοι δυσαισθησία ἢ ἀναισθησία, προσφέρω τὰ διὰ νάπυος ἢ θαψίας καὶ τῶν ὁμοίων αὐτοῖς φάρμακα, ταῖς ξηραῖς δὲ καὶ θερμαῖς διαθέσεσιν οὐ προσφέρω τὰ τοιαῦτα. ^[5]